

காலைக்கதிர்

Kalāikkathir

கண்கவர் ஆடைத்
தேர்வுகளுக்கு
**சரவணா
ரெக்ஸ்**
இல.526,529 பருத்தித்துறை வீதி,
நல்லூர், யாழ்ப்பாணம்.
தொ.பே.: 0778448045
இல.171, பிரதான வீதி,
நெல்லியடி.
தொ.பே.: 021 226 2992

வியூயல் 01

வள்ளுவர் ஆண்டு 2048

ஆழ் 07, ஞாயிற்றுக்கிழமை 23.07.2017

கதிர் 259

மெய்க்காவலரின் கைத்துப்பாக்கியைப் பறித்து நீதிபதி இளஞ்செழியனை இலக்கு வைத்து பிஸ்டல் சூடு

அவர் தெய்வாதீனமாக அருந்தப்பு; சார்ஜண்ட், கான்ஸ்டபிள் காயம்
நல்லூரில் நேற்று மாலை நடந்த வேட்டுச் சமர்



இணைப்பும் சமஷ்டியும் ஷட்டுக் கொடுக்க முடியாத தமிழரின் அபலாமைகள்

சுமந்திரனை வைத்துக் கொண்டு
சட்டக்கல்லூரியில் விக்கி வலியுறுத்து

கொழும்பு, ஜூலை 23

“வடக்கு, கிழக்கு இணைப்பும், சுயநிர்ணய உரிமையை அங்கீகரிக்கும் சமஷ்டி அடிப்படையிலான அதிகாரப் பரவலாக்கமும் எந்தச் சந்தர்ப்பத்திலும் விட்டுக் கொடுக்க முடியாத தமிழர்களின் அரசியல் அபிலாஷைகளாகும்.

“புதிய அரசமைப்பின் ஊடாக ஓர் அரைகுறைத் தீர்வைத் தீர்ந்து விட்டுத் தமிழர்களின் பிரச்சினைகளைத் தீர்த்து விட்டதாக சர்வதேச உலகுக்குக் காட்டுவதற்கு இந்த அரசு முனைந்து வருகின்றது. அதற்கு நாம் ஒரு போதும் துணை போகக் கூடாது. எங்கள் கொள்கையில் நாங்கள் உறுதியாக நிற்க வேண்டும்.”

- இவ்வாறு வலியுறுத்தியிருக்கின்றார் வடக்கு மாகாண முதல்வர் நீதியரசர் சி.வி.விக்னேஸ்வரன்.

பக்கம் 04 >>>

(எஸ்.நிதர்ஷன்)

யாழ்ப்பாணம் - நல்லூர்கோவில் அருகே நேற்று மாலை நீதிபதி மா. இளஞ்செழியனை இலக்கு வைத்து பிஸ்டல் சூடு நடத்தப்பட்டது. நீதிபதியின் மெய்ப்பாதுகாவலர் ஒருவரின் பிஸ்டலைப் பறித்துச் சட்ட நபருக்கும் நீதிபதியின் மற்றொரு காவலருக்கும் இடையில் சில நிமிடங்கள் துப்பாக்கிச் சமர் நடந்தது. இந்தச் சமரில் இரு மெய்க்காவலரும் படுகாயமடைந்தனர். நீதிபதி இளஞ்செழியன் தெய்வாதீனமாக அருந்தப்பில் தப்பினார்.

பக்கம் 22 >>>

பிஸ்டலைப் பறித்து 'லோர்ட்' செய்தவர் அதில் தோந்தவர் என்பது தெரிந்தது!

நீதித்துறை மீதான நேரடித் தாக்குதல் என்கிறார் நீதிபதி

(எஸ்.நிதர்ஷன்)

“எனது மெய்ப்பாதுகாவலர்களைச் சுட்டுவிட்டு எனது பக்கம் திரும்பி துப்பாக்கிப் பிரயோகம் செய்ய முற்பட்ட நபர், துப்பாக்கியைப் பயன்படுத்துவதில் நன்கு தேர்ச்சி பெற்றவர்.

அவர் எனது மெய்ப்பாதுகாவலரிடம் இருந்து பிஸ்டலைப் பறித்து 'லோர்ட்' பக்கம் 22 >>>

இளப்பி அருணாசலே



அப்ப... திருவிழா
நல்லூரிலை ஆரம்பம்
என்று சொல்லுங்கோ...!

சம்பந்தன் - விக்கி இன்று சந்திப்பு!



கொழும்பு, ஜூலை 23
கடந்த சில வாரங்களாக எதிர்பார்க்கப்பட்ட தமிழ்த் தேசியக் கூட்டமைப்பின் தலைவர் இரா. சம்பந்தன் - வடக்கு பக்கம் 22 >>>

சுமந்திரனைத் தன் மகன் எனப் பெருமிதப்படும் முதல்வருக்கு அதை யாழ். பத்திரிகைகள் அம்பலப்படுத்தும் என்றும் கவலை!

கொழும்பு, ஜூலை 23
கொழும்பில் இலங்கைச் சட்டக் கல்லூரியின் சட்ட மாணவர் தமிழ் மன்றம் நடத்திய நிகழ்வில் நேற்றுப் பிரதம அத்தியாக உரையாற்றிய வடக்கு மாகாண முதல்

வர் சி.வி. விக்னேஸ்வரன், அந்த நிகழ்வில் கௌரவிக்கப்பட்ட மூன்று புதிய ஜனாதிபதி சட்டத் தரணிகளான நிஸாம் காரியப்பர், எம். ஏ. சுமந்திரன் எம். பி., சி. வி. வி. புவிதரன் ஆகியோரைத் தனது

மூன்று மகன்மார் எனப் பெருமிதம் கொள்ளும் விதத்தில் கூறினார்.

ஆனால், அதைக் கூறிய கையோடே “இன்றைய பத்திரிகைகள், குறிப்பாக யாழ். மண்

ணில் இருந்து வெளியாகும் பத்திரிகைகள் இரண்டு, திரு. சுமந்திரனை மட்டும் குறிப்பிட்டு அவரை என் மகன் என்று நான் அழைத்தேன் எனத் தமது பத்திரிகையில் கூறுவார்கள். ஆகவே எனது அர

சியல் அபிலாஷையை இக்கணமே கூறிவிடுவது உசிதம் என்று நம்புகின்றேன். ஆரியக் கூத்தாடினாலும் நாங்கள் காரியத்தில் கண்ணாய் இருக்க வேண்டும்.” பக்கம் 19 >>>

பெரிய ஊழல்களை விசாரிக்க விசேட நீதிமன்றக் கட்டமைப்பு!

இது தொடர்பான பத்திரம் அடுத்தவாரம் அமைச்சரவைக்கு



கொழும்பு, ஜூலை 23
மிகப் பெரிய ஊழல், மோசடிகள் தொடர்பான வழக்குகளை விசாரித்து தீர்ப்பு வழங்கக் கூடிய விசேட நீதிமன்ற கட்ட

மைப்பை நிறுவ அரசு தீர்மானித்துள்ளது. இதுதொடர்பில் சுகாதார அமைச்சர் ராஜித சேனாரத்ன தெரிவித்தவை வருமாறு:- ஜனாதிபதி மைத்திரிபால சிறிசேன மற்றும் பிரதமர் ரணில் விக்கிரமசிங்க ஆகியோரின் ஆலோசனைக்கு அமைய இந்த விசேட நீதிமன்றம் நிறுவப்பட உள்ளதுடன், அதற்கான அமைச்சரவைப் பத்திரம் அமைச்சரவையின் அனுமதிக்க

காக அடுத்த வாரம் தாக்கல் செய்யப்பட உள்ளது. மிகப் பெரிய ஊழல், மோசடிகள் தொடர்பான ஜனாதிபதி ஆணைக்குழுக்கள், நிதிமோசடி விசாரணைப் பிரிவு, குற்றப் புலனாய்வுத் திணைக்களம் என்பன விசாரணைகளை நடத்தி வருகின்றன. இந்த விசாரணைகளின் அறிக்கை ஏனைய வழக்குகளை விசாரிக்கும் நீதிமன்றங்களிலேயே தாக்கல் செய்

யப்படுகின்றன. புதிய நீதிமன்றம் நிறுவப்பட்ட பின்னர் விசாரணை அறிக்கைகள் அந்த நீதிமன்றத்தில் தாக்கல் செய்யப்பட உள்ளன. திருடர்களுக்கு தண்டனை வழங்க வில்லை என்று சமத்தப்பட்ட, குற்றச்சாட்டுக்கு பதில் அளிக்கும் வகையில் வழக்குகளை விரைவாக முடிப்பதற்காக புதிய நீதிமன்றத்தை அரசு நிறுவ உள்ளது.-என்றார்.

கிளிநொச்சியில் வாகன விபத்து: இருவர் படுகாயம்!

கிளிநொச்சி, ஜூலை 23
கிளிநொச்சி கரைச்சி பிரதேச செயலகம் முன்பாக ஏ9 வீதியில் நேற்றுக் காலை இடம்பெற்ற வாகன விபத்தில் இருவர் படுகாயமடைந்துள்ளனர்.

மோட்டார் சைக்கிள் ஒன்றும், ஓட்டோ ஒன்றும் மோதிய தாலேயே இந்த விபத்து நேர்ந்துள்ளது.

இதில் மோட்டார் சைக்கிளில் பயணித்தவரும், ஓட்டோச் சாரதியுமே படுகாயங்களுக்கு உள்ளாகிய நிலையில் வைத்தியசாலையில் சேர்க்கப்பட்டுள்ளனர்.


விபத்துத் தொடர்பில், மேலதிக விசாரணைகளை கிளிநொச்சிப் பொலிஸார் மேற்கொண்டு வருகின்றனர். (எ)

குப்பைகளை எரிபொருளாக மாற்ற பிரதமரால் யோசனை முன்வைப்பு

கொழும்பு, ஜூலை 23
குப்பைகளை எரிபொருளாக மாற்றும் சில வேலைத் திட்டங்கள் தொடர்பான யோசனைகள் முன்வைக்கப்பட்டுள்ளன. அவற்றுக்கான அனுமதியும் பெறப்பட்டுள்ளது என்று பிரதமர் ரணில் விக்கிரமசிங்க தெரிவித்துள்ளார்.

அந்தத் திட்டத்தைச் செயற்படுத்துவதற்கு சமார் ஒன்றரை அல்லது இரண்டு ஆண்டுகள் ஆகும் என்று பிரதமர் மேலும் தெரிவித்தார்.

கொழும்பு பொது நூலக வளாகத்தில் கொழும்பு தேசிய புத்தகக் கண்காட்சியை நேற்று



முனிமம் ஆரம்பித்து வைக்கும் நிகழ்விலேயே பிரதமர் இவ்வாறு தெரிவித்தார்.

அங்கு அவர் மேலும் தெரிவித்தவை வருமாறு:- ஒன்றரை அல்லது இரண்டு தசாப்தங்களாக இருந்த குப்பை பிரச்சினையை கடந்த அரசுகள்

மறைத்து வந்தன. எவ்வாறாயினும், எந்தவொரு பிரச்சினையையும் 24 மணித்தியாலங்களுக்குள் தீர்க்க முடியாது. ஜனாதிபதி மைத்திரிபால சிறிசேன தலைமையில் கூடிய கூட்டத்தில் இது தொடர்பாகப் பேசப்பட்டு பிரச்சினையை ஒரே தடவையில் தீர்க்க முடியுமாயின்தீர்வு வழங்குவதற்குத் தீர்மானிக்கப்பட்டது.

எவ்வாறாயினும், எந்தவொரு பிரச்சினையையும் 24 மணித்தியாலங்களுக்குள் தீர்க்க முடியாது. தீர்வுகள் கலந்துரையாடல் மூலமே பெறப்பட வேண்டும்.-என்றார். (எ)

அம்பாந்தோட்டைத் துறைமுகம் கையளிப்பு கிறூதி ஓப்பந்தம் செவ்வாய் அமைச்சரவைக்கு!

கொழும்பு, ஜூலை 23
அம்பாந்தோட்டைத் துறைமுகத்தை சீன நிறுவனம் ஒன்றிடம் கையளிப்புத் தொடர்பான இறுதி உடன்படிக்கை நாளையதினம் செவ்வாய்க்கிழமை கூடும் அமைச்சரவையில் முன்வைக்கப்படவுள்ளது.

துறைமுகம் மற்றும் கப்பல்துறை அமைச்சின் தகவல்கள் இதனைத் தெரிவித்துள்ளன.

அந்த உடன்படிக்கையை அமைச்சரவையில் முன்வைப்பதற்கான அனைத்து நடவடிக்கைகளும் தற்போது நிறைவடைந்துள்ளன.

இதற்கமைய அமைச்சரவையில் முன்வைக்கப்படும் பரிந்துரைகளுக்கு அமைய இந்த ஓப்பந்தம் தொடர்பான அடுத்த கட்ட நடவடிக்கைகளை முன்னெடுப்பதற்கான காலவரையறை தொடர்பில் தீர்மானிக்கப்படும் என்று துறைமுகம் மற்றும் கப்பல் துறை அமைச்சு தெரிவித்துள்ளது.

காணாமற்போனோர் அலுவலகத்துக்கு அலுவல்களை நியமிக்க நடவடிக்கை

காணாமற் போனோர் தொடர்பான அலுவலகச் சட்டம் நடைமுறைக்கு வந்துள்ள நிலையில், அதற்கான அலுவலர்களை சபாநாயகர் கரு ஜெயசூரிய நியமிக்கவுள்ளார்.

அரசமைப்புக் குழு வின் தலைவர் என்ற வகையில் இந்த பொறுப்பை ஏற்றுள்ள சபாநாயகர் கரு ஜெயசூரிய, இது தொடர்பில் அடுத்த வாரத்தில் சந்திப்பொன்றை ஏற்படுத்தவுள்ளார். அந்த அலுவலகம் 7

பேரைக் கொண்டதாக அமைந்திருக்கும் என்றும் அவர்களை அரசமைப்பு சபை பரிந்துரை செய்ய ஜனாதிபதி உறுதிப்படுத்துவார் என்றும் தெரிவிக்கப்பட்டுள்ளது.

இந்த நிலையில் காணாமல் போனோர் தொடர்பான அலுவலகம், போரின் போது காணாமற் போனோர் தொடர்பில் விசாரணைகளை நடத்தும் என்று அறிவிக்கப்பட்டுள்ளது. (எ)

சுவீகரிக்கப்பட்ட வட்டுவாகல் காணிகளில் கடற்படையினர் மரங்கள் நட்பு பராமரிப்பு!

முள்ளிவாய்க்கால்-வட்டுவாகல் பொதுமக்களின் காணிகளைச் சுவீகரித்துள்ள கடற்படையினர், அங்கே மரநடுகைத் திட்டம் ஒன்றை ஆரம்பித்துள்ளனர்.

மக்களின் காணிகளை உள்ளடக்கி கடற்படையினர் தமது கட்டுப்பாட்டு வளாகத்தைச் சுற்றி நீண்ட வேலி ஒன்றை அமைத்துள்ளனர்.

அந்த வேலியோரம் 100 இற்கு மேற்பட்ட மரங்களை



கடற்படையினர் நடுகை செய்து பராமரித்து வருகின்றனர் என்று தெரிவிக்கப்படுகின்றது. இந்த நிலையில் அந்த

மாவட்டத்தில் தொடரும் வறட்சிச் சூழலில் கடற்படையினர் இவ்வாறு மரநட்டு பராமரிப்பது நாட்டுக்கு நல்ல விடயமாக இருந்தாலும் எமது சொந்த நிலங்களின் சுவீகரிப்பின் நிரந்தரத்தை அவர்கள் உறுதிப்படுத்த முனைகின்றனர் எனப் பொதுமக்கள் குற்றஞ்சாட்டியுள்ளனர். (எ-81)

நானோ தொழில்நுட்ப நிறுவனத்தால் சான்றிதழ் வழங்கல்



புலம்பெயர் தமிழர்களின் அமைப்பான வன்னி தமிழ் சமூக கலாசார அமைப்பின் ஏற்பாட்டில் இலங்கை நானோ தொழில்நுட்ப நிறுவனம் நடத்திய கணினிப் பயிற்சி நெறியில் சித்தியடைந்தவர்களுக்கு சான்றிதழ் வழங்கும் நிகழ்வு வவுனியா



நெடுங்கேணி மகாவித்தியாலயத்தில் நேற்று இடம்பெற்றது. மல்லாவி, துணுக்காய், முள்ளியவளை, நெடுங்கேணி ஆகிய பிரதேசங்களைச் சேர்ந்த மாணவர்கள் இதன்போது சான்றிதழ் வழங்கிக் கௌரவிக்கப்பட்டனர்.

இந்த நிகழ்வில் வட மாகாண கல்வி பண்பாட்டலுவலர்கள் அமைச்சர் க.சர் வேஸ்வரன், வன்னி நாடாளுமன்ற உறுப்பினர் சாந்தி பூநீஸ்கந்தராஜா, வட மாகாண சபை உறுப்பினர் ஜி.ரி.லிங்கநாதன் உட்பட பலர் கலந்துகொண்டிருந்தனர். (எ-100)

மத்தியஸ்தர் சபை இன்று கூடமாட்டாது

பருத்தித்துறை, ஜூலை 23
பருத்தித்துறை மத்தியஸ்தர் சபை ஆடி அமாவாசை விரதத்தையொட்டி இன்று கூடமாட்டாது என்றும் இன்றைய தினம் விசாரணைக்கிருந்த வழக்குகள் எதிர்வரும் 30 ஆம் திகதி ஞாயிற்றுக்கிழமை விசாரணை செய்யப்படும் என்று பருத்தித்துறை மத்தியஸ்தர் சபைத் தவிசாளர் எஸ்.வாசு தேவன் அறிவித்துள்ளார். (இ)

நமது பார்வை

உண்மை - நேர்மை - பக்கம் சாராமை

ஆசிரியர்பீடம்: 30, கல்லூரி வீதி, யாழ்ப்பாணம்
செய்தி: 021 222 3000, kalaikkathirnews@gmail.com
தொலைநகல் (fax): 021 221 9440, ads@kalaikkathir.lk
விளம்பரம்/விநியோகம்: 021 222 2600

நிர்வகித்துக் காட்டுங்கள்

வடக்கு மாகாண சபை அமர்வில் அதன் முதலமைச்சர் குறித்தும், அவரின் நிர்வாகம் குறித்தும் சரமாரியாகக் குற்றச்சாட்டுப் பத்திரம் அடுக்கியிருக்கின்றார் சபையின் எதிர்க்கட்சித் தலைவர் சி.தவராசா. அவை பாரதூரமானவை.

அந்தக் குற்றச்சாட்டுக்களை நோக்கும்போது, முதலமைச்சர் தனக்குக் கொடுத்த வேலையை விட்டு விட்டு, வேறு ஏதோ சண்டப் பிரசண்டம் பண்ணிக் கொண்டிருக்கின்றார் என்றே எவருக்கும் எண்ணத் தோன்றும்.

மாகாண சபை என்பது அதிக அதிகாரமற்ற ஒரு கட்டமைப்பாக இருக்கலாம். ஆனால், அதுகூட அளப்பெரும் தியாகத்துடனும் நினைத்துப் பார்க்க முடியாத ஈகத்துடனும் சமராடிய தற்கொடையாளர்களின் போராட்டத்தால் மலர்ந்ததுதான். அத்தகைய சபையை பிரதிநிதித்துவப்படுத்தும் பொருட்பு தமீழ் மக்களால் அமோக வாக்களித்துத் தெரிவுசெய்யப்பட்டவர்கள் இருக்கின்ற அதிகாரங்களைக் கூட சரிவரப் பிரயோகிக்காதவர்களாக - செயற்படுத்தாதவர்களாக - உள்ளனர். அதனால் இதற்கு மேலும் அதிகாரங்கள் தாருங்கள் என்று கேட்பதற்கு நாம் அருகதையற்றவர்களாகி விடுவோம்.

முதல்வர் மீது எதிர்க்கட்சித் தலைவர் சரமாரியாக அடுக்கிய குற்றச்சாட்டுகள் கவனிக்கப்படவேண்டியவை.

புதிய மக்கள் நலத்திட்டங்கள் முன்னெடுக்கப்படவில்லை. 2 ஆயிரத்து 500 கோடி ரூபா பெறுமதிக்கு உதவியாக வழங்க முன்வந்த இரணைமடுத் திட்டத்தை நிராகரித்த முதல்வர், மாற்றுத் திட்டத்தை வழங்கவில்லை. பணயில் மின் காற்றாலைத் திட்டத்தில் குளறுபடி - ஐ.நா.வின் உதவித் திட்டத்தில் தன்னுடைய தனிப்பட்ட உதவியாளரான நிமலன் காந்திகேயனை உயர் வேதனத்துடன் - உயர் பதவியில் - நியமிக்கவேண்டும் என்று விடாப்பிடியாக நின்றதன்மூலம் அத்திட்டத்தையே இழுக்கவைத்தார். ஒட்டுசுடானில் இந்திய அரசின் உதவியுடன் நிறுவப்பட இருந்த தொழிற்பயிற்சி நிலையத்தை தமது அசைந்தத்தால் கோட்டை விட்டார். லண்டன் கிங்ஸ்ரன் மாநாட்டுடனும் கனடா மார்க்கம் நகராட்சியுடனும் பயனற்ற மாநகர ஒப்பந்தங்களைச் செய்தார். சுன்னாகம் நிலத்தடி நீர்ப் பிரச்சினையை பெரும் குளறுபடியாகக் கையாண்டார். மத்திய அரசு வழங்கிய பல மில்லியன் ரூபா பணத்தைச் செலவழிக்காமலேயே செலவழித்தமை போல காட்டினார். 'நெல்சிப்' திட்டத்தை முடங்கிப் போகப் பண்ணினார்.

தேவையான நியதிச் சட்டங்களை நிறைவேற்றுவதற்கு நடவடிக்கை எடுக்காமல், தேவையற்ற பிரேரணையை விவாதித்து பயனற்ற தீர்மானங்களை எடுக்கச் செய்து சபையின் அமர்வுக் காலத்தை வீணாவிருக்கிறார். இப்படிப் பல.

இவற்றுக்கு இன்னும் முதலமைச்சர் பதிலளிக்கவில்லை. பதிலளிக்கும்போது உண்மை நிலைமை தெளிவாகும் என எதிர் பார்க்கலாம். ஆனால், இதில் ஒரு விடயத்தை சுட்டிக்காட்டுவது தவிர்க்க முடியாத கட்டாயமாகியிருக்கின்றது.

நாடாளுமன்றத் தேர்தலாகட்டும், மாகாணசபைத் தேர்தலாகட்டும் அல்லது உள்ளூராட்சித் தேர்தலாகட்டும் - எதுவானாலும் - அவற்றை ஒட்டி தேர்தல் விஞ்ஞாபனத்தை வெளியிடுவது ஒவ்வொரு கட்சியினதும் கடமையாகிறது. கூட்டமைப்பும் அப்படியே. - அது தவிர்க்க முடியாத ஒரு பணி.

அத்தகைய தேர்தல் விஞ்ஞாபனங்களில் சம்பந்தப்பட்ட கட்சி தனது கொள்கை, கோட்பாடு, நிலைப்பாடு, பின்பற்றப்போகும் வழி முறைகள் பற்றி எல்லாம் குறிப்பிடுவதும் கூட தவிர்க்க முடியாதது ஒன்றே.

தேர்தலில் போட்டியிட்டு வெல்பவர்கள் அந்த கொள்கை, கோட்பாடுகளைப் பின்பற்றி மக்களுக்கு அளித்த வாக்குறுதிப்படி செயற்படவேண்டியவர்கள் என்பதும் ஏற்றுக்கொள்ளத்தக்கதுதான். ஆனால், அதற்காக எந்தப் பதவிக்காகத் தேர்தல் மூலம் தெரிவு செய்யப்பட்டார்களோ, அந்தப் பதவிக்குரிய அடிப்படைக் கடமையை - பிரதான கடப்பாட்டை - முதலில் ஆற்றிக் கொண்டுதான் அடுத்து தேர்தல் வாக்குறுதியைக் கவனிக்க வேண்டும். மூலக் கடமையை - பொறுப்பை - பணியை - கோட்டை விட்டுக்கொண்டு தேர்தல் விஞ்ஞாபனக் கோட்பாட்டைப் பற்றிப்பிடித்தபடி 'தத்துவம்' பேசி நிற்பதில் எந்த அர்த்தமும் இல்லை.

நேரடியாகவே உதாரணம் மூலம் விடயத்தைச் சுட்டிக்காட்ட விரும்புகிறோம்.

நானை உள்ளூராட்சித் தேர்தல் வருகின்றது என்று வைப்போம். அதற்கும் கூட்டமைப்பு ஒரு தேர்தல் விஞ்ஞாபனத்தை வைக்கத்தான் போகின்றது. அதிலும் தமிழர்களின் இறையாண்மை, பிரிக்க முடியாத தாயகம், சமஷ்டி அல்லது அலைகு பற்றி எல்லாம் கூட்டமைப்பு பிரஸ்தாபித்தோமாகும். அது இல்லாமல் இருக்காது.

அப்படி தேர்தல் விஞ்ஞாபனத்தைச் சமர்ப்பித்தமைக்காக அந்தத் தேர்தலில் போட்டியிட்டு அக்கட்சி சார்பாக யாழ்.மாநகர மேயராக வருபவர் யாழ்.மாநகரைச் சீரழிய விட்டுவிட்டு - குப்பைகளை அள்ளாமல் நகரை தூர்நாற்றத்திலும் சுகாதாரச் சீர்கேட்டிலும் நாற விட்டுவிட்டு - தமது கட்சியின் தேர்தல் விஞ்ஞாபனத்தில் குறிப்பிடபெற்ற சமஷ்டி குறித்தும் தன்னாட்சி குறித்தும், இறைமை குறித்தும் இணைந்த தமிழர் தாயகம் பற்றியும் பேசிக்கொண்டிருக்க முடியாது. அவரது முதல் பணி நகரை மேம்படுத்துவதும் சுத்தமாக வைத்திருப்பதும், சுகாதாரத்தைப் பேணுவதும் தான். பிறகுதான் மற்றெல்லாம்.

இது வடக்கு மாகாண முதல்வருக்கும் பொருந்தும். முதலில் வடக்கு மாகாண சபையை செவ்வனே நடத்தி நல்ல நிர்வாகத்தின் மூலம் மாகாணத்தை மேம்படுத்தவேண்டும். அதைக் கோட்டைவிட்டு விட்டு அந்தக் கோட்டை - கேட்டை - மூடி மறைப்பதற்காகத் தீர்வு தொடர்பான கொள்கைப் போக்கைத் தூக்கிப்பிடித்து அதற்குப் பின்னால் போய் ஒளிந்தபடி பிரசங்கம் செய்வதில் அர்த்தமில்லை. எஞ்சிய 14 மாதங்களையாவது சரியாகப் பயன்படுத்துவார்களா முதல்வரும் அவருடன் சேர்ந்த கூட்டமைப்பினரும்...?

இணைப்பும் சமஷ்டியும்...

(முதலாம் பக்கத் தொடர்ச்சி)

கொழும்பு சட்டக்கல்லூரியில் நிகழ்வு ஒன்றில் கூட்டமைப்பின் பேச்சாளரும் யாழ். மாவட்ட நாடாளுமன்ற உறுப்பினருமான எம்.ஏ.சுமந்திரனை வைத்துக் கொண்டு இந்த அறிவிப்பை விடுத்தார் முதல்வர் விக்னேஸ்வரன்.

கொழும்பு சட்டக்கல்லூரியில் சட்டக் கல்லூரி மாணவர்களின் தமிழ் மன்றம் 'வித்தகவிழா - 2017' என்ற பெயரில் நேற்று மாலை நடத்திய கலைவிழாவில் பிரதம அத்தியாகக் கலந்துகொண்டு உரையாற்றிய போதே முதல்வர் விக்னேஸ்வரன் மேற்கண்டவாறு குறிப்பிட்டார்.

அண்மையில் ஜனாதிபதி சட்டத்தரணிகளாக நியமனம் பெற்ற மூன்று தமிழ் பேசும் சட்டவாளர்களான நிலாம் காரியப்பர், எம்.ஏ.சுமந்திரன், சி.வி.வி. புவிதரன் ஆகியோர் இந்த நிகழ்வில் கௌரவிக்கப்பட்டனர்.

அந்த உரையில் முதல்வர் விக்னேஸ்வரன் தெரிவித்தவை வருமாறு:-

நிலாம்

இங்கு வந்திருக்கும் ஜனாதிபதி சட்டத்தரணிகளான மூவரையும் அவர்கள் மாணவர்களாக இருந்த காலத்திலேயே எனக்குத் தெரியும். நிலாம் காரியப்பரின் தந்தையார் என் நண்பர். சாவகச் சேரியில் நான் மாவட்ட நீதிபதியாக இருந்து 1981இல் மாற்றலாகிச் சென்றபோது எனது வெற்றிடத்தை நிரப்பியவர் அவரின் தந்தையார். மிகவும் மனிதாபிமானமுள்ள நல்ல மனிதர் அவர். அப்பொழுது இருந்தே நிலாம் காரியப்பரை அறிந்திருந்தேன். பின்னர் அவர் உறவினரான எனது நண்பர் எம்.எச்.எம்.அஹ்மதுடன் தனது அரசியல் வாழ்க்கையைத் தொடங்கிய போதும் அவரின் பரிச்சயம் நீடித்தது. பின்னர் பல வழக்குகளில் என்முன் தெரிபட்டார். இன்று அவர் ஜனாதிபதி சட்டத்தரணியாகத் திகழ்கின்றமை மிக்கமகிழ்ச்சியை அளிக்கின்றது.

சுமந்திரன்

எம்.ஏ.சுமந்திரன் விஞ்ஞான இளமாணிப்பட்டத்தைப் பெற்றுக் கொண்டு சட்டத்திற்கு வந்தவர். ஆகவே அவரின் பல்ஞான அறிவு அவருக்கு உறுதுணையாக இருந்து வந்துள்ளது.

கொழும்பு மாவட்ட நீதிபதியாக நான் இருந்த போது ஓரிரு வருடங்களுக்குச் சட்டக் கல்லூரியில் விரிவுரைகள் ஆற்ற அனுமதி பெற்றிருந்தேன். பின்னர் நீதிபதிகள் விரிவுரைகள் ஆற்றப்படாது என்று தீர்மானித்து விட்டார்கள். அந்தக் காலகட்டத்தில் என்னிடம் பயின்ற மாணவர்களில் ஒருவர் சுமந்திரன். அவருடைய குரலை ஒருநாள் என்வகுப்பில் கேட்டு விட்டு வசீகரிக்கும் உங்கள் குரல் சட்டத்துறைக்குப் பொருத்தமாக அமையும் என்றேன். அவரின் குரலும் அவரின் அறிவும் சேர்ந்தே மிகக் குறுகிய காலத்தில் எமது தலைசிறந்த தமிழ்ச் சட்டத்தரணிகளுள் ஒருவராக அவரை ஆக்கியுள்ளன. அரசியலில் நாம் இருவரும் இன்று எதிரும் புதிருமாக இருந்

தாலும், என்னை வெறுத்து பல கூற்றுக்களைக் கூறுபவராக அவர் இருந்தாலும், அவரின் நலனில் நாட்டமுள்ள ஒருவராகவே இன்றும் நான் இருந்து வருகின்றேன். அவருக்கு ஜனாதிபதி சட்டத்தரணி பதவி கிடைத்தமை அவரின் ஒரு கால ஆசிரியர் என்ற முறையில் எனக்கு மிக்க மகிழ்ச்சியை அளித்தது. ஒரு ஆசிரியருக்கு தமது மாணவ மாணவியர் நல்ல நிலைமையை அடைய வேண்டும் என்பதே மிகப்பெரிய எதிர்பார்ப்பு. தாயின் மார்பில் குழந்தைகள் எட்டி உதைத்தாலும் தாயின் அன்பு என்றென்றும் மாறாது.

புவிதரன்

புவிதரனை அவரின் சிறுவயதில் இருந்தே எனக்குத் தெரியும். எனது நண்பரின் மகன். சீ.வி.விவேகானந்தனின் வீடும் அலுவலகமும் எனது அலுவலகத்திற்கு அண்மையிலேயே, இங்கு புதுக்கடையில் இருந்தன. தகப்பனாரை வென்றதனையன் அவர். அவரும் என் மாணவரே என்று கூறுவதில் பெருமை அடைகின்றேன். அரசியலினுள் நான் நுழைந்த போது என்னைக் கார சாரமாக விமர்சித்தவர் அவர். எவ்வாறு சுமந்திரன் இன்று என்னைக் கண்டபடி விமர்சிக்கின்றாரோ அதே வேகத்தில் அன்று என்னை விமர்சித்தவர்தான் புவிதரன். இன்று நாம் இருவரும் தமிழ் மக்கள் பேரவையில் ஒன்றாகப் பயணித்துக் கொண்டிருக்கின்றோம். அவருக்கு ஜனாதிபதி சட்டத்தரணி பதவி கிடைத்த போது என் சொந்த மகனுக்கு அப்பெருமை கிடைத்தது போல் மகிழ்ச்சி அடைந்தேன்.

ஆகவே இன்று வந்திருக்கும் மூன்று ஜனாதிபதி சட்டத்தரணிகளும் என்மனம் கவர்ந்த மூவர் என்று கூறுவதில் நான் பெருமையும் பெருமகிழ்வும் அடைகின்றேன். அவர்கள் மூவருள்ளும் என் சார்பான ஓர் ஒற்றுமையுண்டு. என்னை மூவரும் கார சாரமாக விமர்சித்ததுண்டு.

யாழ். பத்திரிகைகள்

அதுவும் நிலாம் என்னைப் பற்றி ஏதோ கூறிய போது "Ettu Brute!" நீயுமாப்ருட்டஸ்?" என்று சீசர் கூறியது அப்போது நினைவுக்கு வந்தது. என் மூத்த மகனிடம் இருந்து முடிவற்ற விமர்சனங்களைக் கேட்டுப் பழகிப் போன எனக்கு இந்த மூன்று மகன்மார்களும் விமர்சனங்கள் வெகுவாக என்னைப்பாதிக்கவில்லை என்பதே உண்மை. இன்றைய பத்திரிகைகள், குறிப்பாக யாழ் மண்ணில் இருந்து வெளியாகும் பத்திரிகைகள் இரண்டு, சுமந்திரனை மட்டும் குறிப்பிட்டு அவரை என் மகன் என்று நான் அழைத்தேன் எனத்தமது பத்திரிகையில் கூறுவார்கள். ஆகவே எனது அரசியல் அபிலாஷையை இக்கணமே கூறிவிடுவது உசிதம் என்று நம்புகின்றேன். ஆரியக் கூத்தாடனாலும் நாங்கள் காரியத்தில் கண்ணாய் இருக்க வேண்டும்.

அரசியல் நிலைப்பாடு

வடக்கு கிழக்கு இணைப்பும்,

சுயநிர்ணய உரிமையை அங்கீகரிக்கும் சமஷ்டி அடிப்படையிலான அதிகாரப் பரவலாக்கமும் தமிழ் மக்களினால் எச்சந்தர்ப்பத்திலும் விட்டுக் கொடுக்க முடியாத அரசியல் அபிலாஷைகளாவன. புதிய அரசமைப்பினூடாக ஓர் அரைகுறைத் தீர்வைத் தீர்ந்துவிட்டு தமிழர்களின் பிரச்சினைகளைத் தீர்த்து விட்டதாக சர்வதேச உலகுக்குக் காட்டுவதற்கு இந்த அரசு முனைந்து வருகின்றது. அதற்கு நாம் ஒருபோதும் துணை போகக் கூடாது. எங்கள் கொள்கைகளில் நாம் உறுதியாக நிற்க வேண்டும் எனவலியுறுத்தவிரும்புகின்றேன். கொள்கைகளில் உறுதியாக இருந்து கொண்டு எவருடனும் அன்புடனும் மனிதாபிமானத்துடனும் உறவுகொண்டபடி முடியும் என்ற கோட்பாட்டைத் தழுவி நடப்பவன் நான்.

இலங்கைச் சட்டக் கல்லூரியில் சட்டப் படிப்பை மேற்கொள்கின்ற தமிழ் மாணவ மாணவியர்களான நீங்கள் உங்கள் கற்றல் நடவடிக்கைகளுக்கு மேலதிகமாக தமிழ் மன்றத்தின் ஊடாக கலை விழா நிகழ்வுகளை வருடா வருடம் மிகச் சிறப்பாக முன்னெடுத்து வருவதுடன் பலதரப்பட்ட மாணவ படைப்புக்களையும் ஆக்கங்களையும் தாங்கிய சஞ்சிகை ஒன்றையுந் தொடர்ந்து வெளியிட்டு வருவது உங்களின் மொழிப்பற்றை எடுத்துக் காட்டுகின்றது. எமது மொழி வளர்ச்சிக்கான உங்களின் பங்களிப்பு மிக உன்னதமானது.

தமிழில் சட்டத்தை கற்பித்தேன்

நான் முதன் முதலில் தமிழ் மொழியில் சட்டத்தைக் கற்பிக்கத் தொடங்கியது 1971ஆம் ஆண்டில். அப்போது தென் இந்தியாவில் கூட சட்டம் தமிழ் மொழியில் பயிற்றுவிக்கப்படவில்லை. எமது பல்கலைக்கழகங்களிலும் பயிற்றுவிக்கப்படவில்லை. ஆகவே உலகிலேயே சட்டம் முதன் முதலில் தமிழில் பயிற்றுவிக்கப்பட்ட கல்லூரியாக உங்கள் சட்டக் கல்லூரி பெருமை அடைகின்றது.

சம்பந்தவின் நம்பிக்கை

நான் முதன் முதலில் சட்டத்தை தமிழில் கற்பிக்க நியமிக்கப்பட்ட போது திகைத்தேன். முடியாதென்றேன். அப்போது சிரேஷ்ட இராணி சட்டத்தரணி இரங்க நாதன் அவர்கள் என்னை அழைத்து 'உன்னால் முடியும். செய்' என்றார். செய்தேன். அதே போன்றதான், நான் அரசியலுக்கு வரத் தயங்கிய போது சம்பந்தர் அவர்கள் 'உன்னால் முடியும் வா' என்றார். அவர்களின் திட நம்பிக்கையைக் கண்டு நான் திகைப்படைகின்றேன்.

உங்கள் நிகழ்வுகளில் வெறுமனே தமிழ் மாணவர்கள் மட்டும் கலந்து கொள்ளாது சகோதர மொழி பேசும் மாணவ மாணவியரும் கலந்துகொண்டு இங்கே நடைபெறுகின்ற விவாத மேடைகள், சமுதாய சொற்போர் நிகழ்வுகள், நாடகங்கள் என அனைத்து கலை நிகழ்வுகளையும் ஆர்வத்துடன் கண்டு இரசிப்பது, கலை (19ஆம் பக்கம் பார்க்க)

கண்களை பராமரித்திருவோம்

கண்ணில் ஏற்படும் பிறசரை குளுகோமா என அழைப்பார். இரத்த உறவினருக்கு இந்நோய் இருந்தாலோ 40 வயதுக்கு மேற்பட்டவராக நீங்கள் இருந்தாலோ இந்நோய்க்கான கண்பரிசோதனை செய்து கொள்ளவும்.



தகவல்:- சுகாதார வைத்திய அதிகாரி பணிமனை, யாழ்.மாநகரசபை.

நூலை

24.07.2017

திங்கட்கிழமை

நட்சத்திரம் : பூசும் மு.ப 10.14 வரை

திதி : பிரதமை பி.ப 2.34 வரை

சுபநேரம் : 12.02 - 01.32 வரை

இராசுகாலம் : 7.32 - 9.02 வரை

ஐ.நா.நிபுணர்-புலி சந்தேகநபர்கள் சந்திப்பு விதிமுறைகளுக்கு அமைவாகவே நடந்தது!

தெளிவுபடுத்தினார் வெளிவிவகார அமைச்சர்

கொழும்பு, ஜூலை 23
ஐ.நா.வின் சிறப்பு அறிக்கையாளர் பென் எம்ர்சன் விடுதலைப் புலிகள் இயக்க சந்தேகநபர்களைச் சந்திக்க அனுமதிக்கப்பட்ட விடயத்தில், முன்னைய அரசின் நடைமுறைகளே பின்பற்றப்பட்டன என்று வெளிவிவகார அமைச்சர் ரவி கருணாநாயக்க தெரிவித்துள்ளார்.

கொழும்பில் நேற்று முன்தினம் செய்தியாளர்களிடம் கருத்து வெளியிட்ட போதே அவர் இவ்வாறு தெரிவித்தார். இதுதொடர்பில் அவர் மேலும் தெரிவித்தவை வருமாறு:-

மனித உரிமை, தீவிரவாத எதிர்ப்புத் தொடர்பான ஐ.நா. சிறப்பு அறிக்கையாளர் பென்

எம்ர்சன் கடந்த வாரம் இலங்கைக்கு வந்திருந்தபோது, முன்னைய அரசின் காலத்தில் கையாளப்பட்ட நடைமுறைகளுக்கு மாறான அணுகுமுறை கையாளப்படவில்லை.

அப்போதிருந்த நடைமுறைகளின் அடிப்படையில் தான் அவருக்கான அனுமதிகள் அளிக்கப்பட்டன.

மஹிந்த ராஜபக்ஷவின் ஆட்சிக்காலத்தில், தடுப்புக்காவலில் இருந்த விடுதலைப் புலிகள் இயக்க சந்தேகநபர்களை வெளிநாட்டு அதிகாரிகள் பலர் சந்தித்திருந்தனர். ஆனால் அப்போது, தம்மைத் தேசியவாதிகள் என்று கூறிக் கொள்வோர் அதனைக் கண்டு கொள்ளவில்லை.



ஐ.நா. அறிக்கையாளர் பென் எம்ர்சன், இலங்கையின் மனித உரிமைகள் தொடர்பாக சில தவறான கருத்துக்களை வெளியிட்டிருக்கிறார்.

ஆனால், இந்த விடயம் தொடர்பாக, சம்பந்தப்பட்ட

வர்களிடம் தெரிவித்துள்ளோம். கொழும்பு வந்துள்ள ஐ.நா.வின் அரசியல் விவகாரங்களுக்கான செயலரிடமும் முறையிட்டுள்ளோம்.

எம்ர்சன் ஓர் அறிக்கையாளர் மட்டுமே. அவர் ஐ.நா. முறைமையின் ஓர் அங்கம் அல்லர். எனவே, அவரது சில கருத்துக்கள் தொடர்பாக அதிகம் கவலை கொள்ள வேண்டியதில்லை.

எம்ர்சனின் எல்லாக் கருத்துக்களும் பாதகமானவை அல்ல. அவர் மனித உரிமைகள் நிலைமைகளில் முன்னேற்றம் ஏற்பட்டுள்ளது என்றும் கூறியுள்ளார்.

அதேவேளை, சில பிரச்சினைகள் தீர்க்கப்படாமல் உள்ளன என்பதையும் அவர் சுட்டிக் காட்டியுள்ளார். அவை நிச்சயம் தீர்க்கப்படும்.-என்றார். (எ)

அம்பாந்தோட்டையில்
கைக்குண்டுத் தாக்குதல்;
17 பேர் காயம்!

அம்பாந்தோட்டை அங்கு குறுகொல பெலஸ்ஸ பகுதியில் இடம்பெற்ற கைக்குண்டுத் தாக்குதலில் 17 பேர் காயமடைந்துள்ளனர்.

அங்கு குறுகொல பெலஸ்ஸ - வெட்டிய பகுதியில் நேற்று முன்தினம் இரவு இரண்டு குழுக்களிடையே மோதல் ஏற்பட்டுள்ளது. அதையடுத்து இடம்பெற்ற கைக்குண்டுத் தாக்குதலில் காயமடைந்த 17 பேரும் மருத்துவமனையில் சேர்க்கப்பட்டுள்ளனர்.

தனிப்பட்ட பிரச்சினை காரணமாகவே இந்த மோதல் சம்பவம் இடம்பெற்றுள்ளது எனவும், சம்பவம் தொடர்பில் மேலதிக விசாரணைகள் முன்னெடுக்கப்பட்டு வருகின்றன எனவும் பொலிஸார் குறிப்பிட்டுள்ளனர். (எ)

ஆரம்பப் பிரிவு மாணவருக்கு எழுத்துப் பரீட்சைகள் வேண்டாம்

கல்விச்சேவை ஆணைக்குழு அரசிடம் பரிந்துரை



கொழும்பு, ஜூலை 23
அரசு பாடசாலைகளில் தரம் ஒன்று முதல் தரம் 5 வரையிலுள்ள ஆரம்பப் பிரிவு மாணவர்களுக்கு எழுத்து மூலப் பரீட்சைகள் எதனையும் நடத்தாதிருக்க நடவடிக்கை எடுக்குமாறு தேசிய கல்விச் சேவை ஆணைக்குழு அரசிடம் பரிந்துரைகளை முன் வைத்துள்ளது.

இது தொடர்பில் அந்த ஆணைக்குழுவின் தலைவர் பேராசிரியர் லக்ஷ்மன் ஜயதிலக்க தெரிவித்தவை வருமாறு:-

தரம் ஒன்று முதல் ஐந்து வரையான மாணவர்களுக்கு எழுத்து மூலப் பரீட்சைகள் அவசியமற்றவை. அவர்களை மதிப்பீடு செய்ய வேறு முறைமைகள் உள்ளன. பாடசாலையின் நிலைமையை அறிந்து கொள்ளத் தரம் ஐந்திற்குப் பின்னர் பரீட்சையை நடத்தினால் போதுமானது.

பரீட்சை நடத்துவது மாணவர்களைப் போட்டி போடச் செய்வதற்காக அல்ல. பாடசாலை ஆசிரியர்கள் செயற்படுகின்றார்களா? மாணவர்களின் அடைவு மட்டம் அடையப் பெறுகின்றதா? அதிபர் பாடசாலையை ஒழுங்காக வழி நடத்திச் செல்கின்றாரா? என்பதை அறிய வேறு வழி முறைகள் உள்ளன.-என்றார். (எ)

போர் பாதித்தோரின் வாழ்வாதாரத்துக்கு நிலக்கடலை பொருள் உற்பத்தி பெருங்கொடை!

கிளிநொச்சி, ஜூலை 23
போரால் பாதிக்கப்பட்ட மக்களின் வாழ்வாதாரத்துக்கு நிலக்கடலை பொருள்கள் உற்பத்தி நிலையம் பெருங்கொடையாகும் என்று கிளிநொச்சி மாவட்ட செயலக உதவித் திட்டமிடல் பணிப்பாளர் அ.கேதீஸ்வரன் தெரிவித்தார்.

தேசிய ஒருமைப்பாட்டுக்கும் நல்லிணக்கத்துக்குமான செயலகத்தின் 50 லட்சம் ரூபா நிதியில் முழங்காவலில் அமைக்கப்பட்ட நிலக்கடலை பொருள்கள் உற்பத்தி நிலையத்தை நேற்று முன்தினம் திறந்து வைக்கும் நிகழ்விலேயே அவர் இவ்வாறு தெரிவித்தார்.

அங்கு தொடர்ந்து உரையாற்றிய அவர் மேலும் தெரிவித்தவை வருமாறு:-

இந்தப்பிரதேசத்தில் காணப்படுகின்ற விவசாய உற்பத்திப் பொருள்கள் சந்தைப்படுத்தலை நோக்கமாகக் கொண்டவையாக இருக்கவேண்டும். ஏற்

கிளிநொச்சி செயலக உதவித் திட்டமிடல் பணிப்பாளர் கருத்து




கனவே போரால் பாதிக்கப்பட்டு வாழ்வாதார நிலையில் பாதிக்கப்பட்ட மக்கள் மத்தியில் இந்த உற்பத்தி நிலையம் அமைத்து திறக்கப்படுவது பெருங்கொடையாகும்.

தமது உற்பத்திப் பொருள்களை வடமாகாணத்திலே சந்தையில் பெரும் மதிப்புள்ளதாக மாற்றி பெரும் வருமானம் ஈட்டுவதன் மூலம் இந்த நிலையம் எதிர்காலத்தில் பெரும் தொழிற்சாலையாக மாறி தொழில் வாய்ப்புகளை

வழங்கக் கூடிய நிலைக்கு உயர வேண்டும்.-என்றார்.

இந்த நிகழ்வின் போது கட்டத்தை பூநகரி உதவிப் பிரதேச செயலாளர் எஸ். அமல்ராஜ், கிளிநொச்சி மாவட்ட கமநல அபிவிருத்தி உதவி ஆணையாளர் வே. ஆயுசுலன், கிளிநொச்சி மாவட்ட செயலக உதவித் திட்டமிடல் பணிப்பாளர் அ.கேதீஸ்வரன் ஆகியோர் நாடா வெட்டித் திறந்து வைத்தனர். (எ)

அரசியல் கைதிகள் விடுதலை செய்யப்பட்டால் நல்லாட்சி மீது தமிழரின் நம்பிக்கை தொடரும்



கொழும்பு, ஜூலை 23
தெற்கில் புரட்சியில் ஈடுபட்டவர்களை விடுதலை செய்யும்போல், அரசியல் கைதிகளையும் விடுவிக்க வேண்டும் என்று அமைச்சரவை சந்திப்பில் அமைச்சர் ராஜித சேனாரத்ன

அருட்தந்தை சக்திவேல் கூறுகிறார்

தெரிவித்திருக்கும் கருத்தை அரசியல் கைதிகளை விடுதலை செய்வதற்கான தேசிய அமைப்பு வரவேற்றுள்ளது.

அத்துடன், அரசியல் கைதிகள் இந்நாட்டிலுள்ளனர் என்பதை ஆட்சியாளர் ஏற்றுக் கொண்டு அவர்கள் விடுதலை செய்யப்படின் நல்லாட்சியின் மீது தமிழ் மக்கள் தொடர்ந்து நம்பிக்கை வைப்பர் என்று அந்த அமைப்பின் ஏற்பாட்டாளர் அருட்தந்தை மா. சக்திவேல் தெரிவித்தார்.

இது தொடர்பில் அவர் மேலும் தெரிவித்தவை வருமாறு:-

தமிழ் மக்களுடைய அரசி

யல் அபிலாஷைகள் மட்டுமல்ல, காணிப் பிரச்சினை, மீள்குடியேற்றம், காணாமற் போனோர் விடயங்கள் என்பவற்றில் தீர்க்கமான முடிவெடுக்க முடியாது.

நல்லாட்சி அரசு தள்ளாடிக் கொண்டிருக்கின்ற வேளையில் நீதியமைச்சர் விஜயதாஸ ராஜபக்ஷவின் அரசியல் கைதிகள் தொடர்பான வார்த்தைப் பிரயோகங்களால் தமிழ் மக்கள் விரக்தி நிலைக்குத் தள்ளப்பட்டனர்.

இந்தநிலையில், அரசியல் கைதிகள் விடுதலை செய்யப்படவேண்டும் அதுவே, இனங்களுக்கிடையிலான நல்லி

ணக்கத்துக்கு வலுவூட்டும் என்று ராஜித கூறியிருக்கின்றமை வரவேற்கத்தக்கது.

அரசியல் கைதிகளாகச் சிறைகளில் வாடுவோரில் பலர் தமது இளமைக் காலத்தை இழந்துவிட்டனர். பலர் உடல், உளநோய்களுக்குள்ளாகியுள்ளனர். நீண்டகாலப் பிரிவால் குடும்பங்களை இழந்தோரும் உள்ளனர். அவர்களுக்கு சுகாதார அமைச்சரின் வார்த்தை ஆறுதலாக அமைகின்றது.

அரசு, அரசியல் தீர்மானம் எடுத்து அரசியல் கைதிகளை விடுதலை செய்கையில் வடக்கையும் தெற்கையும் ஒரே தராசில் கண்ணோக்குகின்றது என தமிழ் மக்கள் சிந்திக்க இடமுண்டு.-என்றார். (எ)

ஓகஸ்ட் முதல் தற்காலிகமாக மூடப்படுகிறது வில்பத்து

கொழும்பு, ஜூலை 23
நாட்டில் தற்போது நிலவுகின்ற கடும் வறட்சி காரணமாக வில்பத்து தேசிய சரணாலயத்தை தற்காலிகமாக மூடுவதற்குத் தீர்மானிக்கப்பட்டுள்ளது.

எதிர்வரும் ஓகஸ்ட் மாதம் முதலாம் திகதி முதல் மறு அறிவித்தல் வரும் வரை சுற்றுலாப் பயணிகளுக்காக இதுதனை மூடுவதற்குத் தீர்மானிக்கப்பட்டுள்ளதாக வனஜீவராசிகள் பாதுகாப்புத் திணைக்களம் கூறியுள்ளது.

வில்பத்து தேசிய சரணாலயம், வனஜீவராசிகள் பாதுகாப்புத் திணைக்களத்தின் கீழ் காணப்படுகின்றமை குறிப்பிடத்தக்கது.

இலங்கை அரசு ஓர் இன நாயக அரசு. அது தமிழர்களுக்கு இழைக்கும் கொடுங்கனவுகளைத் தவிர்த்து இனவழிப்பு நோக்கத்தைக் கொண்டவை என்பதை உயிர் அரசியல் என்ற கோட்பாட்டின் ஊடாக எனது நூல் நிறுவுகின்றது.

-இவ்வாறு (இலங்கையில் அரசாட்சியும், அரசியலும்: உயிர் அரசியலும், பாதுகாப்பும்) (Government and Politics in Sri Lanka: Biopolitics and Security) நூலின் ஆசிரியர் கலாநிதி அ.கீ.சிநீலகந்தராஜா தெரிவித்தார்.

இந்த நூல் அறிமுக நிகழ்வு கடந்த புத்தகிழமை பிரித்தானிய நாடாளுமன்றத்தில் நடைபெற்றது. இதன் போதே அவர் மேற்கண்டவாறு தெரிவித்தார்.

நூல் வெளியீட்டு நிகழ்வில், தலைமை உரையை தொழிற்கட்சிக்கு ஆதரவான தமிழர்கள் அமைப்பின் தலைவர் சென்.கந்தையா நிகழ்த்தினார்.

முதன்மை உரைகளைப் பிரித்தானிய மகாராணியின் அதிகாரபூர்வ எதிர்க்கட்சியின் நிழல் நிதித்துறை அமைச்சர் ஜோன் மக்டொனல் (John McDonnell), லிபரல் டெமொகிரட் (Liberal Democrat) கட்சியின் நாடாளுமன்ற உறுப்பினரும் முன்னாள் பிரித்தானியப் பிரதமர் டேவிட்



இலங்கை ஓர் இனநாயக அரசு



பிரித்தானிய நாடாளுமன்றில் நடந்த நூல் அறிமுக நிகழ்வில் உரை



கருதுகின்றார்கள்.

“இது தவறானது. தனது இனநாயக அரசமைப்பைத் தக்கவைக்கும் நோக்கத்துடனேயே இலங்கை அரசு தமிழர்களைக் கொண்டு குவித்தும், தமிழ்ப் பெண்களைப் பாலியல் வன்புணர்ச்சிக்கு உட்படுத்தியும் வருகின்றது” -என்றார்.

இதேவேளை, கலாநிதி மயூங்க் சார்னி (Myung Zarni) உரையாற்றுகையில்-

“பெளத்த மதத்துக்கு முன்னுரிமை கொடுத்து ஏனைய இனங்கள் மீது இனவழிப்பைப் புரியும் இலங்கையும், பர்மாவும் இனநாயக அரசுகள் என்பதில் எந்தச் சந்தேகமும் இல்லை. காலனித்துவ ஆட்சிக் காலத்தில் நடைமுறையில் இருந்த இனவாதச் சித்தாந்தத்தை இவை தொடர் கின்றன.” - என்று குற்றம் சுமத்தினார். (இ-ச)



சிங்கள பெளத்தர்களாகத் தமிழர்கள் இனமாற்றத்துக்கு ஆளாக்கப்பட வேண்டும், அல்லது கொள் றொழிக்கப்பட வேண்டும். இதுவே சிங்கள பெளத்த தேசியவாதத்தின் நிலைப்பாடாகும்.

என்பதற்கான ஆதாரமாக அதன் பெயர் மட்டுமன்றி, அதன் தேசியக் கொடியையும் கொள்ளலாம்.

அதில் உள்ள சிங்கம் சிங்கள இனத்தைக் குறிக்கின்றது. சிங்கத்தின் நான்கு மூலைகளிலும் பெளத்த மதத்தின் குறியீடான அரச மர இலைகள் உள்ளன. அத்தோடு சிங்கம் தனது கையில் வைத்திருக்கும் வாள் இறைமையைக் குறிக்கின்றது.

இறைமையின் குறியீடான வாளை சிங்கள இனத்தின் குறியீடான சிங்கம் தனது கையில் ஏந்தியிருக்கின்றமை, இத்தீவில் இறைமையுள்ள ஒரேயோர் இனம் சிங்கள பெளத்த இனம் மட்டுமே என்பதைக் குறியீடு செய்கின்றது.

தவிர, பெளத்த மதத்துக்கும், சிங்கள மொழிக்கும் இலங்கை அரசமைப்பு வழங்கியிருக்கும் அதியுச்ச சிறப்புரிமை, இந்த இனநாயக சித்தாந்தத்துக்கு சட்டபூர்வ மற்றும் யாப்புரிதியான அங்கீகாரத்தை அளிக்கின்றது.

பெளத்தர் அல்லாதவரை கொல்வது பாவம் இல்லை என்கிறது மகாவம்சம்

மேலும், பெளத்தர்கள் அல்லாதவர்களைக் கொல்வது பாவமில்லை என்று மகாவம்சம் கூறுகின்றது. பெளத்தர்கள் அல்லாதவர்கள் எல்லாம் மிருகங்களுக்கு ஒப்பானவர்கள்: அவர்களைக் கொல்வதன்மூலம் சொர்க்கத்துக்கு செல்வதில் பெளத்தர்களின் பாதையில் எந்த இடையூறுகளும் ஏற்படாது என்கின்றது மகாவம்சம்.

எனவே, ஒன்றில் கடந்த காலங்களில் புத்தளம், நீர்கொழும்பு ஆகிய

மாவட்டங்களில் நிகழ்ந்தமையைப் போன்று, சிங்கள பெளத்தர்களாகத் தமிழர்கள் இனமாற்றத்துக்கு ஆளாக்கப்பட வேண்டும், அல்லது கொள் றொழிக்கப்பட வேண்டும். இதுவே சிங்கள பெளத்த தேசியவாதத்தின் நிலைப்பாடாகும்.

இந்த சித்தாந்தம் தான் தமிழர்கள் மீது போர்க்குற்றங்களையும், மானிடத்துக்கு எதிரான குற்றச்செயல்களையும், இனவழிப்பையும் இலங்கை அரசு புரிவதற்கு அடிப்படையாக இருந்தது. இதுதான் சிறீலங்கா அரசு புரியும் உயிர் அரசியல். இந்த உயிர் அரசியல் ஆயுத மோதல்கள் மூலம் ஏற்படும் ஆள்கொலை, அடிபணிவு, குடிபெயர்ப்பு போன்ற விளைவுகளை ஏற்படுத்துகின்றது. இதனால் இந்த உயிரரசியல் தமிழர்களுக்கு எதிராக முன்னெடுக்கப்படும் ஒரு யுத்தமாகவே கருதப்பட வேண்டும். -என்றார்.

நூலாசிரியரின் கருத்தை ஆமோதித்து கலாநிதி மதுரிகா இராசரத்தினம் உரையாற்றுகையில்-

“மனித உரிமைகள் பற்றிய அறியாமை காரணமாகவே தமிழர்கள் மீதான கொடுங்கனவுகள் இலங்கை அரசு புரிகின்றது என்ற வாதம் மேற்குலகில் சில தரப்புக்களால் முன்வைக்கப்படுகின்றது. இலங்கை ஆட்சியாளர்களுக்கும், ஆயுதப்படைகளுக்கும் மனித உரிமைகள் பற்றிய அறிவுட்டலை வழங்குவதன் மூலம் இதனைச் சீர் செய்யலாம் என்று அவர்கள்



கமரூனின் கூட்டணி அரசாங்கத்தில் வணிகத்துறை அமைச்சராகப் பதவி வகித்த சேர் எட் டேவி (Sir Ed Davey), தொழிற்கட்சியின் நாடாளுமன்ற உறுப்பினர்களான வெஸ் ஸ்ட்ரீறிங் (Wes Streeting), சிபோன் மக்டொனா (Siobhain McDonagh), ஸ்டீபன் ரிம்ஸ் (Stephen Timms), ஈராக்கின் குர்து மாநில அரசாங்கத்தின் பிரித்தானியாவுக்கான அரசியல் விவகாரப் பணிப்பாளர் கெசாரோ அஜ்காயி (Khasro Ajjayi) ஆகியோர் ஆற்றினார். நூல் அறிமுக உரையை நூலின் ஆசிரியரான அரசறிவியலாளர் கலாநிதி அ.கீ.சிநீலகந்தராஜா ஆற்றினார்.

கருத்துரைகளை, பர்மிய மனித உரிமைச் செயற்பாட்டாளரும், LSE பல்கலைக்கழகத்தின் முன்னாள் அரசறிவியல் ஆராய்ச்சியாளருமான கலாநிதி மயூங்க் சார்னி (Myung Zarni), ஈழத்தமிழ் அரசியல் செயற்பாட்டாளரும், சிற்றி பல்கலைக்கழகத்தின் (City University) அரசறிவியல் பீடவிரிவுரையாளருமான கலாநிதி மதுரிகா இராசரத்தினம் ஆகியோர் ஆற்றினார்.

இதனைத் தொடர்ந்து SOAS University of London பல்கலைக்கழக இணை விரிவுரையாளரும், கலாநிதி பட்ட வேட்பாளருமான செல்வி வினோ கணபதிப்பிள்ளையின் தலைமையில் பார்வையாளர்கள் பங்கேற்ற கேள்வி-பதில் நேர நிகழ்வு நடைபெற்றது.

நூலாசிரியர் மேலும் தெரிவித்தவை வருமாறு:-

இலங்கை ஓர் இனநாயக அரசு

இலங்கை விடயம் தொடர்பில் தவறிழைத்து விட்டது இந்தியா!

அண்டை நாடுகளுடனான அணுகு முறைகளில் மாற்றம் தேவை என்கிறார் சிவசங்கர் மேனன்

அண்டைநாடுகளைக்கையாடும் விடயத்தில் இந்தியாவின் அணுகுமுறைகளில் மாற்றம் செய்யப்பட வேண்டும்.

இலங்கை விடயத்தில் இந்தியா தவறிழைத்து விட்டது என இந்தியாவின் முன்னாள் தேசிய பாதுகாப்பு ஆலோசகர் சிவசங்கர் மேனன் சாடியுள்ளார்.

வெளிநாட்டு விவகாரங்களுக்கான இந்திய செய்தியாளர்களின் சங்கத்தில் நேற்று முன்தினம் உரையாற்றியபோதே அவர் இவ்வாறு தெரிவித்துள்ளார்.

அங்கு அவர் மேலும் தெரிவித்தவை வருமாறு:-

எமது அண்டை நாடுகளை கையாடும் முறையில் நாம் மாற்றங்களைச் செய்ய வேண்டிய தேவை உள்ளது.

உங்களின் அண்டை நாடுகள், உங்களுக்கு மட்டுமே அண்டை நாடுகள் என்று நீங்கள் நினைக்கக் கூடாது. அவைகளை ஏனைய நாடுகளுக்கும் கூட அண்டை நாடுகள் தான். இது ஒரு பூகோள உலகம்.

கொழும்பு துறைமுக அபிவிருத்தி தொடர்பாக இலங்கை கோரிக்கை விடுத்தபோது, அதற்குப் பதிலளிக்காமல் விட்டது இந்தியாவின் மிகப் பெரிய தவறாகும். இதன் விளைவாகத்



தான் சீனர்கள் அங்கு வந்து அபிவிருத்தியைச் செய்தார்கள். இந்தியாவில் 83 வீதமான

வர்த்தகம் கொழும்புத்துறைமுகத்தின் ஊடாக மேற்கொள்ளப்படுகின்ற நிலையில், இந்தியா பதில் கொடுக்கத் தவறியது ஆச்சரியமானது.

சபஹார் துறைமுகத்தின் அபிவிருத்தி விடயத்தில் இந்தியா பக்கத்தில் ஏற்பட்டுள்ள தாமதமும் கூட புத்திசாலித்தனமானது அல்ல.

பத்தாண்டுகளுக்கு முந்திய பாதையில் தான் இந்தியா இன்னமும் வர்த்தகம் செய்து கொண்டிருக்கிறது. ஆனால், உலகம் நிறையவே மாறிவிட்டது. புதிய உத்திகளை மேற்கொள்ள வேண்டும். -என்றார்.

இராணுவ தலைமை அதிகாரியாக அமால் கருணாசேகர நியமனம்



இராணுவத் தலைமை அதிகாரியாக மேஜர் ஜெனரல் அமால் கருணாசேகர நியமிக்கப்பட்டுள்ளார். ஜனாதிபதி மைத்திரிபால சிறிசேனவின் அனுமதியுடன், இராணுவத் தளபதி லெப்டினன்ட் ஜெனரல் மகேஸ் சேனநாயக்கவால் நேற்று முன்தினம் மாலை இந்த நியமனம் வழங்கப்பட்டுள்ளது.

அவர் சபுகஸ்கந்தவில் உள்ள பாதுகாப்புச் சேவைகள் கட்டளை மற்றும் அதிகாரிகள் கல்லூரியின் தளபதியாகப் பணியாற்றி வந்த நிலையில், இராணுவத் தலைமை அதிகாரியாக நியமிக்கப்பட்டுள்ளார்.

இலங்கை இராணுவத் தளபதிக்கு அடுத்த, இரண்டாவது நிலைப் பதவி இதுவாகும், இந்தப் பதவியில் இருந்த லெப்டினன்ட் ஜெனரல் மகேஸ் சேனநாயக்க இம் மாத ஆரம்பத்தில் இராணுவத் தளபதியாக நியமிக்கப்பட்டிருந்தார்.

மேஜர் ஜெனரல் அமால் கருணாசேகர இராணுவப் புலனாய்வுப் பணிப்பாளராகவும், இராணுவச் செயலராகவும், காலாட் படைகளின் தளபதியாகவும், கிளிநொச்சிப் படைகளின் தலைமையக கட்டளைத் தளபதியாகவும், 53 ஆவது டிவிசனின் கட்டளை அதிகாரியாகவும் பணியாற்றிய அனுபவமுள்ளவராவார். (எ)

ஜூலை 28 இல் பாடசாலைகளில் டெங்கு ஒழிப்பு



நாடளாவிய ரீதியில் பாடசாலைகளில் டெங்கு ஒழிப்பு வேலைத்திட்டத்தை முன்னெடுக்க கல்வி அமைச்சு தீர்மானித்துள்ளது.

இதன்படி, எதிர்வரும் 28ஆம் திகதி வெள்ளிக்கிழமை, பாடசாலைகளில் கல்வி நடவடிக்கைகளை நிறுத்தி டெங்கு ஒழிப்பு வேலைத்திட்டத்தை முன்னெடுக்க கல்வி அமைச்சு அறிவுறுத்தியுள்ளது.

பாடசாலை மாணவர்கள், பெற்றோர்கள் மற்றும் ஆசிரியர்கள் இணைந்து பாடசாலையைச் சுத்தம் செய்யும் நடவடிக்கையில் அன்றைய தினம் ஈடுபட வேண்டும் என்று தெரிவிக்கப்பட்டுள்ளது. (எ)

சீனாவின் கொழும்புத் துறைமுக நகரை வடிவமைக்கிறது அமெரிக்க நிறுவனம்

வெளியானது மாதிரிப் படம்

சீனாவின் நூறு கோடியே 50 லட்சம் முதலீட்டான கொழும்பு துறைமுக நகரத்தை, அமெரிக்காவின் பிரதான கட்டட வடிவமைப்பு நிறுவனமான, ஸ்கிட்மோர், ஓவிங்ஸ் அன்மெரில் நிறுவனம் வடிவமைக்கவுள்ளது.

நூறு கோடியே 50 லட்சம் முதலீட்டில் மேற்கொள்ளப்படும் இந்தத்திட்டம் நிறைவு செய்யப்படும் போது, இதன் பெறுமானம் 1500 கோடி டொலர்களாக அதிகரிக்கும்.

இந்த நிலையில், சீனாவின் முதலீட்டில் மேற்கொள்ளப்படும் கொழும்புத் துறைமுக நகரத்திட்டத்தை வடிவமைப்புச் செய்வதற்கான உடன்பாட்டைப் பெற்றுக்கொள்வதற்காக, உலகின் முன்

னணி கட்டட வடிவமைப்பு நிறுவனங்கள் மத்தியில் கடும்கொண்ட போட்டி காணப்பட்டது.

பிரதானமாக, ஜப்பானின் நிக்கென் செக்செய் மற்றும் சான் பிரான்சிஸ்கோவின் ஜென்ஸ்லர் மற்றும், ஸ்கிட்மோர், ஓவிங்ஸ் அன்மெரில் ஆகிய நிறுவனங்களுக்கு இடையில் மிகவும் கடுமையான போட்டி இருந்தது.

இதில், ஸ்கிட்மோர், ஓவிங்ஸ் அன்மெரில் நிறுவனமே, துறைமுக நகரத்தை வடிவமைப்பதற்கான கட்டளையைப் பெற்றிருக்கிறது.

இந்த நிறுவனத்தின் வடிவமைப்புத் தொடர்பான மாதிரிப் படங்களும் வெளியாகியுள்ளமை குறிப்பிடத்தக்கது. (எ)



கடற்படை போர்க் கப்பல்களை பார்வையிட்டார் பாதுகாப்பு இராஜாங்க அமைச்சர்!



கொழும்பு, ஜூலை 23 கொழும்புத் துறைமுகத்தில் தரித்து நிற்கும் ஜப்பானியக் கடற்படையின் போர்க் கப்பல்களை, இலங்கை பாதுகாப்பு இராஜாங்க அமைச்சர் ருவான் விஜேவர்த்தன மற்றும் பாதுகாப்புச் செயலர் கபிலவைத்தியர்தன, இலங்கை கடற்படைத் தளபதி வைஸ் அட்மிரல் ரவீந்திர விஜேகுணரத்தன ஆகியோர் சென்று பார்வையிட்டனர்.

பாதுகாப்பு இராஜாங்க அமைச்சர் ருவான் விஜேவர்த்தன, ஜப்பானிய கடற்படையின் ஹெலிகொப்டர் தாங்கி நாசகாரி கப்பலான இசுமோ மற்றும் சசுகாமி ஆகிய போர்க் கப்பல்களை நேற்று முன்தினம் காலை சென்று பார்வையிட்டார்.

இதன்போது, பாதுகாப்பு இராஜாங்க அமைச்சருக்கு ஜப்பானியக்

கடற்படையினர் அணி வகுப்பு மரியாதையை அளித்தனர்.

ஜப்பானிய உதவிப் பாதுகாப்பு அமைச்சர் ஹிரோயுகி மியாசாவா மற்றும் முதலாவது பாதுகாப்பு கப்பல்கள் அணியின் தளபதியான ரியர் அட்மிரல் யொசிஹிரோ கோகா உள்ளிட்ட கடற்படை அதிகாரிகள் அவரை வரவேற்றனர்.

இதையடுத்து, இசுமோ மற்றும் சசுகாமி ஆகிய போர்க் கப்பலில் உள்ள வசதிகள் தொடர்பில் ஜப்பானிய அதிகாரிகள் விளக்கமளித்தனர்.

அதேவேளை, பாதுகாப்பு செயலர் கபிலவைத்திய ரத்தனவும், தனியாகச் சென்று ஜப்பானிய கப்பல்களைப் பார்வையிட்டார். இதன்போது இலங்கைக் கடற்படைத் தளபதியும் உடன் சென்றிருந்தார். (எ)

இந்த வாரம் உங்களுக்கு எப்படி?

சந்திராட்சமநாள்: மூலம், பூராடம், உத்தராட்சம் முதலாம் பாதம் ஆகிய நட்சத்திரங்களில் உதயமானோர் இன்று புதிய கருமங்கள் ஆரம்பிப்பதை தவிர்க்கவும்.

23.07.2017 - 29.07.2017

கணிப்பு: 'ஜோதிடமணி' பிரம்ம ஸ்ரீ சி.ஜெகதீஸ்வரக்குருக்கள் ஜே.பி.

2017 ஆம் ஆண்டு ஏவிளம்பி வருடம் ஆடித் திங்கள் 8 ஆம் நாள் அமாவாசைத் திதி பகல் 3.15 மணி வரை. பின்னர் பிரதமை. நட்சத்திரம்: புனர்பூசம். காலை 09.53 மணி வரை. பின்னர் பூசம். சித்தயோகம் முழுவதும். பிறந்த நட்சத்திர வழிபாடு: புனர்பூசம், பூசம்
ராகுகாலம்:- மாலை 4.59 மணி முதல் 6.33 மணி வரை. சுபநேரம்:- காலை 9.04 மணி முதல் 10.33 மணி வரை. திவசம் செய்ய வேண்டிய திதி:- ஆடி மாத அமாவாசை, வளர்பிறை பிரதமை.

மேஷம்:
 யோசனையான வாரம் ஆகும். வருமானம் குறைவடையும். தேகநலம், குடும்ப நலம் பாதிக்கப்படும். பொருள் நஷ்டம், விபத்து, வீடு வாகன இழப்பு முதலான கஷ்டங்கள் ஏற்படும். குடும்பத்தில் பூசல்கள், சச்சரவுகள் அடிக்கடி ஏற்படும். வரவுக்குமிஞ்சிய செலவால் கடன் தொல்லை தாங்க முடியாதிருக்கும். வர்த்தகர்கள் கூடிய வரை முதலீடுகளைத் தவிர்த்தல் நல்லது. வங்கி நிலை உதவிகள் கிடைப்பதில் தடை, தாமதங்கள் ஏற்படும். உத்தியோகத்தர்களுக்கு மேலதிகாரிகளின் ஆதரவுகள் இருப்பினும் சக ஊழியரின் ஒத்துழைப்புக் குறையும்.

ரிஷபம்:
 சம பலன்கள் காணப்படுகின்றன. வருமானம் சுமாராக இருக்கும். புத்திரர்களால் கவலை ஏற்படும். வீடு, வாகன வகையில் செலவுகள் ஏற்படும். குடும்பத்தவர்களுக்கு சச்சரவுகள், பிணக்குகள் சிக்கலைக் கொடுக்கும். மருத்துவச் செலவும் அதிகரிக்கும். வியாபாரத்தில் மந்த நிலை ஏற்படும். குடும்பத்தவர்களுக்கு உயர் அதிகாரிகளின் கெடுபிடிகள் தொல்லைதரும். பொறுப்புக்கள், வேலைப்பளுக்கள் அதிகரிக்கும். தொழிலாளர்களுக்கு தொழில் விருத்தி சமமாய் இருக்கும். தொழில் செய்யும் பெண்களுக்குப் புதுப் பிரச்சினை தோன்றும்.

மிதுனம்:
 யோகமான வாரம். பண பலம் அதிகரிக்கும். குடும்பத்தில் அமைதியும், நல்லுறவும் வளரும். வர்த்தகர்களுக்கு கணிசமான லாபம் கிடைக்கும். முதலீடுகள் நன்மை தரும். வீடு வாங்கும் யோகம் உண்டாகும். பூர்வீகச் சொத்துகள் கைக்கு வந்து சேரும். தொழிலாளர்களுக்கு நிறைய வேலை வாய்ப்புகள் கிடைக்கும். வாழ்க்கைத் தரம் உயரும். பெண்களுக்கு தேவைகளும், வசதிகளும் கூடிக் கொண்டு போகும். மாணவர்களின் உயர் கல்விக்கு அரசு உதவியால் பணம் கிடைக்கும். திருமண யோகம் கைகூடி வரும். பெண்களுக்கு சுயதொழில் வாய்ப்புகள் கிடைக்கும்.

கடகம்:
 ஆக்கபூர்வமான வாரம் ஆகும். பணப்புழக்கம் சுமாராக இருக்கும். தேகசுகம் திருப்தி தரும். குடும்பத்தில் அன்னியோன்னியம் அதிகரிக்கும். வீட்டில் மங்கல நிகழ்ச்சிகள் இடம்பெறும். வர்த்தகர்களுக்கு வங்கிகள், அரசாங்க உதவிகள் கிடைத்து வியாபாரத்தை விரிவுபடுத்தக் கூடியதாக இருக்கும். விட்டுப் பிரிந்த உறவுகள் மீண்டும் வந்து இணையும் வாய்ப்புண்டாகும். உத்தியோகத்தர்களுக்கு உயரதிகாரிகளின் ஆதரவு, ஒத்துழைப்புகளால் விரும்பிய இடமாற்றமும், உயர்வுகளும் கிடைக்கும்.

சிம்மம்:
 கவலையான வாரம் ஆகும். வருமானம் நலிவடையும். ஆடம்பரச் செலவுகள் அதிகரிக்கும். உறவினர்கள் உதவி செய்வது போல் உபத்திரம் செய்வார்கள். உத்தியோகத்தர்களுக்கு மேலதிகாரிகளின் ஒத்துழைப்புக் குறைவதுடன் வேலைப் பொறுப்புகளும் அதிகரிக்கும். வேலை செய்யும் இடங்களில் மன அமைதி குறைவான சம்பவங்கள் பல நிகழும். இடமாற்றம், பதவியிறக்கம், வேலை நீக்க உத்தரவுகளும் சிலருக்கு கிடைக்கலாம். தொழிலாளர்களுக்கு வேலை வாய்ப்புகள் கிடைத்தாலும் பிரச்சினைகள் கூடிவரும்.

கன்னி:
 உயர்வான வாரம் ஆகும். குடும்பவருமானம் அதிகரிக்கும். குடும்ப உறவு சீராக இருக்கும். அழகு சாதன அலங்காரப் பொருள்கள் வியாபாரத்தில் ஈடுபட்டவர்கள் அதிக லாபம் பெறுவார்கள். உத்தியோகத்தர்களுக்கு மேலதிகாரிகளின் அனுசரணையால் வருமானம் கூடுதலாகக் கிடைக்கும். விவசாயிகளுக்கு பயிர் உற்பத்தி பெருகும். தொழிலாளர்களுக்கு வேலை வாய்ப்புகளும், முதலாளிகளின் ஒத்துழைப்பும் கிடைக்கும். சகோதர வழி உதவிகள் கிடைக்கும். மாணவர் கல்வியில் மேன்மை அடைவார்கள்.

துலாம்:
 சம பலன்கள் காணப்படுகின்றன. பொருள் வரவு சுமாராக இருக்கும். குடும்ப உறவில் கவனம் தேவை. உடலாரோக்கியம் பாதிப்பறும். வைத்தியச் செலவுகள் உண்டாகும். குடும்பத்தில் சுப நிகழ்ச்சிகளால் பணப்புழக்கம் ஏற்படும். நண்பர்கள் உறவினர்களிடையே கருத்து வேறுபாடு உண்டாகும். வியாபாரத்தில் எதிர்பார்த்த லாபம் குறையும். சுயதொழிலில் ஆதாயம் குறையும். வீண் அலைச்சல்கள் உண்டாகும். வழக்குகள் இழுபறி நிலையில் இருக்கும். மாணவர்கள் கல்வியில் ஊக்கம் குறைந்து காணப்படுவார்கள்.

விருச்சிகம்:
 யோகமான வாரம் ஆகும். நிதி நிலைமை வளமாக இருக்கும். உத்தியோகத்தில் பதவி உயர்வு, சொத்து சேக்கை, பொன், வெள்ளி ஆபரணச் சேக்கை உண்டாகும். குடும்ப உறவு மிக இனிமையாக இருக்கும். குடும்பத்தில் சுப நிகழ்ச்சிகள் நடைபெறும். உடல் ஆரோக்கியம் நன்றாக இருக்கும். சேமிப்பு கணிசமாக உயரும். வாகன யோகமும் உண்டு. இதுவரை இழுபறியாய் இருந்த தாய் வழிச் சொத்துகள் வந்து சேரும். வேலை தேடுவோருக்கு அரசாங்க வேலை கிடைக்கும். திருமணமாகாதோருக்கு மங்கல காரியங்கள் நடைபெறுவது கடினம்.

தனுசு:
 குழப்பமான வாரம் ஆகும். பண வருவாய் குறையும். குடும்ப உறவில் கவனம் தேவை. நண்பர்கள், உறவினர்களால் தொல்லைகள் உண்டாகும். குடும்பத்தில் சுப நிகழ்ச்சிகள் நடைபெறுவது கடினம். மாணவர்களின் கல்வியில் குழப்ப நிலை ஏற்படும். வியாபாரத்தில் போட்டிகள் அதிகரிக்கும் அரசாங்க ஊழியர்களுக்கு பதவியைத் துறக்க வேண்டிய தான சந்தர்ப்பமும், சூழ்நிலையும் உண்டாகும். விவசாயிகளுக்கு பயிரழிவும், உற்பத்திச் செலவும் அதிகரிக்கும். முதலாளிகள், தொழிலாளர் உறவுகளில் ஒத்துழைப்புக் குறையும்.

மகரம்:
 சம பலன்கள் காணப்படுகின்றன. வருமானம் சுமாராக இருக்கும். தேக சுகம் பாதிப்படையும். கடன் தொல்லை அதிகரிக்கும். தொழில் கஷ்டமும் மன வேதனை தரும். நெருங்கிய உறவினரின்துக்க சம்பவம் நிகழும். எடுக்கும் புதிய முயற்சிகள் தடைப்படும். அந்நிய தேசப் பயணம் எதிலும் கைக் கெட்டியது வாய்க்கெட்டாத நிலையில் இருக்கும். திருமண காரியங்கள் தடை, தாமதங்களுடன் ஒப்பேறும். சகோதர உறவு வலுவடையும். மாணவர்கள் கல்வியில் சுமாரான முன்னேற்றமடைவார்கள்.

கும்பம்:
 மகிழ்ச்சியான வாரம். பணம்பலவழிகளாலும் வந்து சேரும். செல்வாக்கும், வெளியாளர்களின் உதவிகளும் கிடைக்கும். ஆரோக்கியம் சீராக இருக்கும். குடும்பத்தில் எல்லையற்ற மகிழ்ச்சி காணப்படும். குடும்பத்தில் நற்காரியங்கள் கைகூடக் கூடிய சூழ்நிலை உண்டாகும். வியாபாரிகளுக்கு முதலீடுகள் லாபங்களைக் கொடுக்கும். உத்தியோகத்தர்கள் பயமின்றி பல கருமங்களைச் சாதிப்பார்கள். உயர்ச்சிகள் எதிர்பாராத வகையில் கிடைக்கும். புதுத் தொழில் கிடைப்பதற்கு வாய்ப்புகள் உண்டாகும்.

மீனம்:
 ஆக்கபூர்வமான பலன்கள் காணப்படுகின்றன. வருமானம் வளமாக இருக்கும். குடும்பத்தில் ஒற்றுமை உணர்வு வலுவடையும். உத்தியோகத்தர்களுக்கு பதவி உயர்வுகளும், வசதியான இடமாற்றமும் கிடைக்கும். ஏற்றுமதி, இறக்குமதி வியாபாரம் செய்வோர்க்கணிசமான லாபத்தை பெறுவார்கள். செய்தொழில் விருத்தியடையும். சகோதர வழியால் நன்மைகள் உண்டாகும். இதுவரை கருமையான நோயால் அவதிப்பட்டவர்கள் நோய் நீங்கி ஆரோக்கியமடைவார்கள். சுய தொழிலில் பெண்கள் முன்னேற்றம் அடைவார்கள்.

செல்வரட்னம் சிறிதரன்

தமிழ் மக்களின் அரசியல் தலைமையாகிய தமிழ்த் தேசியக் கூட்டமைப்பின் அடுத்த கட்ட நிலைமை என்ன? - இந்தக் கேள்வி குறித்துச் சிந்திக்க வேண்டிய நிலைமை ஒன்று இப்போது உருவாகியிருக்கின்றது.

தமிழ் மக்களின் அரசியலின், அரசியல் இயங்கு தளத்தில் ஒரு வெற்றிடம் காணப்படுகின்றது. இந்த வெற்றிடம் நல்லாட்சி அரசு உருவாகிய சில மாதங்களிலேயே தென்படத் தொடங்கிவிட்டது. ஆயினும், இப்போது அது, பளிச்சென பிரகாசிக்கத் தொடங்கியிருக்கின்றது.

மிதவாத அரசியல் கட்சியாகிய தமிழரசுக் கட்சியும், ஆயுதமேந்திப் போராடி, பின்னர் ஜனநாயக வழிக்குத் திரும்பிய ஈ.பி.ஆர்.எல்.எவ்., ரெலோ, புளொட் ஆகிய கட்சிகளும் இப்போது தமிழ்த் தேசியக் கூட்டமைப்பின் பங்காளிக் கட்சிகளாக அங்கம் வகிக்கின்றன. தமிழ்க்காங்கிரஸ், தமிழர் விடுதலைக்கூட்டணி ஆகிய இரண்டு மிதவாதக் கட்சிகளும் இப்போது கூட்டமைப்பில் இல்லை. கூட்டமைப்புக்கு வெளியில் அந்தக் கட்சிகள் இரண்டும் செயற்பட்டு வருகின்றன.

எதிர்ப்பு அரசியலில் தீவிரமாகச் செற்பட்டு வந்த தமிழ்த் தேசியக் கூட்டமைப்பு, இப்போது நல்லாட்சி அரசுக்கு நிபந்தனையற்ற ஆதரவை வழங்கும் ஓர் அரசியல் அமைப்பாகச் செயற்பட்டு வருகின்றது. அதேநேரம், கூட்டமைப்பின் தலைவர் இரா. சம்பந்தன் நாட்டின் எதிர்க்கட்சித் தலைவராகவும் செயற்பட்டு வருகின்றார்.

தமிழ்த் தேசியக் கூட்டமைப்பு தமிழரசுக் கட்சியை முதன்மைக் கட்சியாகவும், தலைமைக் கட்சியாகவும் கொண்டிருக்கின்றது. ஆயினும், ஏனைய கட்சிகளுடன் அந்தக் கட்சி உள்ளக ஜனநாயக வழிமுறைகளில் நெருங்கிச் செயற்படுவதாகத் தெரியவில்லை. இதனால், அந்தத் தலைமையிடம் வெளிப்படத்தன்மை இல்லை. கூட்டமைப்புக்குள் அந்தக் கட்சி சர்வாதிகாரத்துடன் நடந்து கொள்கின்றது. ஏனைய கட்சிகளை அது சமமாக நடத்துவதில்லை என்பது போன்ற அதிருப்திகளும், குற்றச் சாட்டுக்களும் தமிழரசுக் கட்சி மீது சுமத்தப்பட்டிருக்கின்றன.

அதிருப்தியான உணர்வுகளைக் கொண்டிருக்கின்ற போதிலும், ஈ.பி.ஆர்.எல்.எவ். தவிர்ந்த கூட்டமைப்பின் பங்காளிக் கட்சிகளாகிய ஏனைய கட்சிகள் அதுபற்றி வெளிப்படையாகக் கூட்டமைப்புத் தலைவர்களின் கூட்டங்களிலோ அல்லது கூட்டமைப்பின் நாடாளுமன்றக் குழு கூட்டங்களிலோ கருத்துக்களை முன்வைப்பதில்லை. ஈ.பி.ஆர்.எல்.எவ். கட்சி மாத்திரமே வெளிப்படையாகக் கருத்துக்களை வெளிப்படுத்தி வருகின்றது.

இதனால், ஈ.பி.ஆர்.எல்.எவ். கட்சியே கூட்டமைப்புக்குள் குழப்பத்தை ஏற்படுத்துகின்ற கட்சி என்ற கண்டனத்திற்கும் கடுமையான விமர்சனத்திற்கும் ஆளாகியிருக்கின்றது. இந்தக் கட்சியின் கருத்துக்கள் கூட்டமைப்பின் ஒற்றுமையைக் குலைப்பதற்காகத் திட்டமிட்டு முன்வைக்கப்படுகின்றன எனவும் ஒரு குற்றச் சாட்டு உண்டு.

கூட்டமைப்பை, தனியானதோர் அரசியல் கட்சியாகப் பதிவு செய்ய வேண்டும் என்ற கோரிக்கை எழுப்பப்பட்டபோது, தமிழரசுக் கட்சி அந்தக் கோரிக்கையை உள்ளூர் விரும்பியிருக்கவில்லை. எனவே, கூட்டமைப்பின் தலைமைக் கட்சியாகிய அந்தக் கட்சி, பதிவுக் கோரிக்கையைப் பெரிதுபடுத்தாமல், அப்போதைக்கு அப்போது சில சாக்கு போக்குகளைக் கூறி வந்தது. காலம் கடந்து கொண்டிருந்த போதிலும், கூட்ட

மைப்பைப் பதிவு செய்ய வேண்டும் என்ற கோரிக்கை வலுவிலுந்து போகவில்லை. அது வேகம் பெறத் தொடங்கியதைடுத்து, இலைமறை காயைப் போல கூட்டமைப்பைப் பதிவு செய்வதில்லை என்ற தனது நிலைப்பாட்டைத் தமிழரசுக் கட்சி வெவ்வேறு சந்தர்ப்பங்களில் வெளிப்படுத்தியிருந்தது.

ஆனால், அந்தக் கோரிக்கையை நிறைவேற்றுவதற்குரிய ஆக்கபூர்வமான நடவடிக்கைகளும் எடுக்கப்பட்டிருக்கவில்லை.

மாற்றுத் தலைமைக்கான சிந்தனை

கூட்டமைப்பைத் தனியானதோர் அரசியல் கட்சியாகப் பதிவுசெய்ய வேண்டும் என்ற கோரிக்கை உரிய முறையில் கவனிக்கப்படாததையடுத்து, கூட்டமைப்புக்கான மாற்றுத் தலைமை குறித்த சிந்தனை முன்னைய ஆட்சிக் காலத்திலேயே உருவாகியிருந்தது.

அது மட்டுமல்லாமல், தேர்தல் காலத்தில் ஆசனப் பங்கீடுகளில் ஏற்பட்டிருந்த இழுபறி நிலைமை,



கூட்டமைப்பின் அடுத்த கட்ட நிலைமை என்ன?

கூட்டமைப்பின் அரசியல் செயற்பாடுகளில் தமிழரசுக் கட்சியை முதன்மைப்படுத்திய போக்கு, பொதுப் பிரச்சினைகள் சம்பந்தப்பட்ட விடயங்களில் ஏனைய கட்சிகளுடன் உள்ளார்ந்த விடயங்களைப் பகிர்ந்து கொள்ளாத போக்கு என்பவற்றால் கூட்டமைப்புத் தலைமையின் மீது அதிருப்தி ஏற்பட்டிருந்தது. அந்த அதிருப்தியே மாற்றுத்தலைமை குறித்த சிந்தனைக்கு வித்திட்டிருந்தது. ஆனாலும், மாற்றுத் தலைமையை உருவாக்குகின்ற செயற்பாடு முன்னெடுக்கப்படவில்லை.

நல்லாட்சி அரசை உருவாக்கும் பணியில், கூட்டமைப்பின் தலைமை நிபந்தனையற்ற ஆதரவை வழங்க உத்தேசித்திருந்தது. ஆனாலும், ஏனைய கட்சிகள் அதனை முழுமையாக விரும்பியிராத நிலையிலேயே புதிய அரசுக்கான நிபந்தனையற்ற ஆதரவளிக்கப்பட்டிருக்கின்றது. புதிய அரசாங்கத்தை உருவாக்கிய சிற்பிகளாகிய ரணில் விக்கிரமசிங்க, முன்னாள் ஜனாதிபதி சந்திரிகா குமாரதுங்க மற்றும் அப்போதைய ஜனாதிபதி தேர்தலின் ஜனாதிபதி வேட்பாளராகிய மைத்திரிபால சிறிசேன ஆகியோர் மீது நம்பிக்கை இருக்கின்றது.

அவர்கள் தமிழ் மக்களுடைய பிரச்சினைகளைத் தீர்த்து வைப்பார்கள். அதற்காக அவர்கள் உறுதியாகச் செயற்படுவார்கள் என்று கூட்டமைப்பின்தலைவர் இரா.சம்பந்தன் அப்போது ஏனைய கட்சிகளைச் சேர்ந்த

தலைவர்களமற்றும் முக்கியஸ்தர்களான நாடாளுமன்ற உறுப்பினர்களுக்கு உத்தரவாதம் அளித்திருந்தார். இந்த நம்பிக்கையின் அடிப்படையிலேயே புதிய அரசமைப்பு உருவாக்கப்படும், 2016 ஆம் ஆண்டு இறுதிக்குள் ஓர் அரசியல் தீர்வு காணப்பட்டுவிடும் என்ற நம்பிக்கையையும் அவர் கூட்டமைப்பின் பங்காளிக் கட்சிகளுக்கும், தமிழ் மக்களுக்கும் அளித்திருந்தார். அதன் அடிப்படையில் அனைவரும் பொறுமையாகவும், ஒற்றுமையாகவும் செயற்பட வேண்டும் என்பதையும் அவர் வலியுறுத்தி வந்தார்.

ஆனால், அவருடைய எதிர்பார்ப்பு நிறைவேறவில்லை. அது அவருக்கு ஏமாற்றத்தை அளித்திருந்ததா இல்லையா என்பதை அவர் வெளிப்படுத்தவில்லை. ஆனால், அவருடைய உறுதியான எதிர்பார்ப்பு நிறைவேற்றப்படவில்லையே என ஏனைய தமிழ்க் கட்சியினரும், தமிழ் மக்களும் ஏமாற்றத்தில் மூழ்கியுள்ளனர்.

பாதிக்கப்பட்ட மக்களின் அதிருப்தியும் ஏமாற்றமும் முன்னைய அரசாங்கத்தைப்

நிதித்துவத்தை இலக்காகக் கொண்டு அரசால் திட்டமிட்ட வகையில் மேற்கொள்ளப்பட்டிருக்கின்றது. இது பிரதேச சபைகளில் சிங்களப் பிரதிநிதித்துவத்தை உட்புகுத்துவதற்கான முயற்சியாகும்.

வவுனியா மாவட்டத்தில் தமிழ்ப் பிரதேச செயலகப் பிரிவுகளில் சிங்களக் கிராமங்களை உள்ளடக்குவதன் ஊடாக, வன்னி தேர்தல் தொகுதியில் அல்லது, வவுனியா தேர்தல் தொகுதியில் வரும் பொதுத் தேர்தல்களில், சிங்கள நாடாளுமன்ற உறுப்பினர்கள் தெரிவு செய்யப்படுவதற்கான வாய்ப்பை உருவாக்குவதை நோக்கமாகக் கொண்டிருக்கின்றது.

இந்த மாவட்டத்தில் ஏற்கனவே சிங்கள மக்களுக்கென, தனியான தொரு பிரதேச செயலகப் பிரிவு இருக்கின்றது. அது முழுக்க முழுக்க சிங்கள மக்களுக்கே உரியதாகும். அந்தப் பிரதேச சபையில் சிங்கள பிரதிநிதிகளே அங்கம் வகிக்கின்றார்கள். அவ்வாறு இருக்கத்தக்கதாக இந்த மாவட்டத்தின் ஏனைய மூன்று தமிழ் பிரதேச செயலகப் பிரிவுகளிலும் முழுக்க முழுக்க அரசியல் நோக்கத்திற்காகவே, சிங்கள மக்கள் வாழ்கின்ற கிராமங்கள் உள்ளடக்கப்பட்டிருக்கின்றன.

தமிழ் மக்களுடைய பிரச்சினைகளைத் தீர்ப்பதற்கான வழிமுறைகளில் செயற்படுகின்ற அதேவேளை, அரசுடன் நல்லிணக்க அடிப்படையில் இணைந்து செயற்படுகின்ற தமிழ்த் தேசியக் கூட்டமைப்பின் தலைமை, தமிழர் பிரதேசங்களில் அரசியல் நோக்கத்தை அடிப்படையாகக் கொண்டு மேற்கொள்ளப்படுகின்ற சிங்களக் குடியேற்றங்களைத் தடுத்து நிறுத்துவதற்கான நடவடிக்கைகளை முன்னெடுக்க வேண்டும். ஆனால், துரதிஷ்டவசமாக சிங்களக் குடியேற்றங்கள் மற்றும் புத்தர் சிலைகள், பௌத்த விகாரைகளை அமைப்பதன் ஊடாக மேற்கொள்ளப்படுகின்ற மத ரீதியான ஆக்கிரமிப்புச் செயற்பாடுகள் என்பவற்றில் கவனம் செலுத்துவதாகத் தெரியவில்லை.

தமிழரசுக் கட்சியின் அச்சம் இதுதான்

கூட்டமைப்பின் தலைமைப் பொறுப்பை ஏற்றுள்ள தமிழரசுக் கட்சி, தன்னை வளர்த்துக் கொள்வதில் ஆர்வம் கொண்டு காரியங்களை முன்னெடுப்பதே மாற்றுத் தலைமை குறித்த சிந்தனைக்கு அடிப்படைக் காரணமாகும். கூட்டமைப்பைப் பதிவு செய்தால், தமிழரசுக் கட்சியின் செல்வாக்கு இல்லாமல் போய்விடுமே என்ற அச்சத்தின் காரணமாகவே தமிழரசுக் கட்சியினர் பதிவு விடயத்தில் முரண்பட்டிருக்கின்றனர்.

கூட்டமைப்பின் தலைமை மீது ஏற்பட்டுள்ள அதிருப்தியும், அதன் விளைவாக எழுந்துள்ள மாற்றுத் தலைமை குறித்த சிந்தனையும் தமிழ்த் தேசியக் கூட்டமைப்பைப் பலப்படுத்துவதற்கான ஆதங்கத்தின் வெளிப்பாடே அல்லாமல், கூட்டமைப்பை இல்லாமல் செய்வதை நோக்கமாகக் கொண்டதல்ல என்பதைப் புரிந்து கொள்ள வேண்டும்.

தமிழ்த் தேசியக் கூட்டமைப்பையும், தமிழ் மக்களின் ஒன்றிணைந்த அரசியல் தலைமையையும் இல்லாமல் செய்வதை எவரும் இலக்காகக் கொள்ளவில்லை. கூட்டமைப்பும் மாண ஒரு கூட்டமைப்பாக வினைத்திறன்மிக்க வகையில் செயலாற்ற வேண்டும் என்ற ஆதங்கத்தையே இந்த அதிருப்தி உணர்வுகளும், மாற்றுத் தலைமைக்கான சிந்தனையும் வெளிப்படுத்தியிருக்கின்றன.

எனவே தான், தமிழ் மக்களின் அரசியல் தலைமையாகிய தமிழ்த் தேசியக் கூட்டமைப்பின் அடுத்த கட்ட நிலைமை என்ன என்ற கேள்வியும், அதனையொட்டிய சிந்தனையும் இப்போது முக்கியத்துவம் பெற்றிருக்கின்றன. ★

● வொன்.வேணு கிருஷ்ணா

ட்ரம்ப் அவரது ஆத்திரமட்டுகின்ற சீன எதிர்ப்பு பகட்டாரவாரவார்த்தையாடல்களைக் குறைத்து கொண்டதுடன், சீனா, வட கொரியாவைக் கட்டுப்படுத்துமானால், அதற்கு பொருளாதார சலுகைகளை அவர் வழங்குவார் என்றும் பரிந்துரைத்தார்.

முத்த நிர்வாக அதிகாரிகளை மேற்கோளிட்டு, New York Times பத்திரிகை அண்மையில், வட கொரியாவை அடிப்படையுமாறு நிர்ப்பந்திக்க சீனா தவறிவிட்டால், அமெரிக்கா தனது சொந்த நடவடிக்கைகளை எடுக்கத் தயாராகவுள்ளதாக, ட்ரம்ப், ஜிக்கு எச்சரிக்கை விடுத்துள்ளார் என்று அறிவித்தது.

ட்ரம்ப், அமெரிக்காவின் வர்த்தக பங்காளிகளுடன் மிகுந்த சமநிலையுடனான வர்த்தக உறவுகளைத் தேடும் அவரது உறுதியை மீண்டும் வலியுறுத்தினார் என்று அதிகாரபூர்வ குறிப்பு தெரிவித்தது. இது சீனாவிற்கு எதிரான வர்த்தக யுத்த நடவடிக்கைகளை முன்னெடுத்துச் செல்வதற்கான ஒரு மறைமுக அச்சுறுத்தலாகவே உள்ளது.

ஜி உடனான அவரது ஏப்ரல் மாத கூட்டத்திற்குப் பின்னர், ட்ரம்ப் அவரது ஆத்திரமட்டுகின்ற சீன எதிர்ப்பு பகட்டாரவாரவார்த்தையாடல்களை குறைத்துக் கொண்டதுடன், சீனா வட கொரியாவைக் கட்டுப்படுத்துமானால், அதற்கு பொருளாதார சலுகைகளை அவர் வழங்குவார் என்றும் பரிந்துரைத்தார். கடந்த மாத இறுதியில், ட்ரம்ப் ஒரு மாற்றத்துக்கு சமிக்ஞை செய்தார். அத்தோடு, வட கொரியாவை முறையாக நடப்பதற்கு நிர்ப்பந்திக்கும் சீனாவின் முயற்சிகள் பிரயோசனமளிக்கவில்லை என்றும் ஒரு ட்வீட்டில் அவர் அறிவித்தார்.

ஜப்பானிய பிரதமர் ஷின்ஜோ அபேயை, ட்ரம்ப் தொலைபேசியில் அழைத்ததன் மூலம் சீனா மீதான அழுத்தத்தைத் தீவிரப்படுத்தினார். இருதலைவர்களும் வட கொரியாவின் வளர்ந்துவரும் அச்சுறுத்தல் குறித்துப் பேசியதுடன், அதன் ஆட்சி மீது அழுத்தத்தை அதிகரிக்க அவர்களது ஆதரவையும் தெரிவித்தனர், மேலும் அமெரிக்கா- ஜப்பான் இராணுவக் கூட்டணியை மீள் உறுதிப்படுத்திக்கொண்டனர். அபே, பியோங்யாங்கினால் முன்வைக்கப்பட்ட இந்த அச்சுறுத்தலை, ஜப்பானிய மீள் இராணுவமயமாக்கத்தை முடுக்கி விடுவதற்கு சுரண்டிக்கொண்டுள்ளார், இது வட கொரியாவுக்கு எதிராக மட்டுமல்லாமல், சீனா வையும் இலக்காகக் கொண்டது.



வெளிப்படுத்தினர் எனவும், மேலும், மார்-அ-லாகோவில் அடைந்த ஒருமித்த கருத்தை உறுதியாக பின்பற்றுமாறு ட்ரம்ப் வலியுறுத்தினார் எனவும் கூறப்படுகிறது.

தாய்வானுக்கு 100 கோடியே 40 லட்சம் டொலர் மதிப்புள்ள ஒரு முக்கிய ஆயுத விற்பனைக்கு ட்ரம்ப் நிர்வாகம் அனுமதியளித்த போதே, சீனா வுடனான உறவுகளை வேண்டுமென்றே அது எரியூட்டியது.

அறிக்கைகள் இந்தக் காரணிகளை விரிவாக விளக்கவில்லை என்றாலும், சீனா ஒரே சீனக் கொள்கை மீதான அமெரிக்க அரசாங்கத்தின் மீள் உறுதிப்பாட்டிற்கு மிகுந்த முக்கியத்துவம் அளிப்பதாகவும், மேலும், அமெரிக்கா ஒரே சீனக் கொள்கைக்கு ஒத்துப் போவதன்மூலம் தாய்வான் பிரச்சினையை முறையாகக் கையாளும் என நம்புகிறார் எனவும் ஜி தெளிவாக அழுத்தம் கொடுத்தார். கிட்டத்தட்ட நான்கு தசாப்தங்களாக, தாய்வான் உட்பட ஒட்டுமொத்த சீனாவிற்கான ஒரே சட்டபூர்வமான அரசாங்கமாக பீஜிங்கை அமெரிக்கா அங்கீகரித்துள்ளது.

தாய்வானுக்கு ஒரு கோடியே 40 லட்சம் டொலர் மதிப்புள்ள ஒரு முக்கிய ஆயுத விற்பனைக்கு ட்ரம்ப் நிர்வாகம் அனுமதியளித்த போதே, சீனா வுடனான உறவுகளை வேண்டுமென்றே அது எரியூட்டியது. முந்தைய அமெரிக்க நிர்வாகங்கள் தாய்வானுக்கு ஆயுதங்களை விற்பனை செய்ததும் சீனத் தாக்குதலுக்கு எதிராக உறுதி செய்யும் பாவனையாகவே இருந்தது. ஆயினும், கடந்த டிசெம்பரில், ஒரே சீனக் கொள்கையை கேள்விக் குறியாக்க ட்ரம்ப் அழைப்பு விடுத்ததால், சமீபத்திய ஆயுத ஒப்பந்தங்கள் குறிப்பாக பீஜிங்கில் ஆத்திர முட்டியிருக்கிறது. ஏப்ரலில் ஜி.யைச்சந்திப்பதற்கு முன்பு அவர் அச்சுறுத்தலைத் திரும்பப் பெற்றார், ஆனாலும், அமெரிக்க-சீன உறவுகளுக்கு அடித்தளமாக அமைந்துள்ள ஒரு கொள்கை குறித்து அவரது உடன்பாடு பற்றி சீனாவில் இன்னும் கேள்விகளே உள்ளன.

செனட் ஆயுத சேவைகள் குழு ஒப்புதல் அளித்தமை, பீஜிங்கின் கவலைக்கு மற்றொரு காரணத்தை வழங்கியது. தேசிய பாதுகாப்பு அங்கீகார சட்டத்தின்படி இந்த நடவடிக்கைக்கு அமெரிக்க காங்கிரஸ் ஒப்புதல் அளிக்குமானால், அது அமெரிக்க-தாய்வானிய இராணுவ உறவுகளைக் கணிசமாக ஊக்குவிப்பதாக இருக்கும். தாய்வா

திரை குத்தியது, மேலும் அமெரிக்க அழிப்புக் கப்பல்களை எச்சரிக்கும் விதமாக சீன போர்க் கப்பல்களும், போர் விமானங்களும் அனுப்பப்பட்டுள்ளன எனவும் கூறப்படுகிறது.

★ சீனா மற்றும் இதர பெரும் வர்த்தக பங்காளிகளுடன் மிகவும் சமநிலைப்படுத்தப்பட்ட வர்த்தக உறவுகள் வைத்திருக்க வேண்டும்



னின் கடலடி போர் நடவடிக்கைத்திறன்களை அபிவிருத்தி செய்வதற்கும், தாய்வான் உடனான மூலோபாய ஒத்துழைப்பை வலுப்படுத்தவும் அமெரிக்காவும் இந்தச் சட்டத்திற்கு அழைப்புவிடுகிறது.



தாய்வானிய ஆயுத ஒப்பந்தத்துடன், பொருளாதாரம் மற்றும் இராணுவம் தொடர்பாக ட்ரம்ப் நிர்வாகத்தின் சமீபத்திய பிற ஆத்திரமூட்டும் நகர்வுகளையும் ஜி இன் எதிர்மறைக் காரணிகள் தெளிவாகக் குறிப்பிடுகின்றன:

★ கடந்த வாரம், அமெரிக்க கருவூல செயலரான ஸ்டீவன் மெனுசின், Bank of Dandong மற்றும் Dalian Global Unity Shipping ஆகிய இரண்டு சீன நிறுவனங்கள் மீதும் அத்துடன், வட கொரியாவுடனான அவர்களது சட்டவிரோத வர்த்தக நடவடிக்கைகள் தொடர்பாக இரண்டு சீன வணிக நிர்வாகிகள் மீதான பொருளாதாரத் தடைகளை அறிவித்தார். அமெரிக்க பிரஜைகள் மற்றும் வணிகங்களும் அந்த நிறுவனங்களுடனும், தனிநபர்களுடனும் வியாபாரம் செய்வதிலிருந்து தடை செய்யப்படும்.

★ 4 July 2017 இற்கு முந்திய ஞாயிறன்று, தென் சீனக் கடலில் சீன இறையாண்மைக்கு சவால் விடும் விதமாக ஆறு வாரங்களுக்கும் குறைவான காலத்தில் அமெரிக்க கடற்படை அதன் இரண்டாவது கடற்போக்குவரத்து சுதந்திரம் எனும் நடவடிக்கையை நடத்தியது. பாராசெல்தீவக் குழுவினரின் டிரைடன் தீவைச் சுற்றிலும் சீனா உரிமை கோருகின்ற 12 கடல்வழிமைல் பிராந்திய வரம்பிற்குள் வழிகாட்டி ஏவுகணையுடன் கூடிய அழிப்புக் கப்பலான USS Stethem ஊடுருவியது. சீனவெளியுறவு அமைச்சகம், அமெரிக்க ஊடுருவல் ஒரு தீவிர அரசியல் மற்றும் இராணுவ ஆத்திரமூட்டல் என்று முத

என்ற ட்ரம்பின் வெளிப்படையான தீர்மானம், வெளிநாட்டு உருக்கிற்கு எதிரான அமெரிக்கத் தடைகளுக்கான அச்சுறுத்தலில் உறுதியான வடிவத்தை எடுத்துள்ளது. உருக்கு இறக்குமதிகள் தேசிய பாதுகாப்புக்கு அச்சுறுத்தலை ஏற்படுத்துகின்றனவா என்ற வகையிலான விசாரணையை வர்த்தகத் துறை நடத்தியுள்ளமை, ட்ரம்ப் அபராதங்களை சுமத்த சிறிய அளவிலான சட்டபயன்பாட்டின் கீழ் சுரண்டமுடியும் என்பதற்கான சாக்குப்போக்காகவே உள்ளது. இந்த அச்சுறுத்தல் குறிப்பாக, சீனாவிற்குள் அமெரிக்க மாட்டிறைச்சி இறக்குமதி மீதான தடையை தற்போது முற்றாக நீக்கியுள்ள பீஜிங்கை ஆத்திரமூட்டுவதாக உள்ளது.

ட்ரம்ப் நிர்வாகம் விரைவில் சீனாவுக்கு எதிராக இன்னும் கூடுதலான மோதல்நிலைப்பாட்டை ஏற்றுக்கொள்ள உள்ளது. தற்போது, பியோங்யாங்கிற்கு எதிராகக் குறைவான நடவடிக்கைகளை எடுக்க பீஜிங்கிற்கு அழுத்தம் கொடுக்கும் ஒரு நெம்புகோலாக இந்த அச்சுறுத்தல்களை ட்ரம்ப் பயன்படுத்துகின்றமை போலத்தோன்றுகிறது. எனினும், வட கொரியாவிற்கு எதிராக, அதன் ஆட்சியின் பொறிவைத் தூண்டி விடக்கூடியதும் மற்றும் அமெரிக்காவும், அதன் நட்பு நாடுகளும் சுரண்டுவதற்கான ஒரு தொடக்கத்தை வழங்குகின்றதுமான இன்னும் மேலதிக பொருளாதாரத் தடைகளைத் திணிக்க சீன அரசாங்கம் தயக்கம் காட்டுகின்றது.

(கேள்வி தொடரும்)



சீனாவின் அரசுக்குச் சொந்தமான செய்தி ஊடகம், ட்ரம்ப் உடனான ஜி இன் தொலைபேசி அழைப்பின் போது இருந்த வெளிப்படையான அழுத்தங்களைச் சுட்டிக்காட்டியது. ஏப்ரல் கூட்டத்திலிருந்து எதிர்மறையான காரணிகளால் உறவுகள் பாதிப்படைந்துள்ளன என சீன ஜனாதிபதி தனது கவலைகளை

தாய்வானிய துறைமுகத்திற்கு அமெரிக்க போர்க்கப்பல்களின் வழமையான விடயங்களை அங்கீகரிக்கவும், தாய்வானிய கடற்படை கப்பல்கள் பசுபிக் பகுதியில் அமெரிக்க தளங்களுக்கு விஜயம் செய்ய அனுமதிக்கவும், தாய்வானை நோக்கிய அமெரிக்க கொள்கையில் ஒரு மாற்றத்திற்கு

கதந்திர வேட்கை

அத்தியாயம் - III

படுகொலை முயற்சி

தமது உயிரைப் பறிக்க முயன்ற சதிகாரரை பாலாவுக்கு ஏற்கனவே தெரியும். 1984 ஆம் ஆண்டிலே, இந்தக் கொலை முயற்சியாளர் சென்னையில் வந்து இறங்கிய நாளில் இருந்தே அவரை பாலா அறிவார். அவர் பெயர் கந்தசாமி; சிறீலங்காவின் முன்னாள் புலனாய்வு அதிகாரி; இவரைப் போன்ற வர்களுக்கு இலட்சிய சீலம் எதுவும் கிடையாது. இவர்களுக்குப் பல எசுமானர்கள். அவர்களுக்காகத் தகவல்களைப் பெறவும் தகவல்களைத் திரிவுபடுத்தவும் இவர்கள் பயன்படுத்தப்படுவார்கள். தாமாகவும் இவர்கள் இயங்குவார்கள்; ஏவலர்களாலும் பயன்படுத்தப்படுவார்கள். இவர்களைப் புலனாய்வுப் பரத்தையர் என்பதே பொருந்தும். பெசன்ற நகர்க் கடற்கரையில் உலாசெல்லும்போது, இவர் பாலாவுடன் ஓட்டிக் கொண்டார். இவரோடு நடத்திய உரையாடல்களில் இருந்து, இவரை ஓர் இரட்டை வேட உளவாளி என்று பாலா புரிந்து கொண்டார். இவர் நாணயம் அற்றவர் என்று பாலா கடுமையாகச் சந்தேகித்த போதிலும், படுகொலை முயற்சி நடத்தபின்னேதான் இவருடைய பின்னணியையும் தமது உயிரைப் பறிக்க நடைபெற்ற சதி முயற்சியையும் பாலா தொகுத்துப் பார்த்தார். இவரைப் பற்றி பாலா சரியாக அளவிட்டிருந்தாலேயே, தமிழ்நாடு புலனாய்வு சிறப்புப் பிரிவினர் அவரைக் கைது செய்து விசாரணை நடத்தியபோது, அவர் நிலைகுலைந்து உண்மையை ஒப்புக்கொண்டார். கொலை முயற்சிக்குற்றச்சாட்டு அவர்மீது சுமத்தப்பட்டது.

நடந்தது இதுதான். படுகொலை முயற்சிக்கு இரண்டு வாரங்களுக்கு முன் எமது மாடியின் முன் கதவருகே நான் நிலம் பெருக்கிக் கொண்டிருந்தேன். எமது வீட்டின் மொட்டை மாடிக்கு எமது தளத்தில் இருந்து செல்லும் படிக்கட்டில், அழகாக ஆடை அணிந்த இளம் பெண் ஒருத்தி செல்வதைக் கண்டேன். என்னைப் பார்த்ததும் அவர் திடுக்கிட்டு போனார். மேல் மாடியில் யாராவது குடியிருக்கிறார்களா என்று அவர் என்னைக் கேட்டார். “மேலே யாரும் இல்லை; மொட்டை மாடிதான் இருக்கிறது” என்று நான் பதிலளித்தமையும், எதுவுமே நடக்காதது போல மாடிப்படிக்களால் கீழே இறங்கி அவர் வெளியே சென்றார். எமது மாயைக் கடந்து, மேலே மொட்டை மாடிக்கு எவராவது செல்ல முயன்ற மையை நான் பார்த்தமை இதுவே முதல் தடவை. எமது மாடியின் சொந்தக்காரர்கள் கீழ்த் தளத்திலேயே குடியிருந்தார்கள். அவர்கள் கூட, என்றுமே மொட்டை மாடிக்குப் போனதில்லை. எமது தளத்துக்கு அருகே கூட வந்ததில்லை. ஆகவே, இது எனக்கு விநோதமாகப் பட்டது. அன்று பத்தும் பலதும் பற்றி உரையாடும்போது, அந்த இளம் பெண்ணை மாடிப் படியில் பார்த்ததை

பாலாவிடம் கூறினேன். அவர் அந்தச் சம்பவத்தை அவ்வளவு பொருட்படுத்தவில்லை.

குண்டு வெடிப்பதற்கு முதல்நாள் மாலையும் அதே மாதிரிச் சம்பவம் ஒன்று நடந்தது. மாலை ஏழுமணிபோல, நான் வீட்டில் தனியாக இருந்தேன். அரசியல் பணிமனையில் இருந்து வரவேண்டிய பாலாவுக்காகக் காத்திருந்தேன். யாரோ படியேறும் சத்தம் கேட்டது. கதவில் பொருத்தப்பட்டிருந்த வெளிப் பார்வைக் கண்ணாடியூடாகப் பார்த்தேன். ஓர் இளம் பெண், படியேறி மொட்டைமாடிக்குச் செல்கின்றமையைக் கண்டேன். “இதென்ன விசித்திரம்” என்று எனக்குள்ளே கூறிக்கொண்டேன். “கீழ் வீட்டுக்காரர்கள் மொட்டை மாடிக்கு எதையோ எடுத்துச் செல்கின்றனர்” என்று நினைத்தேன். எனது அறைக்குள் ஏதோ செய்ய வேண்டியிருந்ததால், உள்ளே போய்விட்டேன். கீழே வெளிக் கதவு கிறீச்சிட்ட சத்தம் கேட்டது. பாலா வீடு திரும்பி விட்டார் என்ற நினைப்பில், ஜன்னல் ஊடாக வெளியே எட்டிப் பார்த்தேன். ஆச்சரியம் என்ன வென்றால் மாடிப்படியில் ஏறிய அந்தப் பெண் வெளியே சென்று கொண்டிருந்தார். ஆனாலும் வெளிக் கதவைத் தாண்டி, அந்தப் பெண் சென்ற திக்கு, எனக்கு விசித்திரமாகப் பட்டது. கீழ் வீட்டில் வசிக்கும் குடும்பத்தினிடம் செல்வதாக இருந்ததால், அவர்களுடைய வாயில் பக்கம் அந்தப் பெண் திரும்பியிருக்க வேண்டும்.



ஆனால், அவர் எதிர்ப்பக்கம் நோக்கி நடந்து இருளில் மறைந்து விட்டார். சிறிது நேரத்தில் பாலா வந்துவிட்டார். அவரிடம் நடந்ததைக் கூறினேன். ஒரு கொலைகாரனுக்கு உடந்தையாக அந்தப் பெண் இருப்பார் என்று நான் கருதவில்லை. ஆனாலும் அவருடைய போக்கு விசித்திரமாகவே எனக்குப் பட்டது. பத்து மணியளவில் மொட்டை மாடிக்குச் செல்லும் கதவு காற்றில் அடித்துக் கொண்டிருப்பது கேட்டது. இந்தக் கதவுக்கு உட்பக்கமான ஒரே யொரு தாழ்ப்பாளர். இரவிலே அது

முட்டை ஆண்டுகளுக்கு மேல் படிந்தவை வளர்ச்சி கண்டு, நட்ச கொண்ட துறியிட வீடுதலைப் புல்கள் இயக்கத்தின் புரட்சிகர வரலாறு ஒரு மூகப்பொக வெடித்துச் சீதந், பீரளயமாகப் பொங்கிப் பீரவகத்து அடங்கியிருக்கின்றது.

அந்த இயக்கத்தின் வரலாற்றுக்குள்ளே பொதிந்து கிடக்கும் அதிசயிக்கத்தக்க நுட்பமான அம்சங்களைத் தியாகங்களும் வீர வரலாறுகளும் நம்மில் பலருக்குத் தெர்வதில்லை.

வீடுதலைப் புல்கள் இயக்கம் பற்றிய ஒரு பார்வையாக – அந்த இயக்கத்துடன் பங்காற்றிய ஒரு வரலாற்றுப் பயணத்தின் படிமமாக – கட்டவிட்கின்றது இந்த நூல்.

புல்களின் மத்யுரைஞர் அன்றான் பாலாசீங்கம் எழுதிய ‘போரும் சமாதானமும்’ என்ற நூலின் ஊடாக வீடுதலைப் புல்கள் இயக்கத்தைத் தர்ச்சித் நாம், அவரது துணைவியாரான – ஆஸ்திரேலியப் பெண்ணான – அடேல் பாலாசீங்கத்தின் பட்டறவுப் பதவு ஏழமும் புல்கள் இயக்கத்தின் உட்குக்குமங்களை இந்தப் புதிய தொடரின் ஊடே அறிந்து கொள்ள முடியும்.

‘கதந்திர வேட்கை’ என்ற இந்த நூல் முதலில் ஆங்கிலத்தில் ‘Will To Freedom’ என்ற தலைப்பில் வெளியானது. தமிழ்ப் பதிப்பு சரியாக பதினைந்து ஆண்டுகளுக்கு முன்னர் 2002 இல் ‘தமிழ் வீடுதலைப் போராட்டம் – உள்ளிருந்து ஒரு நோக்கு’ என்ற பீடிகையுடன் வெளியானது.



42



அடித்துக் கொண்டிருக்கக் கூடாது என்பதற்காகவும், பாதுகாப்புக்காகவும் அதை எப்போதும் பூட்டியே வைத்திருந்தேன். கட்டடத்துக்குள் நுழைந்த அந்தப் பெண்தான் கதவைத் திறந்திருக்க வேண்டும். இதன் மூலம், கட்டடத்தின் பின்பக்கத்தில் உள்ள வேலைக் காரரின் பகுதியில் இருந்து, எவரும் உள்ளே வர, அந்தப் பெண் வசதியேற்படுத்தியிருந்தார். அதாவது, அந்தக் கட்டடத்தின் பின்பக்கப் படிக்களால் எவரும் மொட்டை மாடிக்குச் செல்லலாம். அங்கே திறந்திருந்த கதவு வழியாக’, முன்னே இருந்த எமது மாடி வீடுகளுக்குவரலாம். எமதுவாயிலுக்கும் வரலாம்; படிக்களால் கீழே இறங்கி வெளியே போகலாம். ஏனென்றால், கீழ்த்தளக் கதவிலும் உள்பக்கமாகவே தாழ்ப்பாளர். எம்மோடு வசித்துக் கொண்டிருந்த எனது மருமகனிடம் மேலே போய்க் கதவைத் தாழ்ப்பாளரிடமாறு கூற அவரும் போய்ப் பூட்டிவிட்டு வந்தார்.

படுகொலை முயற்சி நடந்த அன்று காலை, எமது விசுவசமான நாய்க்குட்டி ஜிம்மி, வழக்கத்துக்கு மாறாகக் குரைத்துக் கொண்டிருந்ததோடு, குறித்த ஒரு ஜன்னலைப் பார்த்து எகிறவும் தொடங்கியது. நாயிடம் சென்று அதைத் தடவிக் கொடுத்தேன். அது பின்னே பாய்ந்து, தனது கதிகைக்குள் தாவி, அமைதியாகியது. அதன் அமைதியைக் குலைத்தது எதுவோ என்று அறிய ஜன்னல் வழியே எட்டிப் பார்த்தேன். எதையும் காணமுடியவில்லை. ஆனால், வெளிக்கதவு கிறீச்சிட்டுக் கேட்டது. எமது போராளிகளிலே யாரோ கடற்கரையில் அதிகாலை உடற்பயிற்சி செய்ய வந்து, கீழ்வீட்டில் தங்கள் மிதி ஊந்து வண்டிகளை விட்டுவிட்டு, வெளிக்கதவைப் பூட்டாமல் போயிருக்க வேண்டும் என்று கருதினேன். காலைக் காற்றில் குளிர் அடித்தது. ஒருபடுக்கை விரிப்பால் பாலாவைப் போர்த்தி விட்டு, நானும் போய்த் தூங்கினேன். அருமையான அரைத்தூக்கம். காலை ஆறு மணி. கோவில் ஒலிபெருக்கியில் வேத ஆலாபனை காதில் விழுந்தது. திடீரென உலகமே அதிர்ந்தது; ஜன்னல்கள் நொருங்கின; புகையும் தூசியும்

அறைக்குள் மண்டிப்போயிருந்தன. தனது உயிரைக் கையில் பிடித்தபடி ஜிம்மி ஓடியது. எனது மூளையில் முதலில் உறைத்தது? “கடவுளே, சமையல் வாயுக் குடுவை வெடித்து விட்டது” என்பதுதான். நான் எழுந்தபோது நொருங்கிய கண்ணாடித் துண்டுகள் கலீரென்றன. பாலாவைப் பார்த்தேன். நான் அவரைப் போர்த்திய போர்வை மீது கண்ணாடிச் சிதறல்கள் குவிந்திருந்தன. அந்தச் சமையின் கீழே பாலா அசைய மாட்டாமல் கிடந்தார். சிதறிய கண்ணாடி ஜன்னல் அதனருகே படுத்திருந்த என்மீது விழாமல், என்னைக் கடந்து பறந்து பாலா மீது இறங்கியிருந்தது. பாலாவின் மீதிருந்த போர்வையை நான் சுருட்ட, கண்ணாடிச் சிதறல்கள் அதனுள் சுருண்டன. எம்மையே நம்பமுடியாதவர்களாக, என்ன நடந்தது என்று பார்க்க, கூடத்துக்குச் சென்றோம். எங்கே பார்த்தாலும் புகையும் தூசியும். எனது மருமகன் தலையிலிருந்து கால்வரை வெள்ளைத் தூசியால் போர்க்கப்பட்டவராக, அதிர்ச்சியிலிருந்து மீளாத நிலையில், அங்கும் இங்கும் மிலாந்திக் கொண்டிருந்தார். முழுமையாகப் பாதிக்கப்பட்டவர் அவரே. மொட்டை மாடியில் வெடித்த குண்டு. அவருடைய அறைக்கு நேரே, மேற்கூரையைத் தகர்த்திருந்தது. ஒரு வாரம் முன்னதாகத்தான் நாம் எமது அறைகளை மாற்றியிருந்தோம். கடற்கரைக் காட்சியைப் பார்ப்பதற்காக அவருடைய அறையை நாம் எடுத்து, எமது அறையை அவருக்குக் கொடுத்திருந்தோம். எனக்குள்ளே திடீரென ஒரு சந்தேகம் தோன்றிது. தமது முயற்சி முழுமையாக வெற்றி பெறுவதை உறுதிப்படுத்த, கொலையாளிகள் இரண்டாவது குண்டையும் நட்பிருப்பார்கள் என்று தோன்றியது. இரண்டாவது குண்டும் வெடிக்கலாம் என்ற எதிர்பார்ப்போடு கூடத்தின் நடுவே நின்று கொண்டிருந்தோம். நாம் வெளியே ஓடினால், எம்மைச் சடுவதற்காகக் கொலையாளிகள் காத்திருக்கலாம் என்ற நினைப்பில் யாருமே வெளியே போகக் கூடாது என்று உரக்கக் கூறினேன்.

(தொடரும்...)



வடமாகாண சபையின் கடந்த கால செயற்பாடுகள் தொடர்பான மீளாய்வு தொடர்பாக எதிர்க்கட்சித் தலைவர் சி.தவராசா நேற்று முன்தினம் வெள்ளிக்கிழமை ஆற்றிய உரையின் மற்றொரு பகுதி.



பாடி. மாநகர சபையில் கடந்த முதல்வர் காலத்தில் நடைபெற்றதாகக் கூறப்பட்ட விடயங்கள் தொடர்பான விசாரணையை மேற்கொள்வதற்காக கந்தையா அரியநாயகம் நியமிக்கப்பட்டுள்ளார் என 34 ஆவது சபை அமர்வில் (01.09.2015) உறுப்பினர் பரஞ்சோதியின் வினாவுக்குப் பதிலளித்த போது கூறியிருக்கின்றீர்கள். (ஹன்சாட் பதிவு இதோ என்னிடமிருக்கின்றது.) இது தொடர்பாகத் தகவல் அறியும் சட்டத்தின் கீழ் அவ்வறிக்கையின் பிரதியைத் தருமாறு கோரிக்கை விடுக்கப்பட்ட போது, ஓய்வுபெற்ற கந்தையா அரியநாயகம், யாழ்.மாநகர சபைக் கடைத் தொகுதி தொடர்பாக மட்டுமே விசாரணை செய்து அறிக்கை சமர்ப்பித்துள்ளாரே அன்றி, ஏனைய விடயங்கள் தொடர்பாக அவரது அறிக்கை இல்லை எனப் பதிலளிக்கப்பட்டுள்ளது. ஏன் இவ்வாறான குழப்ப நிலையென்று எனக்கு விளங்கவில்லை.

லண்டன், கனடா ஒப்பந்தங்கள் மக்களை ஏமாற்றும் செயற்பாடுகளே!

கணிக்க வேண்டியுள்ளது. புலம் பெயர்ந்து வாழ்கின்றவர்கள் அங்கு தங்கள் அரசியல் செல்வாக்கை நிலைநாட்டுவதற்காகத் தங்களை ஒரு பகடைக் காயாகப் பாவித்திருக்கின்றார்கள் என்றே எனக்கு எண்ணத் தோன்றுகின்றது. பிறம்பரன் நகராட்சித் தலைவரும் தங்களுடன் வவுனியாவுக்கான ஒப்பந்தம் செய்யவிருப்பதாகப் பிரசாரம் செய்யப்பட்டிருந்தது. ஆனால் தங்களைக் கண்டவுடன் அந் நகராட்சித் தலைவர் ஓடி ஒளித்து விட்டார்.

சுன்னாகம் நிலத்தடி நீர் விவகாரம்

சுன்னாகம் நிலத்தடி நீர் தொடர்பாக பிரித்தானியத் தூதுவர் 2016 ஆம் ஆண்டு ஜூன் மாதம் யாழ்.வந்தபோது, சுன்னாகம் பகுதியில் கடந்த காலங்களில் நீர் மாசடைந்தமை ஒரு பிரச்சினையாக இருந்தாலும், வெளிநாடுகளில் நீர் மாதிரிகள் பரிசோதனை செய்யப்பட்டதில் தற்போது ஓயிலின் அளவு அபாய நிலையிலும் குறைவாக இருக்கின்றது என்று கூறினீர்களா எனக் கேள்வியெழுப்பியிருந்தேன். அதற்கு நீங்கள் பதிலளிக்கும் போது, நிபுணர் குழு அறிக்கையில் ஆஸ்திரேலிய குழுவொன்று வெளிநாடுகளுக்கு நீர் மாதிரிகளைக் கொண்டு சென்று பரிசோதனை செய்ததில் அவ்வாறாகக் கூறப்பட்டதைத்தான் அவர்களுக்குக் கூறியிருந்தேன் எனக் கூறியிருந்தீர்கள். அந்த நிபுணர் குழு அறிக்கையை வாசித்துப் பாருங்கள். ஆஸ்திரேலியக் குழுவொன்று சுன்னாகத்தில் பன்னிரண்டு கிணறுகளிலிருந்து மாத்திரமே மாதிரிகளை எடுத்துச் சென்று வெளிநாடுகளில் பரிசோதித்தது எனவும், அந்த நீர் மாதிரிகளில் ஓயில் இல்லை எனவும் குறிப்பிட்டிருக்கின்றீர்கள்.

அத்துடன், தங்களின் இந்த முடிவுகளை சுன்னாகம் பகுதியிலுள்ள முழு நீர்த் தேக்கத்துக்கும் பொருந்துமென்று கொள்ளமுடியாது என்றும் அவர்களே குறிப்பிட்டிருக்கின்றீர்கள். (அந்த அறிக்கையில் கூறப்பட்டிருக்கும் ஆங்கில வாசகங்களை வாசிக்கின்றேன்). அவ்வாறு அவர்களே கூறியிருக்கும் போது, ஓயில் கசிவால் சுன்னாகம் பகுதியில் பாதிக்கப்பட்ட கிணறுகள் ஏறத்தாழ 4 ஆயிரம் இருக்கும்போது, இந்தப் பன்னிரண்டு மாதிரிகளையும் வைத்துக்கொண்டு பிரித்தானியத் தூதுவருக்கு நீங்கள் எவ்வாறு கூறமுடியும், சுன்னாகம் கிணறுகளில் ஓயில் குறைந்து வருவதாக...?

உயரதிகாரிகளைக் கூடத் தங்களால் சரியாகப் பயன்படுத்தத் தெரியவில்லை. உயர்நிலை அதிகாரிகளான மோகன்ராஜ் (4 மாதம்), வரதீஸ்வரன் (6 மாதம்), தெய்வேந்திரம் (7 மாதம்), சிவபாதசுந்தரம் (7 மாதம்) மற்றும் திருமதி சாந்தசீலன் (4 மாதம்) ஆகியோர் மாதக்கணக்கில் பயன்படுத்தப்படாமல் குழாமில் (Pool) வைத்திருந்தீர்கள், இவையெல்லாம் தங்கள் நிர்வாகத்தின் வினைத்திறனற்ற செயற்பாடென்று கூறாமல் வேறு எவ்வாறு கூறுவது? நான் இங்கு குழாம் என்று குறிப்பிடுவது அவர்களுக்கு எந்தவித பதவியும், கடமைகளும் ஒதுக்கப்படாமல் கையெழுத்திட விட்டு சும்மா இருக்க விட்டமை. மக்கள் வரிப்பணத்தில் சம்பளத்தையும், ஏனைய சலுகைகளையும் வழங்கிக் கொண்டு அதிகாரிகளை நீண்ட காலத்துக்குக் குழாமில் வைத்திருப்பதை வினைத்திறனான செயற்பாடென்று எவ்வாறு கூறுவது?

தரங் கூடிய அதிகாரிகளைக் குழாமில் வைத்துக்கொண்டு, அவர்களை விடத்தரம் குறைந்தவர்களை செயலாளர்களாகவும், உயரதிகாரிகளாகவும் நியமித்திருக்கின்றீர்கள். திருமதியும், சாந்தசீலன் அஞ்சலிதேவி கூட்டுறவு ஆணையாளராக நியமிக்கப்பட்டிருந்தார். இரு தினங்களில் அவரது நியமனக் கடிதம் மாற்றப்பட்டு வேறொருவருக்கு அந்நியமனம் வழங்கப்பட்டது. அதிகாரிகளை நியமிக்கும் அதிகாரம் ஆளுநருக்கு உரியது எனக் கூறி நீங்கள் தப்பித்துக் கொள்ளப் பார்பீர்கள். ஆனால் தங்களது சிபாரிசினதும், வேண்டுகோளினதும் அடிப்படையிலேயே ஆளுநர் அவ்வாறு செயற்பட்டார் என என்னால் உறுதியாகக் கூற முடியும். இறுதியில் தங்கள் பந்தாடல் போன்ற சிபாரிசுகளைப் பொறுக்க முடியாமல்தான் ஆளுநர் இவ்விடயத்தில்

முதலமைச்சரை பகடைக் காயாக பாவித்திருக்கிறார்கள் புலம்பெயர்ந்தோர்!

சாந்தசீலன் அஞ்சலிதேவி கூட்டுறவு ஆணையாளராக நியமிக்கப்பட்டிருந்தார். இரு தினங்களில் அவரது நியமனக் கடிதம் மாற்றப்பட்டு வேறொருவருக்கு அந்நியமனம் வழங்கப்பட்டது. அதிகாரிகளை நியமிக்கும் அதிகாரம் ஆளுநருக்கு உரியது எனக் கூறி நீங்கள் தப்பித்துக் கொள்ளப் பார்பீர்கள். ஆனால் தங்களது சிபாரிசினதும், வேண்டுகோளினதும் அடிப்படையிலேயே ஆளுநர் அவ்வாறு செயற்பட்டார் என என்னால் உறுதியாகக் கூற முடியும். இறுதியில் தங்கள் பந்தாடல் போன்ற சிபாரிசுகளைப் பொறுக்க முடியாமல்தான் ஆளுநர் இவ்விடயத்தில்

சில இறுக்கமான முடிவுகளை எடுத்தார்.

எனது கூற்றை கணக்காய்வு உறுதி செய்கின்றது

மாகாண சபையால் வாடகைக்கு எடுக்கப்பட்ட கட்டடங்களின் வாடகைக் கொடுப்பனவு தொடர்பாக நான் முதலமைச்சரிடம் கேள்வி கேட்டு வாடகைப் பணங்கள் அரசு மதிப்பீட்டுத் திணைக்களத்தால் மதிப்பீடு செய்து பெறப்படவில்லை என இந்தச் சபையில் ஏற்கனவே குறிப்பிட்டிருந்தேன்.

அப்போது முதலமைச்சரால் கூறப்பட்ட பதில், அது ஆளுநரின் ஒப்புதலுடன்தான் பெற்றுக்கொள்ளப்பட்டதென்று. எனது கூற்று சரியென்பதை 2015 ஆம் ஆண்டு கணக்காய்வு அறிக்கை உறுதி செய்கின்றது.

அத்துடன், 2015 ஆம் ஆண்டு செயலாளர்களுக்குக் கொடுக்கப்பட்ட வீடுகள் தொடர்பான வாடகைக் கொடுப்பனவு மற்றும் மின்சாரம், நீர்ச் செலவு தொடர்பான ஏறத்தாழ ரூபா 924,000/- தொகையை மீளப் பெறுவதற்கான நடவடிக்கை எடுக்கப்படவில்லை எனவும் கணக்காய்வறிக்கையில் சுட்டிக்காட்டப்பட்டுள்ளது.

ஏற்கனவே மக்கள் நலன்சார் வேலைத் திட்டங்களுக்காக அரசால் கொடுக்கப்பட்ட நிதிகள் ஆளுநர் நிதியத்துக்கு மாற்றப்பட்டு, அங்கு கிடப்பிலிருப்பதை இனங்கண்டு மாகாணசபை கடந்த வருடம் மீண்டும் அதை அமைச்சகங்களுக்கும், திணைக்களங்களுக்கும் மாற்றும்படி தீர்மானம் எடுத்தது.

அந்தத் தீர்மானத்தின் அடிப்படையில் கடந்த செப்டம்பரில் ரூ. 1.44



மில்லியனில் குறிப்பிட்ட திணைக்களங்களுக்கும், அமைச்சகங்களுக்கும் மாற்றம் செய்யப்பட்டு, கடந்த 10 மாதங்களாக இந்த நிதி பிரயோகப்படுத்தப்படாது கணக்கிலிருக்கின்றது. அதில் பெரும்பான்மையான நிதி விவசாயம் மற்றும் கூட்டுறவு அமைச்சுக் குரியது (105 மில்லியன்).

2014 ஆம் ஆண்டு மூலதனச் செலவீட்டுக்காக அரசால் தரப்பட்ட நிதியில் ரூபா 690 மில்லியன் (ரூ.690, 704, 473/-) டிசெம்பர் 2014 வரை செலவழிக்கப்படாமல் வைப்புக்கணக்குகளில் இட்டுவிட்டு 2015 ஓகஸ்ட் மாதம் வரை செலவழித்தது மட்டுமல்ல 2015 ஜனவரி 20 இல் வெளிவந்த வடமாகாண சபை நிதிக் கூற்றறிக்கையில் வெறும் ரூ.16 மில்லியன் (16,000,000/-) தவிர ஏனைய முழுப் பணமும் செலவழித்ததாகக் காட்டியிருந்தீர்கள். இது முழுக்க முழுக்க ஒரு தவறான செயற்பாடு. பணம் செலவழிக்கப்படாதிருக்கும்போது செலவழித்ததாக மக்களுக்குக் கணக்குக் காட்டியுள்ளீர்கள். இதை நான் பல தடவை இந்தச் சபையில் எடுத்துக் கூறியிருக்கின்றேன்.

நான் இதுவரை நினைத்திருந்தேன் 2014 உடன் இந்த விடயம் திருத்தப்பட்டதாக.

ஆனால், அண்மையில் 2015 ஆம் ஆண்டு கணக்காய்வு அறிக்கையைப் பார்க்கும் போதுதான் எனக்குத் தெரிய வந்தது 2015 ஆம் ஆண்டிலும் ரூ.92,585,349/- செலவு செய்யப்படாமல் வருட இறுதியில் வைப்பிலிடப்பட்டுள்ளதாக.

(13 ஆம் பக்கம் பார்க்க...)



புத் தொழிலாளர்களால் சுட்டிக்காட்டப்பட்ட அசமந்தப்போக்குத்தான் உங்கள் அமைச்சுகளின் செயற்பாடுகள் என்பதைத் தாங்கள் ஏற்றுக் கொள்கின்றீர்களா?

பெரிய ஆரவாரங்களுடன் லண்டன் மாநகரிலே Kingston Upon Thames நகரத்துடன் ஏதோ பெரிய ஒப்பந்தம் செய்துவிட்டீர்கள் என ஊடகச் செய்திகள் கூறின. அந்த ஒப்பந்தம் கைச்சாத்திடப்பட்டு ஒரு வருடத்துக்கு மேலாகின்றது. எமது மாநகர சபைக்கு அதனால் இதுவரை ஏதாவது பயன் கிடைத்திருக்கின்றதா? அதேபோல் கனடாவில் - மார்கம் நகராட்சி மன்றத்துடன் முல்லைத்தீவுக்கான ஒரு நட்புறவு உடன்படிக்கை செய்யப்பட்டமை தொடர்பாக ஊடகங்களில் பெரிதாக விளம்பரப்படுத்தப்பட்டது. இவையெல்லாம் மக்களை ஏமாற்றுவதற்கான செயற்பாடுகளாகவே



(12 ஆம் பக்கத் தொடர்ச்சி...)

நெ ல்சிப் திட்டத்தின் கீழ் செப்டம்பர் 2013 ஆம் ஆண்டுக்குப்பின் முடிவடைந்த 128,784 மில்லியன் செலவில் கட்டப்பட்ட 14 கட்டடங்கள் இன்னும் மக்கள் பாவனைக்காகத் திறக்கப்படாமலிருக்கின்றன என்பதைத் தாங்கள் அறிவீர்களா? இதனை எவ்வாறு தங்களின் வினைத் திறனான செயற்பாடு எனக் கூற முடியும்? இவ்வாறான அசமந்தமான செயற்பாடுகளுக்கு பொறுப்பாளிகள் யாவர்?

அடுத்து கௌரவ அவைத் தலைவர் அவர்களே, விவசாயம் மற்றும் கூட்டுறவு அமைச்சின் செயற்பாடுகளை மீளாய்வு செய்ய விரும்புகின்றேன்.

முன்னைய விவசாய அமைச்சர் பொருளாதார அபிவிருத்தி தொடர்பான பல முதலீடுகளுக்குத் தடையாக இருந்திருக்கின்றார் என்ற முறைப்பாடு பலரால் எனக்கு முன்வைக்கப்பட்டிருக்கின்றது. முதலாவது சுற்றுச்சூழல் சம்பந்தமாகத் தலையிடுவதற்கோ, தடை செய்வதற்கோ விவசாய அமைச்சருக்கு அதிகாரம் இல்லை. நான் இங்கு அதிகாரமில்லை எனக் கூறுகின்றமை அதற்குரிய நியதிச் சட்டங்களை ஆக்கினால் மட்டுமே அந் நியதிச் சட்டத்துக்கு அமைவாக அமைச்சருக்கு அதிகாரம் இருக்கின்றது. கடந்த 45 மாதங்களாக சுற்றுச்சூழல் சம்பந்தமான நியதிச் சட்டத்தை ஆக்கி முதலில் அமைச்சர் தனக்குரிய அதிகார வரம்பை ஏற்படுத்தியிருக்க வேண்டும். இரண்டாவது எல்லா விடயத்திலும் சுற்றுச்சூழல் பாதிக்கப்படும் என்று கூறிக் கொண்டே இருந்தால் நாம் அபிவிருத்தியைக் காண முடியாது.

1492 ஆம் ஆண்டு கொலம்பஸ் அமெரிக்காவில் காலடி எடுத்து வைக்கும் போது இருந்த அமெரிக்கா வேறு,



இன்று இருக்கும் அமெரிக்கா வேறு. சுற்றுச் சூழல் பாதிப்படையுமென்று ஒவ்வொரு விடயத்திலும் பார்த்திருந்தால் அமெரிக்கா இன்று அபிவிருத்தியில் முன்னேறியிருக்க முடியாது. ஆதலால், எமது மக்களுக்கு அபிவிருத்தி வேண்டுமென்றால் நாம் சில விடயங்களில் நெகிழ்வுத் தன்மையாகவும் நடக்க வேண்டும்.

வவுனியா மாவட்டத்தில் மூங்கில், மல்லிகை வளர்ப்புத் திட்டங்கள், எள் விநியோகித்து சுய தொழிலை முன்னெடுக்கும் திட்டங்கள் தொடர்பாக முதலமைச்சரின் விசாரணைக் குழுவின் அறிக்கையில் பின்வருமாறு குறிப்பிடப்பட்டுள்ளது: அனுமதி பெறத் தேவையற்ற விடயங்களுக்கெல்லாம் அனுமதி பெறவேண்டுமென வலியுறுத்துவது அமைச்சரின் அதிகார துஷ்பிரயோகமென விசாரணைக் குழு அபிப்பிராயப்படுவதாகவும் மற்றும் மூங்கில் நடுகைத் திட்டத்தை நிராகரித்தமை சட்டபூர்வமற்றது எனவும், முதலீட்டாளரைத் தன்னை வந்து சந்திக்கும்படி கேட்டுக் கொண்டமையால்

அவர் (அமைச்சர்) நடத்தை மீது சந்தேகத்தை ஏற்படுத்துகிறது எனவும், விசாரணைக்குழு கருதுகிறது எனவும் குறிப்பிடப்பட்டுள்ளது.

அது என்ன 25 உம் 15 உம் எனக்குப் புரியவில்லை!

விசாரணைக் குழுவின் சந்தேகத்தில் நியாயமிருக்கின்றது. மாங்குளத்தில் கரும்புச் செய்கைக்காக முதலீடு செய்வதற்காக முன்வந்த ஒரு நிறுவனத்தில் இருந்தும் இதே போன்ற ஒரு முறைப்பாடு எனக்குக் கிடைக்கப் பெற்றுள்ளது. அமைச்சர் ஏதோ 25 வரை கேட்டார் எனவும் அவர்கள் 15 வரை தருகிறோம் எனக் கூறினர் எனவும் நான் அறிகின்றேன். அது என்ன 25, 15 எனக்கு விளங்கவில்லை.

மருதங்கேணி கடற்றொழிலாளர் சமாசத் தலைவர் தமது கடிதத் தலைப்பைத் தவறாகப் பயன்படுத்தியமைக்காக அவரைப் பதவி நீக்கம் செய்தமை தவறு என இச்சபையில் நானும், சுகிர்தனும் விவாதித்திருந்தோம். எமது இந்த விவாதம் சரியென்பதை இந்த விசாரணைக் குழு அறிக்கை நிரூபித்துள்ளது. இந்தப் பதவி நீக்கம் தொடர்பாகக் கூட்டுறவு ஆணையாளருக்கு எதிராக சமாசத் தலைவரால் தொடரப்பட்ட வழக்கில் இந்தக் குழுவின் அங்கத்தவரொருவர் சட்டத்தரணியாகச் செயற்பட்டுள்ளார். ஆதலினால் இங்கு அக்கறை முரண்பாடொன்

எந்தப் பதவியும் கடமைகளும் இன்றி அதிகாரிகள் 'சும்மா இருகின்றமை' நியாயமா?

றுள்ளது (conflict of interest) எனச் சிலரால் எடுத்துக் கூறப்படுகின்றது.

முதலில் கவனிக்க வேண்டியது அந்த வழக்கு கூட்டுறவு ஆணையாளருக்கும் பிரதேச செயலருக்கும் எதிரான தேயன்றி அமைச்சருக்கு எதிரானது அல்ல. ஆதலால், அந்த வழக்கில் ஆஜராகிய ஒருவர் இந்த விசாரணைக் குழுவில் அங்கத்தவராக இருக்கின்றமை எந்த வகையிலும் அக்கறை முரண்பாடாக அமையாது.

மற்றையது, மூன்று குழு அங்கத்தவர்களில் ஒருவர் மேல்தான் இக்குற்றச்சாட்டு கூறப்பட்டுள்ளது. மூவரடங்கிய அந்த விசாரணைக் குழுவில் மற்றைய இருவரும் இதே முடிவைத் தான் எடுத்துள்ளார்கள்.

முதலமைச்சரின் விதிமுறைக் குறிப்பில் (Terms of Reference) ஒருமித்த தீர்மானமெடுக்கப்படாதவிடத்து பெரும்பான்மை உறுப்பினர்களின் ஒருமைப்பாட்டுடன் நிறைவேற்றப்படும் எனக் குறிப்பிடப்பட்டுள்ளது. ஆதலால் அக்கறை முரண்பாடு உள்ளவர் எனக் கூறப்படும் விசாரணைக் குழு உறுப்பினரைத் தவிர்த்தாலும் ஏனைய இரு பெரும்பான்மை உறுப்பினர்களின் முடிவும் இவ்வாறாகக் காணப்படுகின்றது.

கிளிநொச்சி பனை, தென்னை கூட்டுறவுச் சங்கத்தில் பல ஊழல்கள் தொடர்பாகக் கூட்டுறவுச் சட்ட விதி 46/01 இன் கீழ் விசாரணை செய்யப்பட்டுப் பல நிதி மோசடிகள் நடைபெற்றன எனக் கடந்த வருடம் மே மாதத்தில் அறிக்கையிடப்பட்டிருந்தும், அவ்வாறு மோசடி செய்யப்பட்ட நிதியை மீள்பெறுவதற்குக் கூட்டுறவு ஆணையாளருக்கு அதிகாரம் இருந்தும் இதுவரை அந்த நிதியை மீள்பெற நடவடிக்கை எடுக்காதமை

ஏன் எனக் கூட்டுறவு அமைச்சரைப் பார்த்துக் கேட்கின்றேன். யாருடைய தலையீட்டால் அது நிறுத்தப்பட்டுள்ளது?

விவாதத்துக்கு ஏற்பாடு செய்யாதது ஏன்?

சுன்னாகம் நிலத்தடி நீர் விவகாரம் தொடர்பாக முன்னைய அமைச்சரால் அமைக்கப்பட்ட நிபுணர்குழுவும் அவர்களுடைய அறிக்கையும் நொதேர்ண் பவர் நிறுவனத்தைக் காப்பாற்றுவதற்காக செயற்படுத்தப்பட்ட அரங்கேற்றமென்று நான் இந்த சபையிலே விஞ்ஞான ரீதியான ஆதாரங்களுடன் ஒரு மணித்தியாலத்துக்கும் மேலாக உரையாற்றியிருந்தேன். அப்போது பதில் உரைத்த விவசாய அமைச்சர், இது நிபுணர்கள் குழுவைக் கேட்க வேண்டிய விடயம். கேட்டிருந்தால் நான் அவர்களுடன் இவ் விடயங்களை விவாதிப்பதற்கு ஒழுங்குபடுத்தியிருப்பேன் என்று கூறியிருந்தார். நான் அன்று கூறினேன், அதன் பிற்பாடும் அமைச்சருக்குக்



மக்களின் வரிப்பணம் வீண் விரயம்

கூறியிருக்கின்றேன், இன்றும் கூறுகின்றேன் ஏன் நீங்கள் அந்த நிபுணர்களை என்னுடனான விவாதத்துக்கு ஏற்பாடு செய்யவில்லை? உங்கள் பக்கத்தில் நியாயமிருந்தால் எடுத்துக் கூறுங்கள். நான் ஏற்றுக் கொள்வேன்

கணக்குக்கு வராதவை எவ்வாறு கணக்காய்வுக்கு வரும்?

என்று கூடக் கூறியிருந்தேன்.

கணக்காய்வில் விவசாயம் மற்றும் கூட்டுறவு அமைச்சு தொடர்பாக எவ்வித குற்றச்சாட்டுகளும் தெரிவிக்கப்படவில்லை. அவ்வாறாக அமைச்சின் கணக்காய்வறிக்கையில் எவ்வித குற்றங்களும் காணப்படாத நிலையில் விசாரணைக் குழுவின் அறிக்கையில் குற்றங்கள் இருக்கின்றன என்று கூறியிருப்பதாகப் பகிரங்கமாக முன்னாள் விவசாய அமைச்சர் கூறினார் என்பதை ஊடகங்கள் வாயிலாக அறிந்து கொண்டேன்.

முதலில் ஒன்றை விளங்கிக் கொள்ள வேண்டும், கணக்குக்கு வந்தவைகள் தான் கணக்காய்வுக்கு உட்படுத்தப்படும். கணக்குக்கு வராதவை கணக்காய்வுக்கு உட்படுத்தப்படமாட்டா. உதாரணத்துக்கு, கையூட்டல் நடைபெற்றிருந்தால் அது கணக்காய்வுக்கு உட்படுத்தப்படமாட்டாது. இன்னுமொரு விடயம் தெரிந்துகொள்ள



வேண்டும். கணக்காய்வென்பது சகல நிதிக் கொடுக்கல் வாங்கல்களையும் பரிசீலிப்பது அல்ல. ஒரு சில மாதிரிகளைக் கணக்காய்வுக்கு உட்படுத்தி, அதிலிருந்து கணக்கு சம்பந்தமான அபிப்பிராயத்தைக் கொடுப்பதே கணக்காய்வு. (Audit is an opinion on the financial status based on test checks). ஆதலினால், கணக்காய்வில் குறிப்பிடப்படவில்லை என்பதற்காக எல்லாம் சரியாகத்தான் நடைபெற்றுள்ளது என்று கருதமுடியாது.

கௌரவ அவைத் தலைவர் அவர்களே, இரிக் கல்வி அமைச்சின் கடந்த கால செயற்பாடுகளை சிறிது அலசிப் பார்க்க விரும்புகின்றேன்.

அமைச்சால் அமைக்கப்பட்ட விசாரணைக்குழு தனது அறிக்கையில்; நியமனம், இட ஒதுக்கீடு, இடமாற்றம் போன்ற விடயங்களில் தலையிடாதிருக்க வேண்டிய அமைச்சர், இந்த விடயங்களில் அமைச்சர் வாரியத்தின் முடிவைக் கூறுகின்றமை தவறான ஒரு நிலைப்பாடாகும். அமைச்சின் செயலாளருக்கு வழங்கப்பட்ட நிர்வாக ரீதியிலான கடமைகளில் அமைச்சர் வாரியம் அல்லது அமைச்சர் தலையிடுகின்றமை தவறானதாகும். இவ்வாறாக, அதிகார துஷ்பிரயோகம் செய்து ரென்ற காரணத்தால் தான் குருகுல ராஜாவை அமைச்சர் பதவியிலிருந்து இராஜினாமா செய்ய வேண்டுமென்ப பரிந்துரை செய்திருக்கின்றனர்.

புதிய கல்வி அமைச்சரின் பரிந்துரை நியாயமானதா?

புதிய கல்வி அமைச்சர் என்ன செய்திருக்கின்றாரென்றால், கொக்குவில் இந்துக் கல்லூரிக்கு அதிபராகத் தான் குறிப்பிடுமொருவரை நியமிக்கும்படி பணிப்புரை வழங்கியிருக்கின்றார். அவரது பணிப்புரையில் அந்த நியமனக் கடிதத்தில் குறிப்பிடப்பட்டிருப்பதாவது:-

தற்போதைய புதிய கல்வி அமைச்சரின் அறிவுறுத்தலுக்கு அமையக் கூடுதலான புள்ளிகளைப் பெற்ற ம. ஞானசம்பந்தன் 10.07.2017 முதல் எம்மால் நியமனம் செய்யப்பட்டுள்ளாரென்று கொக்குவில் இந்துக் கல்லூரி

அதிபர் நியமனம் தொடர்பாக நேர் முகத்தேர்வின் பின், நேர்முகத் தேர்வுக் குழுவினரது (Interview Board) செயலாளரின் சிபாரிசு மற்றும் நியாயப்படுத்தலின் அடிப்படையில் பஞ்சாட்சரம் கணேசன் என்ற பெயராகும். யாழ். இந்து ஆரம்பப் பாடசாலையில் குறைந்த புள்ளி எடுத்த ஒருவர்தான் அதிபராக நியமிக்கப்பட்டுள்ளார். மாகாணப் பொதுச்சேவைகள் ஆணைக் குழு அது தவறு என்று கல்வி அமைச்சின் செயலாளருக்குச் சுட்டிக்காட்டியும் அவர் எந்தவித நடவடிக்கையும் எடுக்கவில்லை. யாழ்.இந்து ஆரம்பப் பாடசாலைக்கு ஒரு நியாயம், கொக்குவில் இந்துக் கல்லூரிக்கு இன்னொரு நியாயமா?

குருகுலராஜா செய்தமை பிழை என்றால், சர்வேஸ்வரன் செய்தமை அதனை விடப் பிழையான காரியம், அவரும் உடனடியாகப் பதவி விலக வேண்டும். (மிகுதி நாளை...)

ஆடி அமாவாசை விரதம் என்றால் சூரியனும் சந்திரனும் ஒரே பாதையில் பூமிக்கு நேராக வரும் போது அமாவாசைத் திதி உண்டாகும். இத்தகைய சூரிய சந்திரர் இருவரும் ஒரு ராசியில் சஞ்சரிக்கும் நாள் புனிதமான நாள். உயிர்களின் சுக போகமாகிய மாறுதலை உணர்த்தும் நாள் ஆடி அமாவாசை ஆகும்.

மாதுர்காரனாகிய சந்திரனும் பிதுர்காரனாகிய சூரியனும் இந்து கலாசாரத்தில் வணங்கக் கூடியவர்கள். சந்திரன் என்றால் தாய் மற்றும் தாய் வழி உறவினர்கள். சூரியன் என்றால் தந்தை மற்றும் தந்தை வழி உறவினர்கள். இவர்கள் இருவரும் இணையும் அமாவாசை தினத்தில் மறைந்த நமது முன்னோர்கள், அவர்களது சந்ததிகள் முன்னேற - தடைகள் அகல - பல வித தோஷங்கள் நிவர்த்தி பெற - இந்த உலகிற்கு அவர்கள் அந்த தினத்தில் எந்த ரூபத்திலாவது வந்து அருள் புரிவார்கள் என்பது ஐதீகம்.

அதனால் தான் அன்று காகம் போன்றவற்றுக்கு உணவிட்டு பின்பு நாம் உணவு அருந்த வேண்டும் என்ற சம்பிரதாயம் கடைபிடிக்கப்படுகிறது. அமாவாசை அன்று மட்டும் அல்ல தினமும் காகத்திற்கு உணவிட்டு தான் நாம் உண்ணுதல் வேண்டும். அமாவாசை அன்று மட்டும்



சந்ததிகள் முன்னேற தோஷங்கள் நிவர்த்தி பெற ஆடி அமாவாசை விரதம்

சமர்ப்பிக்க வேண்டும். அதன் மூலம் பெருமாளின் ஆசீர்வாதத்தைப் பெற்று நமது முன்னோர்கள் மனதார வாழ்த்துவார்கள். முன்னோர்களுக்கு பிடித்த உணவை படைத்து வணங்கி அதை காக்கைக்கு வைத்த பிறகே நாம் சாப்பிட வேண்டும்.

முன்னோரைக் கஷ்டப்படுத்தினால் இறைவன் கூட நம்மை கண்டுகொள்ள மாட்டார். எனவே, சிரமம் பார்க்காமல் ஆடி அமாவாசை அன்று மறக்காமல் முன்னோருக்கு உங்களால் முடிந்த எளிய தர்ப்பணம் செய்து அவர்கள் அருளைப் பெறுங்கள். அதன் மூலம் தடைப்பட்ட பல காரியங்கள் எளிதாக முடிவடைகின்றமையைக் காணலாம்.

அமாவாசையன்று பித்ருக்களுக்கு செய்யும் பூஜை மூலமாக அவர்கள் குடிதண்ணீர் பெறுவதாக நம்பப்படுகிறது. பண்டைக்காலம் முதலே பித்ருக்களுக்கு திதி கொடுப்பது அவர்களுக்கு சாப்பாடு கொடுப்பதாகவும். அமாவாசை பூஜை மூலம் அவர்களுக்கு குடிதண்ணீர் கொடுக்கப்படுவதாகவும் நம்பப்பட்டு வருகிறது.

சிறப்பாக இரு

அமாவாசை தினங்கள்

அமாவாசையில் ஆடி அமாவாசையும், தை அமாவாசையும் சிறப்பானதாகக் கருதப்படுகின்றன. ஆடி மாதமும், தை மாதமும் அம்மனுக்கு உகந்த மாதங்களாகக் கருதப்படுகின்றமையால் அப்போது பித்ருக்களுக்கு பூஜை செய்வதன் மூலம் அம்மன் அருளும் பித்ருக்கள் அருளும் கிடைக்கும் என்ற நம்பிக்கை காரணமாக ஆடி அமாவாசையும் தை அமாவாசையும் சிறப்பானவையாகக் கருதப்படுகின்றன.

விரதம்

பொதுவாகவே இத்தகைய வழிபாடு ஒவ்வோர் அமாவாசை யன்றும் மேற்கொள்ளப்படுகிறது. என்றாலும் அப்போது எந்தக் காரணத்திலாவது அவ்வாறு மேற்கொள்ள இயலவில்லை என்றால் ஆடி அமாவாசையன்று தவறாமல் நிறைவேற்றி விடுவது சிறந்தது என்பார்கள்.

அதன் மூலம் வீட்டில் அமைதியும் சந்தோஷமும் குடிகொள்ளும் நினைத்ததெல்லாம் நிறைவேறும் என்பது ஐதீகம்.

பித்ருபூஜை செய்வது ரொம்ப

கஷ்டமான காரியம்

அல்ல. காய்கறிகள்

தானமாகத்

தரவேண்டும்

குறிப்பாக பூச

ணிக்காய்.

ஏனெனில் அதில்

தான் அசுரன் குடி

யிருக்கின்றான் என

பண்டைய நூல்கள்

கூறுகின்றன.

டும் அல்லாமல் தினமும் நமது மூதாதையர்களை நினைத்து நமது வேலைகளைத் தொடங்குதல் வேண்டும்.

திருமணத்தடை குழந்தை பிறப்பு தாமதம், வறுமை, நீடித்த நோய், தொல்லை போன்றவை விலக நமது முன்னோர்களுக்கு சரியான முறைப்படி பித்ருபூஜை செய்தால் நல்ல முன்னேற்றத்தைக் காணலாம். நமது முன்னோர் மனப்பாவங்கள் அனைத்தும் ஆடி அமாவாசை அன்று முறையான பித்ருபூஜை மூலம் விலகும் என்பது நம்பிக்கை.

இன்று நமக்கு இருக்கும் நோயில்லாத வாழ்வு நேரத்திற்கு உண்பது போன்றவை நமது முன்னோர்களின் ஆசியால்

என்பதால் அவர்களை ஆடி அமாவாசை போன்ற காலங்களில் வணங்குவது சாலசிறந்தது.

இயற்கையான முறையில் இறக்காமல் துர் மரணம் மூலமாக இறந்த ஆன்மா சாந்தியடையாமல் இருக்கும் ஆன்மாக்களை சரியான பித்ருபூஜைகள் மூலம் சாந்தம் கொண்டு அந்த வம்சத்துக்கு ஆசிகள் வழங்கும் என்பதால் அன்றைய தினத்தில் பித்ருபூஜை செய்வது சாலச் சிறந்தது.

பித்ருபூஜை செய்வது ரொம்ப கஷ்டமான காரியம் அல்ல. காய்கறிகள் தானமாகத் தரவேண்டும் குறிப்பாக பூசணிக்காய். ஏனெனில் அதில் தான் அசுரன் குடியிருக்கின்றான் என பண்டைய நூல்கள் கூறுகின்றன. பூஜைக்கு பிறகு இல்லத்தில் இருக்கும் நமது முன்னோர் படங்களுக்கு துளசி

மனை அழுத்தம். இந்த வார்த்தைகளை இப்போது நாம் அடிக்கடி கேள்விப்படுகிறோம். குழந்தை முதல் முதியோர் வரை அனைத்து வயதினருக்கும் மன அழுத்தம் உள்ளது என புள்ளிவிவரங்கள் தெரிவிக்கின்றன. இந்த மன அழுத்த தினம் பற்றி விழிப்புணர்வு ஏற்படுத்தும் முகமாக ஒவ்வொரு ஆண்டும் ஜூலை மாதம் 23 ஆம் திகதி சர்வதேச மன அழுத்த தணிப்பு தினமாகப் பிரகடனப்படுத்தி உள்ளனர்.

ஒரு விமானத்தையே விபத்துக்குள்ளாக்கும் வகையில் மன அழுத்தம் இருக்குமா? சமீபத்தில் நடந்த ஜெர்மனி விமான விபத்துக்கு அந்த துணை விமானிக்கு ஏற்பட்ட மன அழுத்தமே காரணம் என்று மருத்துவர்கள் கண்டறிந்துள்ளார்கள்.

இப்போதெல்லாம் மருத்துவமனைக்குச் செல்லும் நோயாளிகளில் 80 சதவீதம் பேருக்கு நேரடியாகவோ மறைமுகமாகவோ மன அழுத்தம் காரணமாக ஏற்படும் நோய்களே அதிகம் என்கிறது உலக சுகாதார நிறுவனம்.

உலகில் உள்ள 5 பெண்களில் ஒருவரும், 10 ஆண்களில் ஒருவரும் வாழ்வில் ஒரு முறையாவது தீவிர மன அழுத்தத்தால் பாதிக்கப்படுகின்றனர் என ஆய்வில் தெரியவந்துள்ளது.

குறுகிய கால மன அழுத்தம் குறித்து பயம் கொள்ளத் தேவையில்லை. ஆனால், நாட்பட்ட மன அழுத்தத்தின் விளைவுகள் ஆபத்தானவை என்கின்றார்கள் நிபுணர்கள். ஒருவருக்கு மன அழுத்தம் உள்ளதா என்பதை சில அறிகுறிகள் தெரிவித்து விடும். ஆனால் அவற்றை உணரும் முன்பே அது உடலில் பல பாதிப்புகளை ஏற்படுத்தி விடும். மன

அழுத்தத்துக்கு ஆரம்பத்திலேயே சிகிச்சை பெற பவர்கள் மிகவும் குறைவு. இது அதிகமாகும் போது அது உடல் நிலையைப் பல வழிகளில் பாதிக்கும். உடல் இளைத்தல், உடற் பயிற்சியற்ற சோம்பல், வாழ்க்கைமுறை, இரைப்பைப் புண், ஒற்றைத் தலைவலி, தலைவலி, மனப்பதற்றம், மன பயம், குடல் எரிச்சல் நோய், உயர்ந்த அழுத்தம், மாரடைப்பு, பக்கவாதம், நோய் எதிர்ப்புச் சக்தி குறைவு, ஆஸ்துமா, தூக்கமின்மை போன்ற பல தொல்லைகளுக்கு மன அழுத்தம் வழிவிடும்.

வெறுப்பாக உணர்ந்தால் வெந்நீர்க் குளியல் போடுங்கள் குளிக்கும் அளவு நிலைமையோ நேரமோ இல்லையென்றால் வெந்நீரில் கைகால்களையாவது கழுவுங்கள். மனதை இதம் செய்யும் ஆற்றல் வெந்நீருக்கு இருக்கிறது.

நெஞ்சில் ஏதோ எண்ணங்கள் கனக்கத் தொடங்கிவிட்டால் அறைக்குள்ளேயே

பதற்றத்தையும் தணித்து அமைதிப்படுத்தும் சக்தி இசைக்கும் உடற் பயிற்சிக்கும் உண்டு. இசையை ரசித்துக் கேளுங்கள், வாய்விட்டுச் சிரியுங்கள் பாடுங்கள். அத்துடன் தியானம் மூச்சுப் பயிற்சி உங்கள் இதயம் படபடவென்று அடித்துக் கொள்வதை அது கட்டுப்படுத்தும். இதன் மூலம் மன அழுத்தத் தொல்லைகளில் இருந்து முற்றிலும் விடுபட முடியும் என்கின்றார்கள் நிபுணர்கள்.

இன்று (ஜூலை 23 ஆம் திகதி) சர்வதேச மன அழுத்தத் தணிப்பு தினமாகும். அதனையொட்டி இந்தச் சிறு குறிப்பு வெளியிடப்படுகிறது.


மன அழுத்தம் தொல்லைகளுக்கு வழிவிடும்!

முடங்கிக் கிடக்காமல் வெளியே வந்து, அலையலையாய்ப் போகும் மேகங்களைப் பார்த்தபடி காற்றாட கொஞ்சுதாரம் நடந்து வருவது பயந்தரும். மேலும் எத்தகைய



● முருகபுத்தி - ஆஸ்திரேலியா

“தமிழா பயப்படாதே, ஊர் தோறும் தமிழ்ப்பள்ளிக் கூடங்களைப்போட்டு, ஐரோப்பிய சாத்திரங்களை எல்லாம் தமிழில் கற்றுக் கொடுக்க ஏற்பாடு செய்.” என்று சொன்னவர் பாரதியார். தமிழருக்காக அவர் எழுதிய கட்டுரையில் இவ்வாறும், தமிழ்ச்சாதி என்ற தலைப்பிலான கவிதையில் பின்வருமாறும் அவர் பதிவுசெய்துள்ளார். “....பற்பல தீவினும்பரவி இவ்வெளிய தமிழ்ச்சாதி தடி உதை உண்டும் கால் உதை உண்டும் கயிற்றடி உண்டும் வருந்திடும் செய்தியும் மாய்ந்த திடும் செய்தியும் பெண்டிரை மிலேச்சர் பிரித்திடல் போறாது செத்திடும் செய்தியும் பசியால் சாதலும் பிணிகளால் சாதலும் பெருந் தொலை உள்ள தம் நாட்டினைப் பிரிந்த நலி வினாற் சாதலும் இஃதெலாம் கேட்டும் என துளம் அழிந்திலேன்: தேய்வம் மறவார்; செய்யுங் கடன் பிழையார்; ஏதுதான் செயினும், ஏதுதான் வருந்தினும், இறுதியில் பெருமையும், இன்பமும் பெறுவார்” நாம் எதிர்நோக்கக்கூடிய துன்பங்களையும் சொல்லி, இறுதியில் “பெருமையும் இன்பமும் பெறுவார்” எனவும் முடிக்கிறார். இலங்கை, இந்தியத் தமிழர்கள் அந்நிய தேசங்களுக்கு புலம்பெயர்ந்தமை எதிர்பாராதது.



இலங்கையில் பாரதி



வேண்டும் என்பதற்காக ஈழத்து புலம்பெயர்ந்தோரின் இலக்கியத்தின் செல்நெறியையும் அதன் உள்ளடக்கத்தையும் ஆவணமாக்கும் பொருட்டு வெளியான குறிப்பிட்ட சிறப்பு மலரில் அக்கவிதை வரிகள் இடம்பெற்றமை மிகவும் பொருத்தமானதே.

இலங்கையிலிருந்து தமிழ் மக்கள் வெளிநாடுகளுக்கு, குறிப்பாக இங்கிலாந்து, பிரான்ஸ், ஜேர்மனி, சுவீடன் ஸர்லாந்து உட்பட சில ஐரோப்பிய நாடுகளுக்கும் கனடா, ஆஸ்திரேலியா, நியூசிலாந்து முதலான நாடுகளுக்கும் சென்றமைக்கு இலங்கையில் நீடித்த உள்நாட்டுப் போரும் முக்கிய காரணம்.

அவ்வாறு இந்தத் தேசங்களுக்குச் சென்றவர்களில் பலருக்கு உள்ளார்ந்த கலை, இலக்கிய ஆற்றலும் ஊடகத்துறை அனுபவமும் இருந்தமையால் அவர்களினால் தமிழுக்கும் தமிழ்க் கலை இலக்கியங்களுக்கும் கனதியான சேவையாற்ற முடிந்திருக்கிறது.

பாரதியின் கனவுகள் அவரது தமிழ் என்ற கவிதையில் விரவிக்கிடக்கிறது. “தேமதுரத் தமிழோசை உலக மெலாம் பரவும்வகை செய்தல் வேண்டும், தெருவெல்லாம் தமிழ் முழக்கம் செழிக்கச் செய்வீர், பிறநாட்டு நல்லறிஞர் சாத்திரங்கள் தமிழ்மொழியில் பெயர்த்தல் வேண்டும்” முதலான வரிகளிலிருந்து பாரதியின் எதிர்பார்ப்பு அவரது தீர்க்கதரிசனத்துடன் முன்மொழியப்பட்டிருப்பதை அவதானிக்க முடிகிறது.

1970 இற்கு முன்னரே இந்தியத் தமிழர்கள் அந்நிய தேசங்களுக்கு புலம்பெயர்ந்திருந்தாலும், ஈழத்தமிழர்களின் புலம்பெயர்வுக்குப் பின்னரே புலம்பெயர்ந்தோர் இலக்கியம் என்ற சொற்பதம் பேசப்பொருளானது.

தற்பொழுது இணைய இதழாகியிருக்கிறது.

புலம்பெயர்ந்தோரின் சிறுகதைகளை தொகுத்து பணியும் பணையும் என்னும் தொகுப்பிணையும் இலக்கிய நண்பர்களுடன் இணைந்து வெளியிட்டுள்ள எஸ்.பொ, 22.03.2006 ஆம் திகதி புதுவைப் பல்கலைக்கழக சப்பிரமணிய பாரதியார் தமிழியற் புலத்தில் புலம்பெயர்ந்தோர் இலக்கியம் என்ற தலைப்பில் விரிவுரையாற்றி

படைப்பாளிகளின் ஆக்கங்கள் இலங்கையிலும் இந்தியாவிலும் வெளியாகின்றன.


பாரதியின் கனவை இவ்வாறு நனவாக்கியவர்களின் முயற்சிகளை ஆவணப்படுத்தும் நோக்கில் தி. ஞானசேகரன் ஞானம் 175 ஆவது இதழை ஈழத்து புலம்பெயர் இலக்கிய சிறப்பு மலராக வெளியிட்டார். ஞானம் 200 ஆவது இதழில் ஞானம் ஆசிரியர் தரும் வாக்குமூலம் பின்வருமாறு:

“ஜூன் 2000 ஆம் ஆண்டில் ‘ஞானம்’ சஞ்சிகையைத் தொடங்கிய நாம், அன்றிலிருந்து நிதானமாகப் பயணித்து 50 ஆம் இதழை ‘பொன்மலரா’கத் தந்தோம்.

100 ஆவது இதழை ‘ஈழத்து நவீன இலக்கியச் சிறப்பிதழாக வெளிக்கொணர்ந்ததன் வாயிலாக தமிழிலக்கியப் பரப்பில் எம்மை அடையாளப்படுத்திக்கொண்டோம்.

150 ஆவது இதழை ‘ஈழத்து போர் இலக்கியச் சிறப்பிதழாகவும் 175 ஆவது இதழை ‘ஈழத்து புலம்பெயர் இலக்கியச்சிறப்பிதழாகவும் தொகுத்தளித்து உலகத் தமிழிலக்கியத்தில் எமக்கான வகிபாகத்தை வகுத்துக் கொண்டோம்.

பூமிப்பந்தெங்கும் பரந்து திணைகள் கடந்துநிற்கும் தமிழிலக்கிய



யவர். குறிப்பிட்ட உரை பின்னர், புலம்பெயர்ந்தோர் இலக்கியம் ஒரு வரலாற்றுப்பார்வை என்ற மகுடத்தில் ‘பனிக்குள் நெருப்பு’ என்ற நூலாக 2006 இலேயே வெளியானது.


இலங்கையிலிருந்து சென்ற தமிழர்கள், இசை, நாடகம், கூத்து, படைப்பு இலக்கியம், மொழிபெயர்ப்பு முதலான துறைகளில் ஈடுபட்டார்கள். தமிழில் வானொலி, தொலைக்காட்சி, பத்திரிகை முதலான ஊடகங்களையும் இலக்கிய இதழ்களையும் நடத்தினார்கள். நூல்களை வெளியிட்டார்கள். பின்னாளில் இணைய ஊடகங்களையும், வலைப்பதிவுகளையும் தொடங்கியிருக்கிறார்கள். தமிழ்ப் பாடசாலைகளை உருவாக்கினார்கள். தமிழர்களுக்காக சங்கங்கள், அமைப்புகளை தோற்றுவித்தார்கள். தமிழ் சார்ந்த பல்வேறு நிகழ்ச்சிகளை தொடர்ச்சியாக நடத்தினார்கள். தமிழர் உரிமைப்போராட்டங்களில் ஈடுபட்டார்கள். வெளிநாடுகளிலும் அதேசமயம் இலங்கை அரசியலிலும் இவர்கள் செல்வாக்குச் செலுத்துகிறார்கள். புலம்பெயர்ந்து வாழ்ந்த ஈழத்துப்



வெளிக்குள். ‘ஈழத்துத்தமிழ் நவீன இலக்கிய வெளி - நேர்காணல்’ எனும் இப்பெருந்தொகுப்பை இணைத்து எம்மை மேலும் விரிவுபடுத்திக் கொள்கின்றோம். இவையனைத்தும் தமிழன்மையின் பாதங்களுக்கு சமர்ப்பணம்!”

-என்று தமது இலக்கியத் தொடர்பயணத்தில் தாம் வெளியிட்டுவரும் ஞானம் இதழின் அழுத்தமான அடையாளத்தை ஞானம் ஆசிரியர் ஞானசேகரன் இச்சிறப்பிதழின் தொடக்கத்தில் சொல்கிறார்.

(18ஆம் பக்கம் பார்க்க)



இந்தியாவிலிருந்து தமிழர்கள் இலங்கை உட்பட எந்தெந்த தேசங்களுக்கு புலம்பெயர்ந்தார்கள் என்பதை இதற்கு முந்திய அங்கத்தில் பார்த்தோம்.

பாரதி வாழ்ந்த காலத்தில் இந்தியத் தமிழர்கள், பிஜித் தீவிற்கும் இலங்கைத் தீவிற்கும் வந்தார்கள். பாரதி, பிஜித்தீவில் அவர்களுக்கு நேர்ந்த அவலம் பற்றி வருந்தினார்.

எனினும், மேலும் மேலும் தமிழர்கள் (எங்கு வாழ்நேரிட்டாலும்) அந்நிய தேசங்களுக்கு புலம்பெயர்வார்கள் என்ற தீர்க்கதரிசனம் பாரதிக்கு இருந்திருக்கிறது. அதனால் தான், தமிழ்ச்சாதி என்ற கவிதையையும், தமிழருக்கு என்ற கட்டுரையையும் அவர் எழுதினார்.



இந்த அங்கத்தில் இடம்பெறும் கவிதையை ஞானம் இதழின் 175 ஆவது இதழில் பார்க்கமுடிந்தது.

ஞானம் 175 ஆவது இதழ் (2014 டிசெம்பர்) ஈழத்து புலம்பெயர் இலக்கிய சிறப்பு மலராக வெளியானது.

தமிழினம் குறித்து பாரதிக்கிருந்த தீர்க்கதரிசனம் எத்தகையது என்பதை சமகால வாசகர்களும் தெரிந்துகொள்ள

இச்சொற்பதத்தை முதன் முதலில் உச்சரித்தவர் இலங்கையின் மூத்த எழுத்தாளர் எஸ்.பொ. என அழைக்கப்பட்ட எஸ்.பொன்னுத்துரை (1932-2014). இவரும் பாரதியின் தாக்கத்திற்குட்பட்டவரே. பாரதியின் வரிகளிலும் நூல்கள் எழுதியவர். ஆஸ்திரேலியாவில் இவர் பெயர்சூட்டிய ‘அக்கினிக்குஞ்சு’ இதழ் வெளியாகி,

இதயங்கள் தயாராக இருக்கின்றனவா
இறைவனின் வார்த்தை எனும் விதைகளை ஏற்றுக்கொள்ள நம் இதயங்கள் தயாராக இருக்கின்றனவா என நம்மையே நாம் சோதிக்கும் அதேவேளை விதைகளை ஏற்கும் நிலங்களாக நம் இதயங்களை சுத்தப்படுத்தித் தயாரிப்போம் என அமைப்பு விடுத்தார் திருத்தந்தை பிரான்சிஸ். நிலத்திலிருந்து முற்பதங்களையும் பாறைகளையும் அகற்று வதைப்போல், நம் உள்ளங்களில் நிறைந்திருக்கும் உலக செல்வங்கள் குறித்த ஆசைகளை நீக்கி தூய்மைப்படுத்த வேண்டும் என்றும் அவர் கூறினார்.

காலைக்கதிர்
கிறிஸ்தவ செய்தி இதழ் TCNL
உண்மையை எடுத்துரைப்பதே என் பணி - **யோவா:18:37**
ஆசிரியர் : அருள் திரு ரூபன் மரியாம்பிள்ளை - உடக விரிவுரையாளர்.

வாழ்வைக் கையளித்தல்-திருத்தாது மடல்
“வாழ்வைக் கையளித்தல்” என்பது குறித்து, சுய விருப்பத்தின் பேரில் எனப் பொருள்படும் திருத்தாது மடலை, வெளியிட்டார் திருத்தந்தை பிரான்சிஸ். “தன் நண்பர்களுக்காக உயிரைக் கொடுப்பதைவிட மேலான அன்பு வேறில்லை” என்ற இயேசுவின் வார்த்தைகளுடன் தன் திருத்தாது மடலை எழுதியுள்ள திருத்தந்தை பிரான்சிஸ் அவர்கள், இயேசுவின் பாதையில் நடைபோடும் கிறிஸ்தவர்கள், மற்றவர்களுக்காக வாழ்வை கையளித்துள்ளமையைச் சுட்டிக்காட்டியுள்ளார்.

கல்வி மேம்பாட்டுக்கு வழி செய்யும் புனித மரியாள் கல்வி நிலையம் திறப்பு

நெதர்லாந்து நிறுவனமும் நிகழ்ச்சித்திட்ட வைகான் அமைப்பும் ஜெறாட் பேனாட்சன் உதவியுடன் கியுடெக்கரித்தாஸ் நிறுவனத்தால் அமைக்கப்பட்ட கட்டைக்காடு புனித மரியாள் கல்விநிலையம் திறப்புவிழா கியுடெக்கரித்தாஸ் நிறுவன இயக்குநர் எஸ்.இயுஜின் பிரான்சிஸ் அடிகள் தலைமையில் நடைபெற்றது. கல்வி நிலையம் யாழ் ஆயர் மேதகு கலாநிதியஸ்ரீன் பேனாட் ஞானப்பிரகாசம் ஆண்டகையால் திறந்து வைக்கப்பட்டது.

பிரதம விருந்தினராக கலந்து சிறப்பித்த யாழ்.ஆயர் உரையாற்றுகையில் தெரிவித்தவை வருமாறு -

கட்டைக்காட்டு மக்களுக்கு என உருவாக்கப்பட்ட இக்கல்வி நிலையம் 350 மாணவர்களின் கல்வி மேம்பாட்டுக்கு



பிரதம விருந்தினராக யாழ்.ஆயர் சிறப்பிப்பு
சிறந்த பங்களிப்பை ஏற்படுத்தவே உபகாரிகளின் பங்களிப்புடன் கியுடெக்கரித்தாஸ் நிறுவனத்தால் நிர்மாணிக்கப்பட்டு இது கையளிக்கப்படுகிறது. இதனைப் பயன்

படுத்தி பெற்றோர் தம் பிள்ளைகளின் கல்வியை மேம்படுத்த மிகுந்த அக்கறையோடு பிள்ளைகளைச் செயற்பட்டு அவர்களைச் சிறந்த பிரஜைகளாக உருவாக்குவது முக்கிய பொறுப்பாகும். உங்கள் ஆன்மீக வளர்ச்சிக்காகப் புதிய பங்குத்தந்தைமைக்கொனால் அடிகள் மிக ஆர்வமாய் உள்ளார். ஆன்மீகமும், கல்வி மேம்பாடும் சிறப்பாக அமைய பங்குமக்கள் அதிக அக்கறை செலுத்தி மாணவர்களின் எதிர்கால சுபீட்சத்துக்காக அர்ப்பணிப்புடன் செயற்பட வேண்டும் என ஆசீர்வழங்கி புதிய கட்டடத்தைத் திறந்து வைத்தார். பங்குமக்கள், கிராம உத்தியோகத்தர், பொது அமைப்புகளின் பிரதிநிதிகள் கலந்து கொண்ட திறப்புவிழா நன்றிப் பகிர்வுடன் நிறைவு பெற்றது.

அமைதி, இணக்கம், சகோதரத்துவம்: இந்திய ஆயர்கள் இணைந்து அழைப்பு

மதம், மொழி, சாதி, மாநிலம் என்ற எல்லைகளைத் தாண்டி, அமைதி, ஒன்றிணைந்த வாழ்வு, உடன்பிறப்பு உணர்வு ஆகியவைகளை ஊக்குவிக்க முன்வர வேண்டும் என அழைப்பு விடுத்தள்ளனர் இந்திய ஆயர்கள்.

அமர்நாத் கோவில்லுக்குச் சென்று விட்டு திரும்பிக் கொண்டிருந்த இந்து திருப்பயணிகள் காவல்துறைக்கும் தீவிரவாதிகளுக்கும் இடையே நடந்த சண்டையில் சிக்கி 7 பேர் உயிரிழந்தமை குறித்து ஆழ்ந்த கவலையை வெளியிட்ட இந்திய ஆயர்கள், இது ஒரு கோழைத்தனம் மற்றும் வன்முறையைத் தரண்டிவிடும் செயல் எனக் கூறியுள்ளனர்.

அண்மைக் காலங்களில் இந்தியாவில் வளர்ந்துவரும் தீவிரவாதத் தாக்குதல்கள், தாண்டோன்றித்தனமாக மக்கள் சட்டத்தைக் கையிலெடுத்தல், கொலைகள், குழு வன்முறைகள் போன்றவைகள் குறித்த ஆயர்களின் கவலையையும் வெளியிட்டுள்ளனர்.

வெள்ளி விழாக்காணும் சூருக்களை வாழ்த்துவோம்

2017ஆம் ஆண்டில் தம் குருத்துவ வெள்ளி விழாக்காணும் எஸ்.ஜே.கியு.ஜெயராஞ்சன் அடிகளார், எட்வின் வசந்தராஜா அ.ம.தி அடிகளார், ஏ. பிரான்சிஸ் வொசிங்ரன் அ.ம.தி அடிகளார், கே. ஜேம்ஸ் சிங்கராயர் அடிகளார், ஜி. அற்புதராஜ் அ.ம.தி அடிகளார், ஏ. இம்மனுவேல் அ.ம.தி அடிகளார் -

கிளறீசியன் சபை ரீ.எல். ரொகான் டோமினிக் அடிகளார் ஆகியோரை காலைக்கதிர் கிறிஸ்தவ செய்தி இதழ் அவர்களின் தொடர்பணி சிறக்க வாழ்த்தி நிற்கிறது.

பாத்திமா திருத்தலத்தில் இளையோர் யுபிலி நிகழ்வு

போர்த்துக்கல் நாட்டின் பாத்திமாவில் அன்னை மரியா தோன்றியதன் நூறாம் ஆண்டு சிறப்பிக்கப்படும் வேளையில் செப்டெம்பர் 9 - 10 ஆகிய இரு நாட்கள் இளையோர் யுபிலி கொண்டாடப்படும். 'அமைதியின் இரகசியம் இதயத்தின் வழி' என்ற தலைப்பில் சிறப்பிக்கப்படும் இளையோர் நாள் நிகழ்வுகளில் கலந்துகொள்ள போர்த்துக்கல் நாட்டின் அனைத்துப் பங்குத்தளங்களிலிருந்தும் ஏனைய ஐரோப்பிய நாடுகளிலிருந்தும் இளையோர் வரவுள்ளனர். அமைதிக்காகத் தயாரிப்பு, அமைதியுடன் இதயம், இதயத்தின் அமைதி மற்றும் அமைதியுடன் வாழ்தல் என்ற நான்கு மையக் கருத்துக்கள் இவ்விரு நாட்களிலும் பகிர்ந்துகொள்ளப்படும். பாத்திமா அன்னையின் காட்சியைக் கண்ட மூவரில் ஒருவரான அருள் சகோதரி லூசியா எழுதிய எண்ணங்களின் அடிப்படையில் உருவாக்கப்பட்டுள்ள பாடல்கள் இந்த இளையோர் நாள் நிகழ்வுகளில் நடத்தப்படும் இசை நிகழ்ச்சியில் இடம்பெறவுள்ளன.

உண்மையின் எண்ணங்கள்

கல்வியே தமிழரின் ஒரே சொத்து

யாழ் மறைமாவட்டத்தில் கல்விப்பணிகளில் யாழ் ஆயர் மேதகு கலாநிதியஸ்ரீன் பேனாட் ஞானப்பிரகாசம் ஆண்டகை மேற்கொண்டு வரும் பணிகள் பாராட்டப்பட வேண்டியவை. கல்வியியற்றுகையில் நீண்டகாலம் பணியாற்றிய அனுபவத்துடன் யாழ்.மறைமாவட்டத்தின் ஆயராகப் பொறுப்பேற்ற உடனேயே ஆயர் வன்னியில் ஆற்றப்பட வேண்டிய கல்விப்பணிகளைக் கோடிட்டுக் காட்டினார். அண்மையில் அல்லைப்பட்டியில் கார்மேல் அன்னையின் திருவிழாவைக் கொண்டாடியபோது அங்கு அமைக்க இருக்கும் பாடசாலை பற்றித் தெரிவித்தார். இப்போது கட்டைக்காட்டில் புனித மரியாள் கல்விநிலையத்தைத் திறந்து வைத்து கட்டைக்காடு புனித மரியாள் கல்விநிலைய பயனை பெற்றோர் தம் பிள்ளைகளின் கல்வியை மேம்படுத்த மிக அக்கறையோடு செயற்பட வேண்டும் என வேண்டி நிற்கிறார். கல்வியே தமிழரின் ஒரே சொத்து என மார்க் தட்டி பெருமைப்பட்ட நிலை இன்று மாறிவரும் நிலையில் அதில் அனைவரும் அதிக கவனம் எடுத்து கல்வியை என்றுமே எமது சொத்தாக்குவோம்.

கால்களை இழந்த தொழிலாளிக்கு அழைப்பு விடுத்த திருத்தந்தை

ஆர்ஜென்னை நாட்டின் புவனர்ஸ் அயர்ஸ் நகரில் வாழும் தொழிலாளி திருத்தந்தை பிரான்சிஸ் அவர்களிடமிருந்து வந்த தொலைபேசி அழைப்பால் ஆனந்த அதிர்ச்சியடைந்தார். துப்புரவுத் தொழில் செய்யும் 33 வயது நிரம்பிய அவர், மார்ச் மாதம் 22ஆம் திகதி குப்பைகளை அகற்றும் பணியில் ஈடுபட்டிருந்தபோது வேகமாக வந்த ஒரு கார், அவர் மீது மோதியதால் அவர் தன் இரு கால்களையும் இழக்க வேண்டியவரானார். புவனர்ஸ் அயர்ஸ் நகர அதிகாரிகளில் ஒருவர் இந்த விபத்துக்குறித்துத் திருத்தந்தைக்கு மின்னஞ்சல் ஒன்றை அனுப்பியமையைத் தொடர்ந்து திருத்தந்தை தொலைபேசியில் அவரை அழைத்துப் பேசினார்.

அது குறித்து கருத்து வெளியிட அவர், தான் காட்டிய நம்பிக்கையும் மன உறுதியும், ஏனையோருக்கு எடுத்துக் காட்டாக இருக்கவேண்டும் என்று திருத்தந்தை தன்னிடம் கூறினார் எனத் தெரிவித்தார். திருத்தந்தை தன்னை அழைத்தமை, தனக்கு ஆறுதலும், நம்பிக்கையும் தந்தது என்றும், தன் இரு கால்களையும் இழந்தபோதிலும், வேறு பல வழிகளில் இறைவன் தன் அன்பை தனக்கு வெளிப்படுத்தி வருகிறார் என்றும் அவர் தெரிவித்தார்.

ஏமன் நாட்டில் கடத்தப்பட்ட அருள் பணியாளர் உயிருடன்!

2016ஆம் ஆண்டு, மார்ச் மாதம் ஏமன் நாட்டில் கடத்திச் செல்லப்பட்ட அருள்பணியாளர் டாம் உழுன்னலில் இன்னும் உயிருடன் இருக்கிறார் என்றும் அவரை விடுவிக்க ஏமன் அரசு அனைத்து முயற்சிகளையும் மேற்கொண்டு வருகிறது என்றும் அந்நாட்டு துணைப் பிரதமர் கூறியுள்ளார்.

இந்தியாவில் நான்குநாள் பயணம் மேற்கொண்ட ஏமன் துணைப் பிரதமர், இந்தியாவின் வெளியுறவுத்துறை அமைச்சரிடம் இச்செய்தியைப் பகிர்ந்து கொண்டார். அமைச்சர் கஷ்டமாஸ்வராஜ் இந்தியாவும் ஏமன் அரசுடன் இணைந்து அருள்பணி உழுன்னலில் அவர்களின் விடுதலைக்குத் தேவையான அனைத்து முயற்சிகளையும் எடுத்து வருவதாகக் கூறினார்.

2016ஆம் ஆண்டு மார்ச் 4ஆம் திகதி ஏமன் நாட்டில் அன்னை தெரேசா சகோதரிகள் நடத்தி வந்த முதியோர் இல்லத்தில் நழைந்த தீவிரவாதிகள், 4 அருள்சகோதரிகள் உட்பட 16 பேரைக் கொலை செய்துவிட்டு அவ்வில்லத்தில் ஆன்மீக வழிகாட்டியாகப் பணியாற்றிய அருள்பணி டாம் உழுன்னலிலை பிணைக்கக்கதியாகக் கடத்திச் சென்றிருந்தனர்.

உணர்வு

■ குருவியார்
 thamizhkaalaikkathi@gmail.com

சுந்தியடியில் ஊர் வம்பளக்க வழக்கம்போன்று வாத்தியார், ஏரம்பர், ஜீவன், ரூபன், பேப்பர் தம்பி மற்றும் கச்சான் விற்கும் செல்லாச்சி ஆகியோர் கூடியிருந்தனர்.

அப்போது கச்சான் வாங்க வந்த யுவதிகளில் ஒருவர், “கச்சான் கோதோடையோ இருக்கு? உடைச்ச கச்சான் விற்கிறதில் லையோ?” என்று கேட்டபடி காசை நீட்டினார்.

அவருக்கு கச்சானைப் பையில் போட்டு நீட்டியபடியே “இனிமேல் உடைச்ச தீத்தியும் விடச் சொல்லிக் கேட்பியள். அவ்வளவுக்கு உடன் உணவுக் கலாசாரமாகப் போட்டுது” என்றான் செல்லாச்சி.

யுவதிகள் போகும் வரை காத்திருந்த ஏரம்பர் “போற போக்கிலை பிள்ளை பெறக்கூட புத்து மாதங்கள் அதிகம். உடனேயே பெறவேணும் என்று கேட்கத் தொடங்கி விடுவினம் போல இருக்கு” என்றார்.

“மருத்துவத்துறை முன்னேறி விட்ட இந்தக் காலத்திலும் எல்லோரையும் நடுங்க வைக்கிற வியாதி என்றால் அது புற்று நோய்தான். புற்றுநோய் உருவாக மருத்துவமும் அறிவியலும் எத்தனையோ ஆயிரம் காரணங்களை அடுக்குகின்றன. இருந்தாலும் முக்கியமான ஒரு காரணம், நம் வாழ்க்கை முறை. அதிலும் முக்கியமாக உடனடி உணவு கலாசாரம்.” என்று இணையத்தில் பார்த்ததைச் சொன்னான் ஜீவன்.

இதைக் கேட்டவுடன் ரூபன் “மாங்கள் வெட்டப்படுவதைப் பார்த்துக்கொண்டே கடந்து போகிறோம். நச்சுக் கழிவுகள் குப்பைகளாகக் கொட்டப்படுவதைச் சாதாரணமாகப் பார்க்கிறோம். நெகிழி எனப்படும் பிளாஸ்டிக் பைகளில் அடைக்கப்பட்டு, ‘ஆறுமாதங்களுக்குக் கெட்டுப் போகாது’ என்கிற உத்தரவாதத்தோடு, சந்தைக்கு வரும் உணவுகளை வாங்கிச் சாப்பிடுகிறோம். வாண்புகையைச் சுவாசிக்கிறோம்; கழிவுகள் கலந்த தண்ணீரைக் குடிக்கிறோம்; இரசாயனங்களும் பூச்சிக்கொல்லிகளும் சேர்ந்திருக்கும் உணவைச் சாப்பிட்டு வாழ்கிறோம்... இவ்வளவும் செய்தால் புற்று நோய் வரத்தானே செய்யும்? என்றான்.

அதுவரை எல்லாவற்றையும் கேட்டுக் கொண்டிருந்த வாத்தியார் “இன்றைய பரபரப்பான உலகில், மற்றவரிடம் அக்கறை கொள்ளவோ, கரிசனத்தோடு நடந்துகொள்ளவோ முடியாத நிலையில்தான் எங்களில் பலரும் இருக்கிறோம். நாங்கள்தான் அப்படி மாறி விட்டோம் என்றால், பிள்ளைகளுக்கும் அடுத்த வரை அடிச்ச வீழ்த்தி, ஏறிமதிச்சு மேலை போகத்தானே பழக்கி விடுகிறோம். இன்றைய உலகில் வேகமாகப் போட்டி போடுவதற்கு வசதியாக, உடனடிக் கலாசாரத்துக்குப் பழகிவிட்டோம். அதிலும் நெகிழிப் பைகளில் பொதி செய்யப்பட்ட உடனடி அல்லது சமைத்த உணவுகளைப் பயன்படுத்துவதில் தொடங்கி வீட்டில் சமைத்த உணவுகளைக் குளிர்சாதனப்பெட்டியில் வைத்து அடுத்த நாள் சாப்பிடுவது வரை எல்லாவற்றிலும் அவசரப்

பயன்பாடே பரவிக் கிடக்கிறது. இந்த உடனடிக் கலாசாரத்தை மாற்றுவதில் இருந்தே சுக வாழ்க்கையைத் தொடங்கலாம்” என்றார்.

இதனைத் தலையசைத்து ஆமோதித்த பேப்பர்தம்பி “நாங்கள் சமைக்கும் உணவு சில மணித்தியாலங்களிலேயே கெட்டுப்போக ஆரம்பித்துவிடும் என்பது இயற்கையின் நியதி. சாப்பாடு புளிக்கத் தொடங்குவது, பூஞ்சணம் வளர ஆரம்பிப்பது என உயிரியல் நிகழ்ச்சிகள் ஒவ்வொன்றாக நிகழ்வது இயல்பு. பொதிகளில் அடைக்கப்பட்ட உணவுகள் கெட்டுப் போகாமல் இருக்க, இந்த இயற்கை மாற்றத்தைச் சிதைக்கிறார்கள். இந்த உடனடி



மாறிவரும் உணவுப் பழக்கம்

சொந்தக் காசில் வைச்ச குவியம்!

உணவுகளில், பூஞ்சணம் வளராமல் இருக்கவும், நறுமணம் கெடாமல் இருக்கவும், இன்னும் என்னென்னவோ தேவைகளுக்காகவும் விதவிதமான இரசாயனங்கள் சேர்க்கப்பட்டுத் தான் ‘உடனடி உணவு’ என்ற பெயரில் சந்தைக்கு வருகின்றன. அதுவும் பிளாஸ்டிக் பைகள் அல்லது போத்தல்களில் அடைக்கப்பட்டு வரும் அந்த உணவுகளை குளிர்சாதனப்பெட்டிக்குள் தான் வைக்கிறோம். இது சொந்தச் செலவில் குவியம் வைத்துக் கொள்வது போலத்தான்” என்று கூறி முடித்தான்.

“எங்கடை தமிழ் மருத்துவத்தில் ‘மூத்த நாள் சமைத்த கறி அமுதெனினும் அருந்தோம்’ என்று சொல்லியிருக்கு. ஆனால் நேரம் இருக்கும்போது சமைத்து, வசதியாக குளிர்சாதனப்பெட்டியில் வைத்துச் சாப்பிடலாம் என்கிறது இன்றைய தமிழ்க் குடும்பம்.” என்று சலித்தபடி சொன்னார் ஏரம்பர்.

அப்போது கைபேசியிலிருந்து தலையசை நிமிர்த்திய ஜீவன் “பிளாஸ்டிக் போத்தலில் தண்ணீரை ஊற்றி குளிர்சாதனப்பெட்டியில் வைப்பது, மரக்கறிகளையும் மாமிசங்களையும் பிளாஸ்டிக் பைகளில் பிரித்து வைப்பது, முதல் நாளை மரக்கறிகளை வெட்டி, பிளாஸ்டிக் பையில் போட்டு குளிர்சாதனப்பெட்டியில் வைப்பது என்று இன்று சர்வ சாதாரணமாக நாங்கள் பின்பற்றும் வழிமுறைகள் எல்லாமே வாழ்க்கையை வேகமாக முடித்துக்கொள்ள நாமே வகுத்துக் கொள்ளும் வழிகள் என்று தானே

அறிவியலாளர்கள் சொல்லுகிறார்கள்” என்று சொல்லி விட்டு மீண்டும் கைபேசியில் மூழ்கினான்.

அதிக வெப்பத்திலும், அதிகக் குளிரிலும் தான் பிளாஸ்டிக் கில் இருந்து ‘டையொக்ஸின்’ (Dioxin) என்ற வாயு வெளியாகும். உலக சுகாதார நிறுவனம் இந்த வாயு புற்றுநோயை ஏற்படுத்தும் என்று கூறுகிறது. இரவு முழுவதும் குளிர்சாதனப்பெட்டிக்குள் பிளாஸ்டிக் பையில் இருந்து கசியும் டையொக்ஸின், உள்ளே இருக்கும் மரக்கறித்துண்டுகளில் ஊறியிருக்கும். பிறகு, அந்த மரக்கறியை சமைத்துச் சாப்பிட்டால் உடம்புக்கு புரதம் கிடைக்கிறதோ இல்லையோ

அதற்கு ‘நீர் நக்கலடிக்கிறீர். ஆனால் செல்லாச்சி சொல்லுறதைத்தான் இந்தியத் தேசிய உணவியல் கழகமும் சொல்லியிருக்கு. நீர்ப்பிடிப்பான மரக்கறிகளைக் கூட்டாகச் சமைக்க வேணும் என்று செல்லாச்சி சொன்னதுக்குச் சரியான காரணத்தை அந்தக் கழகம் சொல்லியிருக்கு. நீர்ப்பிடிப்பான மரக்கறிகளைச் சமைக்கும்போது, மிதந்து நிற்கும் விட்டமின்கள், வற்றவிடாமல், வடித்துக் கொட்டாமல் கூட்டாகச் செய்யும்போது அப்படியே எங்களுக்குக் கிடைக்கும் என்கிறது உணவியல் கழகம்.” என்றான் பேப்பர்தம்பி.

“நாங்கள் என்னதான் சொன்னாலும் கணவனும் மனைவியும் வேலைக்குப் போய். பிள்ளைகளும் பாடசாலைக்குப் போகும் குடும்பங்களின் நிலைதான் கவலைக்கிடமாக இருக்கும். எத்தனையோ பேருக்கு வீட்டிலே சமைச்சு இருந்து, ஆறு அமரச் சாப்பிட ஆசையாக இருக்கும். ஆனால் பொருளாதார தேவைக்காக ஓட வேண்டியிருக்கே. அவைக்கு மாற்று உணவுகள்தும் இருந்தால்தானே உடனடி உணவுகளை மாற்றலாம்” என்று யதார்த்தத்தைச் சொன்னார் ஏரம்பர்.

அதற்கு அவசரமாகப் பதில் சொன்ன செல்லாச்சி “ஏனில்லை. அவல் இல்லையே. அதை சரஸ்வதி பூசைக்கு மட்டும் என்று ஒதுக்கி வைச்சது யாருடைய பிழை. கைப்பையில் கொஞ்சம் சிவப்பரிசி அவலும் சின்னத் துண்டுபணங்கட்டியும் கொண்டு போனால், அவசரப் பசிக்கு உடனடி அவல் கிடைக்குமே. அப்போதைக் கச்சான் வாங்கினை பெட்டைகள் போல கோது

நம்மை நாமே ஏமாற்றுகிறோம் என்பதே உண்மை. பத்து நிமிசம் ஊறவைச்ச அவலும் பனங்கட்டியும் உடலுக்கு உறுதியையும் சத்தையும் தரும், ஆனால், நாங்கள் தகரத்திலை அடைச்சு விக்கிறதகளை அதிக விலை கொடுத்து வாங்கித் தின்றால்தான் உடலுக்கு நல்லது என்று நம்பி ஏமாறுகிறோம்.” என்றான் பேப்பர்தம்பி.

“உடனடியாகச் செய்யக் கூடியது குரக்கன் லட்டு. குரக்கனைத் தாச்சியில் போட்டு வறுத்து, பனங்கட்டி அல்லது சர்க்கரை போட்டுக் கிளறி, இரண்டு கரண்டி நெய்யும் விட்டு உருண்டையாகப் பிடித்து வைத்தால் பிள்ளைகளுக்கு நல்ல சத்தான ஆகாரமாக இருக்கும். ஆனால் இதெல்லாம் சாப்பிட சின்ன வயசிலிருந்தே பழக்க வேணும். அந்த நேரம் தங்கடை சுகத்துக்கு கிடைக்கிற உடன் உணவுகளைப் பிள்ளைகளுக்குப் பழக்கிப் போட்டு சிறுவயதில் கண்ணுக்கு கண்ணாடி பாவிக்கிற தும், உடுப்புத் தைக்க மீற்றர்கணக்கிலை துணி எடுக்கிற மாதிரி குண்டாவதும், என்று பிள்ளைகளை கெடுக்கிறம்” என்று அனுபவத்தைச் சொன்னார் செல்லாச்சி.

“இதுக்குக் குரக்கன் ஒரு நல்ல உதாரணம். எங்கடை முன்னோர் குரக்கனை விளைவிச்சுச் சாப்பிட்டு உடல்நலத்துடன் இருந்தார்கள். வெள்ளைக் காரர் வந்து கோதுமைமாவைத் தந்து போட்டு, குரக்கனை எடுத்துக் கொண்டார்கள், நாங்கள் கோதுமை மாவை அவிச்சுத்திண்டு உடல் பெருத்து உடல் நலத்தைக் கெடுத்தும். பிறகு வெளிநாட்டுக்காரன் எங்களிடம் பறிச்ச குரக்கனை ‘ராகி மோல்ட்’ என்ற பெயரிலை திருப்பி அதிக விலைக்கு விற்கிறான். அதை காணாததைக் கண்ட மாதிரி நாங்களும் வாங்கிக் குடிக்கிறம். இதிலை எங்களை விட வெறும் விசருகள் யார் இருப்பினம்?” என்று பொரிந்து தள்ளினார் வாத்தியார்.

“இதிலை சிங்களவங்களைப் பாராட்டத்தான் வேணும். குரக்கன் மாவும் கித்துள் பாணியும் கலந்து இலையிலை வைச்ச அவிச்ச அலப்பை” என்ற பல காரம் பலாலி, இரத்தமலானை. கட்டுநாயக்கா என்று விமான நிலையங்களில் கூட விற்கிறார்கள். பாரம்பரியச் சாப்பாடுகளை அவங்கள் இன்னும் கைவிடாமல் காப்பாத்திறாங்கள். எங்கடை ஓடியல்கூழை இப்ப நட்சத்திர விடுதிகளில் அதிக விலைக்கு வாங்கிக் குடிப்பதுதான் கௌரவம் என்று நாங்கள் இருக்கிறம்.” என்றார் ஏரம்பர்.

“நாங்கள் பாரம்பரிய உணவைக் காப்பாத்துங்கோ என்று வாய்விடை சொல்லுறமே தவிர, சனம் ஏன் உடனடி உணவுக்கு மாறுகினம்? என்று யோசிச்சு அதுக்கு ஏற்ற மாதிரிப் பாரம்பரிய உணவுகளை உடனேயே செய்து சாப்பிடக் கூடியதாக மாற்ற எந்த முயற்சி செய்யிறதில்லை. அதற்கான முயற்சிகளை ஊக்குவிக்கிறதும் இல்லை. வருசத்துக்கு ஒரு முறை யாழ்ப்பாண உணவுத் திருவிழா கொண்டாடினால் போதுமே? நிர்வாகத்திலை இருப்பவை இதையெல்லாம் சிந்திச்சுத் திட்டங்களைப் போட்டால் நல்லது” என்றபடி எழுந்து நடந்தார் வாத்தியார். மற்றவர்களும் அவரைத் தொடர்ந்தனர். கச்சான் கடையைக் கட்டத் தொடங்கினார் செல்லாச்சி.

புற்றுநோய் கிடைக்க வாய்ப்பு இருக்கு” என்றான் ரூபன்.

“ரூபன் சொல்வது உண்மை தான்” என்று சொன்ன பேப்பர்தம்பி, “புற்றுநோய்க்கான காரணிகளில் மிக முக்கியமாகச் சொல்லப்படுவன பிளாஸ்டிக் டையொக்ஸின், பென்சீன் (Benzene) வகைகளும் தான். சர்வதேச புற்றுநோய் ஆராய்ச்சி நிறுவனம் வெளியிட்டு இருக்கும் புற்றுநோய்க்கான முக்கிய காரணிகளின் பட்டியலில், பிளாஸ்டிக் துணுக்குகள் உள்ளன.” என்றான்.

அதுவரை கதைக்குக்காதைக் கொடுத்தபடியே வியாபாரத்தில் கண்ணாக இருந்த செல்லாச்சி, தானும் கதையில் கலந்து கொண்டான்.

“எங்கடை முன்னோர் எது எதை எப்பிடயெல்லாம் சமைக்க வேணும் என்று சொல்லி வைச்சிட்டுப் போயிருக்கினம். ‘நீர்ப்பிடிப்பான மரக்கறியைக் கூட்டாகவும், பிஞ்சுகளை பச்சைச் சம்பலாகவும், முற்றிய காயைப் பொரியலாகவும் சமைக்க வேணும். அதோடை மரக்கறிகளை குழம்பில் சேர்க்க, புளிக்கரைசலில் அவிக்க வேணும்’ என்று நம் முன்னோர்கள் சொல்லியிருக்கிறார்கள். ‘புளியில் அவித்தால் அதன் சத்துகள் வீணாவது இல்லை. என்று பழந்தமிழர் கைப்பக்குவத்தைச் சொன்னார் செல்லாச்சி.

“செல்லாச்சிக்கும் விசயம் தெரியுது” என்று சீண்டினான் ஜீவன்.

டைக்கவும் பஞ்சிப்பட்டால் கண்டதையும் சாப்பிட்டு நோய் நொடிகளை வாங்க வேண்டிய துதான்” என்று படபடத்தான். “கிழவி சொல்லுவதிலும் உண்மை இருக்கு.” என்று சொன்ன வாத்தியார்.

“காலை ஆறு மணிக்கு ‘ரியூசனுக்கு’ ஒரு தேத்தணியோடை வீட்டிலிருந்து வெளிக்கிடும் பிள்ளை, ஏதாவது தின்றும் தின்னாமலும் பாடசாலைக்கு போகும். பிறகு பாடசாலையில், பொதி செய்த உணவுகளை சாப்பிடும். பாடசாலை முடிந்த பிறகு மீண்டும் ரியூசனுக்குப் போக அரைகுறையாகச் சாப்பிடும். கடைசியிலை இரவு செத்துப்பிழைச்ச வீட்டைப் போய் விழும். இந்தப்பிள்ளையாலை எப்படி முன்னேற முடியும்? ஒரு பக்கம் உணவுகிடைக்காமல் சாப்பிடாமல் பிள்ளைகள் வளருதுகள். இன்னொரு பக்கம் எல்லாம் இருந்தும் பெற்றோரின் அவாவினால் பிள்ளைகள் சாப்பிட ஏலாமல் வளருதுகள். கடைசியிலை எங்கடை எதிர்காலச் சந்ததி சத்துக் கெட்ட நோஞ்சான் தலைமுறையாக வளரப் போகுது” என்றார்.

“வியாபார நிறுவனங்கள் எமது பொதுப்புத்தியில் திணித்த வற்றை நாம் உண்மை என்று நம்புகிறோம். அந்தநிறுவனங்கள் எமது பாரம்பரிய உணவுப் பழக்கங்களை நாகரிகமற்றவை என்றும், தமது தயாரிப்புகளை உண்ணுவதே புத்திசாலித் தனமும் நாகரிகமுமாகும் என்றும் பதிய வைச்ச பொய்களை நம்பி



செய்திறார்... சுஷ்ப்பு!

வணக்கமுங்கோ!

அண்டைக்கொருக்காண்ரை கூட்டாளி ஒருத்தனோடையாழ்ப்பாண ரவுணுக்கு ஒரு அலுவலராய் போனனான் பாருங்கோ. நான் போன நேரம் வெய்யில் இறங்கின பின்னேரக் கையாய் போச்சுது.

பொதுவாயாழ்ப்பாண ரவுணு வந்து காலையிலையும், மாலை நேரங்களிலையும் சனம் நிரம்பி வழியுற ஒரு நகரம். வேலையளுக்குப் போறவை; வாராவையெண்டு ஒரு கொஞ்ச நேரம் நல்லா அமர்க்களப்பட்டுக்கொண்டு கிடக்கும்.

இந்தச் சனங்களுக்குள்ள வேலைவெட்டி இல்லாத துகளும் பத்தோட பதினாண்டா வந்து நிண்டுகொண்டு... செய்யிற 'குரங்குச் சேட்டை'களையும், கதைக்கிற 'சொறிக்கதை'யளையும் பார்க்கக்கை; கேட்கக்கை சும்மா பத்திக்கொண்டு வரும் பாருங்கோ!

நாங்கள் எல்லாம் தமிழர்... தமிழினம்... எங்களுக்குண்டு ஒரு கலாசாரம், பண்பாடு, பழக்க வழக்கம்... இருக்குது எண்டு உந்த மேடையளில் முழங்கித் தள்ளுற ஆள்கள் எல்லாம், ஒருக்கா பின்னேரக்கையா யாழ்ப்பாண ரவுணுக்கு வந்து ஒரு 'ரவுண்டு' அடிச்சுப் பார்த்தினெண்டால், எங்கட தமிழ் சமூகத்தின்ரை ஒரு பகுதி இப்ப என்ன கோலம் கொண்டு நிற்குது; திரியுது எண்டது நல்லா விளங்க வரும்.

இதுக்கெல்லாம் என்ன காரணம்... எண்டதைக் குறிச்ச என்னோடை கூட வந்த கூட்டாளி சொன்னான்.

“சின்னப்பு... வன்னியில் முள்ளிவாய்க்காலோடை 'எல்லாம்' முற்றுப் பெற்றுப் போனாப்போல, எங்களைத் தட்டிக்கேட்க ஆர் இருக்கினம்? எண்ட துணிச்சல் அரசியல்வாதியளிலையிருந்து அடிமட்டக் குடி மக்கள் வரை வேருண்டி வளர்ந்திட்டு கண்டியோ!”

“முற்கீன மாதிரி போர் அச்சம்... குண்டடிப்பு... ஆயிரிணர் சுற்றி வளைப்பு... சிங்கள அரசாங்கத்தினர் பொருளாதாரத் தடை... இப்படியெண்டு இப்ப ஒண்டு மில்லைத்தானே... அதால கனபேருக்கு சிந்தனையெல்லாம் திசைமாறி வேறே வேறே பக்கங்களில் போய்க்கொண்டிருக்குது. இதைத் தடுத்து நிறுத்தறதுக்கு இஞ்சை பெரும்பாலான ஆள்களுக்கு மனத்தையம் இல்லையெண்டு சொல்ல வேணும்.

என்ற கூட்டாளி எனக்குச் சொல்லிக் கொண்டு என்னோடை வந்தான். அவன் சொல்லுறதில் எந்தவிதமான பொய்யுமில்லையெண்டது எனக்கு விளங்கிச்சுது.

இப்படியே நாங்கள் ரண்டு பேரும் கதைச்சுக் கொண்டு கஸ்துரீயார் நோட்டால கன்னாதிட்டிச் சந்திக்குப் போறதுக்குப் போய்க்கொண்டிருந்தம். வேலை முடிஞ்சு அவையவை தாங்களும் பஸ்ஸைப் பிடிக்க வேணும்... எண்ட அவதியில் அரக்கப் பரக்கப் போய்க்கொண்டிருந்தினம்.

இடையில் ராஜாதியேட்டருக்கு முன்னால யாசகம் வாங்கி ஒரு வயசு போன மனிசன், அதால வந்த ரண்டு குமர்ப்பிள்ளையளை மறிச்சு... அதுகளை மேற்கொண்டு போகவிடாமல் ஏதோ கேட்டுத் தெரந்தரவு படுத்திக் கொண்டிருந்தான்.

பிள்ளையள் ரண்டும் திரும்பி பின்னுக்கு நாலைஞ்சடி நகர்ந்த பிற்பாடு, வேறு வழியால போகவும் அந்தாள் விடேல்லை. பிறகு ஒரு மாதிரிச் 'கழிச்சுக் கொண்டு, அந்த இடத்தை விட்டு ஓடிப்போயிட்டிக் கொள்.

“உவர் நெடுகலும் தண்ணியடிச்சுப் போட்டு, உந்த இடத்தில் நிண்டுகொண்டு, போற-வாற பெட்டையளோடை சொறிபடுகிறார். எப்ப... எவளினர் செருப்புப் பிய்யுதோ தெரியாது... இயக்கம் ஒண்டு இல்லாதது பிறிம்பாத தெரியுது...”

எங்களுக்குப் பின்னால நிண்ட ஒரு பொடித்தரவளி, தான் நிற்கும் இடம் - வலம் - சூழ் நிலையளைக் கவனத்தில் எடுக்காமல் சொன்னான் பாருங்கோ!

“சரி வாடாப்பா... போவம்...” எண்டு என்ற கூட்டாளி என்னையும் கூட்டிக் கொண்டு கன்னாதிட்டிச் சந்திக்குப் போனான். பிறகு போன அலுவலை முடிச்சுக் கொண்டு, திரும்பி அதே வழியால வரேக்கை, ரண்டு 'தண்ணிக் காவடியன்' மூக்கு முட்டக் குடிச்சுப் போட்டு, ஏதா வாக்கு வரதப்பட்டுக் கொண்டு நிண்டுகுள். அதுகள் ரண்டும் பேச்சுவாக்கில் இடைக்கிடை பேசிய 'செந்தமிழ் வசனங்கள்' இருக்கே... சே... என்ன மனிசரப்பா உதுகள்? பஸ்ஸைப் பிடிக்கிறதற்கு நேரம் போட்டுதெண்டு அவதி அவதியா பஸ்ராண்டுக்கு ஓடி வந்தால், பஸ்ராண்டுக்குள்ள நிறையச் சனம். அதிலும் பாருங்கோ... பொடியன் தரவளியள்தான் கூடுதலாகச் சீமெந்து இருக்கையளில் இருந்திச்சினம்.

அதில் களான்குடை மாதிரி தலைமயிர் வெட்டின ஒருத்தன், அதால போன ஒரு பிள்ளையைப் பார்த்துக் கேட்கிறான்.

“தங்கச்சி எவடம் போறியன்...?”

பெட்டை எதுவும் கேளாத மாதிரி அங்கால போய் மறைஞ்சிட்டுது.

யாழ்ப்பாணத்தினர் இப்பத்தே நிலைமையைப் பார்க்கும் போது அநாவசியமாகப் பாதிக்கப்படுகின்ற சனங்கள் எல்லாம் திரும்பப் பழையபடி பிண்டோக்கி (1980) நகரப் போகுதுகள் எண்டதும் விளங்கிச்சுது எனக்கு.

முஸ்லிம் கட்சிகள் இணைந்து கூட்டணியாகச் செயற்பட வேண்டும்!



மு. கா. முன்னாள் செயலாளர் நாயகம் ஹஸனலி தேரிவிப்பு

வித்துள்ளார்.

முஸ்லிம் கட்சிகளை இணைத்துக்கூட்டணி அமைக்கும் வேலைத் திட்டம் தொடர்பில் ஊடகங்களுக்குக் கருத்துத் தெரிவிக்கையிலேயே அவர் இவ்வாறு தெரிவித்தார்.

அவர் மேலும் தெரிவித்தவை வருமாறு:-

முஸ்லிம் கட்சிகள் அனைத்தும் இணைந்து கூட்டணியாகச் செயற்பட வேண்டும் என்பதில் மக்கள் உறுதியாக உள்ளனர். நாட்டில் முஸ்லிம்களுக்கு எதிராக பல்வேறு பட்ட பிரச்சினைகள் ஏற்படுகின்ற போதிலும் அதற்கு உரிய தீர்வு முன்வைக்கப்படவில்லை. இன்னால்தான் மக்கள் தீர்வைப் பெற்றுக்கொள்ளும் விடயத்தில் முஸ்லிம் கட்சிகளை நம்பி இருக்கின்றனர்.

எந்தவொரு தேர்தலாக இருந்தாலும் அதில் முஸ்லிம் கட்சிகள் அனைத்தும் இணைந்து கூட்டணியாகக் களமிறங்க வேண்டும். இல்லையெனில், தற்போதைய அரசியல் நிலைவரத்தில் முஸ்லிம்களின் பல்வேறு அபிலாஷைகளை வென்றெடுக்க முடியாமல் போய் விடும்.

- இவ்வாறு முஸ்லிம் காங்கிரஸின் முன்னாள் செயலாளர் நாயகம் எம்.ரி. ஹஸனலி தெரி

எனவே, முஸ்லிம்களின் பலத்தை நிரூபிக்கும் வகையில் அரசியல் ரீதியில் முஸ்லிம் அணி ஒன்று அவசியமாக உள்ளது. முஸ்லிம் கட்சிகள் இணைந்து செயற்படாமையினால்தான் அவர்களின் வாக்கு வங்கியைப் பயன்படுத்தி பெரிய கட்சிகள் இலாபமடைகின்றன. ஆகவே தான் முஸ்லிம் கூட்டமைப்பை அமைப்பதற்கான பணிகளை மேற்கொண்டு வருகிறோம்.

எனவே சகல முஸ்லிம் கட்சிகளும் இந்தக் கூட்டமைப்பில் இணைந்து செயற்படுவதற்கு முன்வரவேண்டும். அவ்வாறு செயற்பட்டால்தான் நாட்டில் நிலவும் முஸ்லிம்களின் பிரச்சினைகளுக்கு இயன்றளவு தீர்வு காண முடியும்.-என்றார். (ச)

ஏறாவுர் இரட்டைப் படுகொலை ; அறுவருக்கும் மறியல் நீடிப்பு!

ஏறாவுர் இரட்டைப் படுகொலைச் சந்தேக நபர்கள் அறுவரையும் எதிர்வரும் ஓகஸ்ட் மாதம் 4ஆம் திகதி வரை விளக்கமறியலில் வைக்குமாறு, மேலதிக நீதிவானும், மேலதிக மாவட்ட நீதிபதியுமாகிய முஹம்மத் இஸ்மாயில் முஹம்மத் றிஷ்வி உத்தரவிட்டார்.

ஏறாவுர் நகர பிரதேசத்தில் முகாந்திரம் வீதியில் வசித்துவந்த நூர்முஹம்மது உஸைரா (வயது- 56) அவரது திருமணமாகிய மகளான ஜெனீராபானு மாஹிர் (வயது -32) ஆகியோர்

2015 ஆம் ஆண்டு செப்டெம்பர் மாதம் 11ஆம் திகதி படுகொலை செய்யப்பட்டனர்.

இந்தச் சம்பவம் தொடர்பாக கைது செய்யப்பட்ட 6 சந்தேகநபர்களும், கடந்த செப்டெம்பர் மாதத்திலிருந்து தொடர்ச்சியாக விளக்கமறியல் உத்தரவில் இருந்து வருகின்றனர்.

இவர்கள் அறுவரையும் ஏறாவுர் சுற்றுலா நீதிமன்றத்தில் நேற்றுமுன்தினம் வெள்ளிக்கிழமை ஆஜர்படுத்தியபோதே நீதிவான் மேற்கண்டவாறு உத்தரவிட்டுள்ளார்.

இலங்கையில் பாரதி....

(15 ஆம் பக்கத் தொடர்ச்சி...)

அவர் இதன்மூலம் தம்மை மாத்திரம் விரிவுபடுத்திக் கொள்ளவில்லை. வாசகர்களையும் படைப்பிலக்கியவாதிகளையும் விரிவுபடுத்தியுள்ளார் என்பதே எமது அனுமானம்.

இம்மலர் வெளியாவதற்கு முன்னர் ஞானம் 160 ஆவது இதழில் 'பாரதி ஒரு ஜிவாலை' என்ற கட்டுரையை இ.ஜீவகாருண்யன் எழுதியிருந்தார். இவர் இமையவன் என்ற புனைபெயரில் எழுதுபவர். கொழும்பிலிருந்து வெளியான பூரணி இதழின் ஆசிரியர் குழுவில் இயங்கியவர்.

ஜீவகாருண்யன் தமது கட்டுரையில் பின்வருமாறு குறிப்பிடுகிறார்:

“பாரதி (1882 - 1921) பிறந்து வளர்ந்த காலம் கிழக்கும் மேற்கும் சந்திக்கின்ற காலம். இந்திய ஆழ்மனக் கண்டுபிடிப்புகள் பெரும் தரிசனங்களாக இருந்த போதிலும் நடைமுறைப் பிரச்சினைகளை அவற்றால் தீர்க்க முடியாத நிலையே இருந்து கொண்டிருந்தது. ஆத்மீகத்தின் பெயரிலும், சமயத்தின் பெயரிலும் ஆபாசமான பொது அறிவுக்குப் பொருந்தாத பல காரியங்கள் அரங்கேறிக்கொண்டிருந்தன. சடங்குகளாகவும், சம்பிரதாயங்களாகவும், உயிர்ப்புற்ற மரபுகளாகவும் ஆத்மீகம் செத்துக் கொண்டிருந்தது. நிலமான்ய நுகர்த்தடியில் மக்கள் அடிமைத்துயரை அனுபவித்துக் கொண்டிருந்தனர். ஆங்கில ஆட்சியின் அடக்குமுறை அதனை மேலும் தீவிரமாக்கியது.

ஆத்மீகத்தை அறிவு ரீதியாக தூய்மைப்படுத்த வேண்டிய தேவையிருந்தது. (இப்போதும் இருக்கிறது) அந்தக் காரியத்தை மேலைத்தேயம் கொண்டு வந்த பகுத்தறிவுப் பார்வைகளே செய்தன. இந்தியச் சிந்தனையின் ஆதார ஊற்றான ஆத்மீகத்தையும் அது தூக்கி எறிந்துவிட்டது. ஆத்மீக உண்மைகளின் ஆழத்தைக் கண்டடைவதற்கும் அதனை வாழ்க்கையோடு இணைப்பதற்குமான முயற்சிகள் மேலைத்தேயம் தந்த பகுத்தறிவுச் சிந்தனைகளுடன் தொடங்கின.

முதலில் சுவாமி விவேகானந்தர் ஆங்கிலக் கல்வியைப் பெற்று, இந்திய ஆத்மஞானம் பற்றிய விளக்கத்தை இந்தியாவுக்கு மட்டுமல்ல அமெரிக்காவுக்கும், ஐரோப்பாவுக்கும் கொண்டு சென்றார். அப்போது உலகமே அவரைக் கண்டு வியந்தது. பின்னர் காந்தி, அரவிந்தர் போன்றோர் இங்கிலாந்திலேயே கல்வி கற்று மேலைத்தேயத்தின் சிந்தனை முறைமை கலாசாரம் போன்றவற்றின் சிறப்புக்களையும் பலவீனங்களையும் கண்டுணர்ந்தனர்.

பாரதி ஆங்கில அறிவும், ஆழமான ஆத்மீக தரிசனமும், புரட்சி கரமான சிந்தனைகளுமுடையவர். அரவிந்தரோடு பழக்க கிடைத்தமை அவரது ஆத்மீக ஆழத்தை இன்னும் ஆழமாக்க உதவியிருக்கிறது.-என்றார்.

மேலும் நகர்வதற்கு முன்னர் 'நவீன தமிழிலக்கிய அறிமுகம்' என்ற நூலில் தமிழக படைப்பாளி ஜெயமோகன் பாரதியைப் பற்றித் தந்திருப்பவற்றையும் ஜீவகாருண்

யன் சுருக்கமாகத் தந்திருக்கிறார்.

நவீன தமிழ் இலக்கியத்துக்கும் அதற்குத் தேவையான சிந்தனைகள் முளைப்பதற்கும் அடித்தளம் அமைத்தவர்களுள் முக்கியமானவர்கள் வடலூர் இராமலிங்கம் அடிகள் (1823 - 1896). நாட்டுப்பாடலின் பயன்பாட்டை இலக்கியத்துள் கொண்டுவந்த கோபாலகிருஷ்ண பாரதி (1800 - 1896). இவர்கள் சுப்பிரமணிய பாரதியின் முன்னோடிகள்.

சுப்பிரமணிய பாரதியின் பங்களிப்பு பல பக்கங்களைக் கொண்டது.

1. செய்யுள் வடிவை நாட்டார் பாடல்களுடன் சேர்த்து, எளிமைப்படுத்தியமை. யமகம், திரிபு, மடக்கு போன்ற யாப்பிலக்கணங்களிலிருந்து விடுபட்டு இலகு கவிதைக்கு வழியமைத்தமை.

2. நவீன உரைநடையின் சிறுகதை, நாவல், நடைச் சித்திரம், உருவகக் கட்டுரை, வசன கவிதை போன்றவற்றின் முன்னோடி இவை தவிர, ஞானம் இதழில் பாரதியின் ஞானகுரு யாழ்ப்பாணத்துச்சுவாமி யார்...? என்ற சர்ச்சையும் வெளியாகியிருக்கிறது. அந்தச் சுவாமியார் தனது பரம்பரையில் வந்தவர் என்றும் அவர் தனது பேரனார் என்றும் நிரூபிக்கும் வகையில் செங்கை ஆழியான் எழுதி வெளியிட்ட நூல் தொடர்பாகவும் ஞானம் ஆசிரியர் ஞானசேகரன் எதிர்வினையாற்றியிருந்தார்.

குறிப்பிட்ட எதிர்வினை பற்றி அடுத்த அங்கத்தில் பார்ப்போம். (தொடரும்)

இணையும் சமஷ்டியும்...

(4ஆம் பக்கத் தொடர்ச்சி)
நிகழ்வுகளை இரசிப்பதற்கு மொழி அவசியமல்ல என்பதை எடுத்துக் காட்டுகின்றது. என்னுடைய பழைய நண்பி இந்திரா அவர்கள் உங்கள் அதிபராக இருப்பதையிட்டு மிக்க மகிழ்ச்சி அடைகின்றேன்.

இவ்வாறான நிகழ்வுகள் நாங்கள் மாணவர்களாகச் சட்டக் கல்லூரியினுள் பிரவேசித்த காலத்தில் இருந்து இன்று வரை எதுவித தடங்கல்களும் இன்றி வருபவருடம் சிறப்பாகக் கொண்டாடப்பட்டு வருவது மனதிற்கு மகிழ்வைத் தருகின்றது. ஒரு காலகட்டத்தில் தமிழ் பேசும் மாணவர்களின் தொகை மிகவும் குறைவாக இருந்தது. அப்படியிருந்தும் உங்கள் கலைவிழாக்களை நீங்கள் சிரத்தையுடன் முன்னெடுத்து வந்துள்ளீர்கள். சஞ்சிகைகளை வெளியிட்டு வந்துள்ளீர்கள். நான் சட்டக் கல்லூரியில் சேர்ந்த போது எனக்கு வயதில் மூத்தவர்களுடன் விவாத மேடைகளிலும் பேச்சுப் போட்டிகளிலும் கலந்து கொள்ள நேர்ந்தது. என் காலத்தில் என்னுடன் நண்பர் வீ. ஆனந்தசங்கரி இருந்தார். மேலும் ஒரு நண்பர் மகூர் மௌலானா இருந்தார். ஆலால சுந்தரம் இருந்தார். வருடா வருடம் சட்டத்தரணிகள் சங்கத் தேர்தல்களில் தொடர்ந்து பங்குபற்றித் தோற்று வரும் நண்பர் இராஜ இராஜேஸ்வரன் தங்கராஜா இருந்தார். இன்னும் பலர் இருந்தார்கள்.

சட்டமாணவத் தலைவர்

நான் சட்டமாணவத் தலைவராக 1962ல் இருந்த போது இந்தியாவை சீனா ஆக்கிரமித்தது. அதே போன்று கியூபாவை அமெரிக்கா ஆக்கிரமிக்கப் பார்த்தது. 'இந்தியாவிலிருந்து பின் வாங்கு' என்று சீனாவையும் 'கியூபாவில் இருந்து பின்வாங்கு' என்று அமெரிக்காவையும் எச்சரித்து கொழும்பு பூராகவும் நடைபவனிகளையும் எதிர்ப்புக் கூட்பங்களையும் நடத்தினோம். அப்போது சீனாவிற்கு எதிராக செயற்பட்டவர்களில் ஒருவர்தான் தற்போதைய அமைச்சர் ஜோன் அமரதுங்க அவர்கள்.

அமெரிக்காவிற்கு எதிராகச் செயற்பட்டவர் என் சகலன் வாசு தேவ நாணயக்கார அவர்கள். நான் சட்டமாணவத் தலைவராக இருந்து 48 வருடங்களுக்குப் பின்னரே ஒரு தமிழ் மகன் அந்தப் பதவியை வகிக்க நேர்ந்தது என்பது அக்காலத்தின்காலத்தை எடுத்துக் காட்டுவதாக அமைகின்றது. இப்போது பல்வேறு இனமாணவமாணவியரிடையே கூடிய அந்நியோன்யமும் நட்புறவும் மீண்டும் ஏற்பட்டுள்ளதை நாம் உணர்கின்றோம். என் பதவிக் காலத்தில்தான் ஒரு வித விரோத மனப்பான்மையும் தமிழ் மக்கள் மீதான குரோதமும் எரிச்சலும் முளைவிடத் தொடங்கின. அதனைக் கட்டுப்படுத்த நான் எடுத்த முயற்சிகள் ஒரு சிங்கள சக மாணவரை வைத்தியசாலையில் சிகிச்சை பெற வைத்தது. அவர் பின்னர் ஒரு அமைச்சராகி கடைசியில் ஜே. வி. பியிரரால் கொலையும் செய்யப்பட்டார். இதுவாங்க காலத்தின் கோலமே!

சட்டக் கல்லூரியின் தமிழ் மாணவமாணவியர் இன்றும் சட்டப்படிப்புக்களுடன் சேர்த்து தமிழ் மொழியின் இலக்கிய நுணுக்கங்களை யுட்கற்றுத் தோர்ந்து தமிழ் மொழியின் சிறப்புக்களை வெளிக்கொணர்கின்ற அல்லது எடுத்துக் காட்டுகின்ற பாங்கு சிறப்புக்குரியது. விவாதப் போட்டிகள், பேச்சுப் போட்டிகள், கருத்தாக்கங்கள் என்பன உங்களுடன் நின்று விடாது மற்றைய கல்லூரிகளையும் உள்ளேற்றி நடைபெற்று வருவது பாராட்டுக்குரியது. சட்டக் கல்லூரி மாணவர்கள் கொழும்பு மருத்துவப் பீடமாணவர்களுடன் விவாதப் போட்டிகளில்

ஈடுபட்டு வருவதாக அறிகின்றேன்.

சமூகப்பணிகள்

அதுமட்டுமல்லாது உங்கள் தமிழ் மன்றம் தனது வருடாந்த நிகழ்வுகளுடன் சேர்த்து மருத்துவ முகாம், இரத்த தான முகாம் என்ப பல சமூகம் சார்ந்த நிகழ்வுகளையும் முன்னெடுத்து வருவது சமூக கத்தின் மீது உங்களின் கரிசனையை வெளிப்படுத்துகின்றது. வருடா வருடம் முன்னெடுக்கப்படுகின்ற இவ் விழாவின்போட்டி நிகழ்வுகளில் வெற்றி ஈட்டுகின்ற மாணவ மாணவியருக்கு பல ஞாபகார்த்தப் பரிசில்கள், வெகுமதிகள் என்பன வழங்கிக் கௌரவிக்கப்படுகின்றனர். அவற்றுள் சிலவற்றை நானும் தட்டிச் சென்றதாக ஞாபகம். விவரங்களை மறந்து விட்டேன். இந்த வருடம் புதிதாக என் மாணவரும் நண்பருமான ஏ. ஆர். சுரேந்திரன் அவர்களின் ஞாபகார்த்தப் பரிசில் சேர்க்கப்பட்டிருப்பதாக அறிகின்றேன். என் மாணவர்களுள் ஜனாதிபதி சட்டத்தரணியாக நியமனம் பெற்ற முதல் மாணவர் அவர் என்றே நினைக்கின்றேன்.

வெறுமனே போட்டிகளை நடாத்துவது மட்டும் திருப்தியாக அமையாது என்ற வகையில் இவ் வருடம் மட்டக்களப்பு சத்துருக்கொண்டான் பகுதியில் இருக்கும் சித்த சுவாஜீன் குறைபாடுள்ள பிள்ளைகளுக்கான பாடசாலைக்கு நேரில் விஜயம் செய்து அக் குழந்தைகளுக்கான அத்தியாவசியப் பொருட்களை வழங்கி அவர்களையும் சமூகத்தில் ஓர் அங்கமாக நீங்கள் கணிக்க முன்வந்திருப்பது சட்டக் கல்லூரிக்குக் கிடைத்த ஒரு வெற்றியாகவே நான் பார்க்கின்றேன். உங்கள் மனிதாபிமானக் கரிசனையும் ஈடுபாடும் பரந்து சமூக சிந்தனையை உள்ளடக்கி வளர்வதை நான் வரவேற்கின்றேன். சட்டமாணவ ஒரு பொறாமை மிகு எஜமானி என்று கூறுவார்கள். அதன் வனப்பிலும் வசீகரத்திலும் சிறைபட்டு விட்டோமானால் வேறெதையும் எம்மால் பொருட்படுத்த முடியாது போகும் என்பதே அதன் பொருள். எனினும் சட்டத்துடனும் ஈடுபட்டு சமூக நலனிலும் நீங்கள் கரிசனை காட்டி வருகின்றீர்கள். உங்களை நான் பாராட்டுகின்றேன். அன்பான மாணவ மாணவியரே,

மறுமலர்ச்சி

நீங்கள் அனைவரும் தற்போது சட்டக் கல்லூரியில் மாணவ மாணவியராக விளங்குகின்றீர்கள். நீங்கள் உங்கள் சட்டப்படிப்புக்களை நிறைவு செய்து சமுதாயத்தில் பிரபல்யமான சட்டத்தரணிகளாக, வழக்குத் தொடுநர்களாக, நீதியரசர்களாக விளங்கப் போகின்ற நாட்கள் வெகுதூரத்தில் இல்லை. இங்கு நீங்கள் கற்கின்ற சட்டம் தொடர்பான கற்கை நெறிகள் நல்லவர்களைப் பாதுகாப்பதற்கும் தீயவர்களுக்கு உரிய தண்டனைகளைப் பெற்றுக் கொடுப்பதற்கும் நீதியை நிலைநாட்டுவதற்குமான ஒரு கல்வியாக அமைய வேண்டும். பொருளிட்டம் பெறுவதற்காக உங்கள் வாதத் திறமையால் குற்றவாளிகளைத் தப்ப வைத்து தீயவர்களை நல்லவர்களாகப் படம் போட்டுக் காட்டுவது எந்த வகையில் சரியாகும் என்பதை நீங்கள் சிந்தித்துப் பார்க்க வேண்டும். குற்றம் இழைப்பவர்கள் தொடர்ந்து குற்றம் செயல்களில் ஈடுபட நாமும் உறுதுணையாக இருந்து வருகின்றோம் என்ற உணர்வு உங்களுக்குள் எழுந்து விட்டால் ஒரு மறுமலர்ச்சியை நாம் காணமுடியும். எமது மதிப்பிற்குரிய பல சிறுஷ்ட சட்டத்தரணிகள் அக்காலத்தில் ஒன்று செய்ததை நான் அறிவேன். குற்றவாளியை விடுவித்தவுடன் அவர்களைக் கொண்டு போய் அநாதை ஆசிரமங்களுடன் தொடர்பு கொள்ளச் செய்வார்கள். தங்கள் வேலைக்குப் பெற வேண்டிய உண்தி

யத்தை மட்டும் பெற்றுக் கொண்டு அநாதை ஆசிரமங்களுக்கு வைத்தியசாலைகளுக்கு அவர்கள் பல ஆயிரங்களைச் செலவழிக்கச் செய்வார்கள். அப்போது ஆயிரம் என்பது இன்றைய ஒரு இலட்சத்துக்குச் சமன்.

'நீ குற்றவாளி! உன்னை குற்றத்தில் இருந்து காப்பாற்றி விட்டேன். அதற்கு நீ எனக்குரிய உண்தியத்தைத் தந்து விட்டாய். ஆனால் உன் குற்றத்திற்குரிய பிராயச்சித்தமாக இந்த அநாதைக் குழந்தைகளுக்கு உனது அன்பைக் காட்டுவாயாக' என்று கூறுவது போல் அவர்கள் நடவடிக்கைகள் அமைந்திருந்தன. காலக்கிரமத்தில் ஒரு சில குற்றவாளிகள் மனம் மாறி நல்ல முறையான வாழ்க்கை வாழ்ந்ததையும் நான் அறிவேன்.

துவண்டு கிடக்கும் எமது சமுதாயம்

எமது சமுதாயம் கடந்த 30 ஆண்டுகளில் சந்தித்த அவலங்கள், இழப்புகள், சோகங்கள் போன்றவற்றில் இருந்து மீள முடியாது துவண்டு போய் இருக்கின்றது. அவர்களைத் தாங்குவதற்கும் அவர்களுக்கு வழிகாட்டுவதற்கும் அவர்களின் வாழ்க்கை மட்டத்தை சற்று மேலே உயர்த்தி விடுவதற்கும் அன்பு உள்ளங்களின் ஆதரவுகள், அரவணைப்புக்களை அவர்கள் பெரிதும் எதிர்பார்க்கின்றார்கள். புதன் கிழமைகளில் என்னை நாடி வரும் மக்கள் கூறும் சோகக் கதைகள் கண்களில் கண்ணீரைச் சூக்க வைக்கும். 'இறைவா! தொடர்ந்து இவர்கள் வாழ்க்கையில் சோகம் மேல் சோகத்தை ஏன் கொண்டுவருகின்றாய்?' என்று இறைவனைக் கேட்க வைக்கும்.

அவர்கள் பலருக்கு விடிவு காலத்தை ஏற்படுத்த பல நல்ல உள்ளங்கள் உதவிக்கரங்களை நீட்டுகின்றார்கள். ஆனால் எம்மவரின் உதவிகள் போதுமானதாக இல்லை. கிடைக்கின்ற உதவிகளை இயன்ற அளவு மிகவும் தேவையுடையவர்கள், மருத்துவ உதவி தேவைப்படுபவர்கள், குழந்தை குட்டிகளுடன் அல்லற்படுபவர்கள் என்று வகைப்படுத்தி வழங்கி வருகின்றோம். இது ஆணைப் பசிக்கு சோளப் பொரி போன்றது. எனவே சமுதாய விழிப்புணர்வு இன்று முன்னாலும் பார்க்க அவசியமாகத் தேவைப்படுகின்றது. சட்டத்துடன் சேர்ந்து சமூகப் பணிகளிலும் ஈடுபட உங்கள் அனைவரையும் அழைக்கின்றேன். சமூகப் பணிகளைச் செவ்வனே நிர்வகிக்க சட்ட அறிவு அத்தியாவசியம் என்பதை மறந்து விடாதீர்கள்.

அரசியல் வெளியேறி விடாது

அரசியல் என்பது வெளியில் இருந்து பார்க்கும் போது அழகாகவும், வசீகரமாகவும் காட்சியளிக்கும். ஆனால் உள்ளே நுழைந்து விட்டால் நீங்கள் வெளியேற விரும்பினாலும் அது உங்களை இறுகப்பற்றி உள்ளே இழுத்துக் கொள்ளும். காரணம் மக்களின் எதிர்பார்ப்பு. மக்கள் பலதையும் அரசியல்வாதிகளிடம் இருந்து எதிர்பார்க்கின்றார்கள். அவற்றை அவர்களுக்குக் கொண்டு போய்ச் சேர்ப்பது என்பதே அரசியல்வாதிகளின் சமையாக இருந்து வருகின்றது.

தற்கெட்டுப் போகும் சமுதாயம்

தற்கெட்டுக் கிடக்கின்ற இளைய சமுதாயத்தைக் கலாசார சீரழிவுகளில் இருந்து பாதுகாத்து சரியான வழியில் பயணம் செய்யவைக்க நாம் என்ன செய்ய வேண்டும்? உங்களைப் போன்று கல்வி அறிவுள்ளவர்களாக, நற்பிரஜைகளாக, சமுதாயத்தில் போற்றப்படுபவர்களாக அவர்களை மாற்றுவதற்கு நாம் என்ன செய்ய வேண்டும்? 30 ஆண்டுகளுக்கு மேலாக மிக இறுக்கமான கட்டுப்பாடுகளுடன் பயத்துடன் கூடிய வாழ்க்கை முறைகளில் வாழ்ந்தவர்கள் சுதந்திரமாக உலவக்கூடிய சூழ்நிலை

மாற்றம் கிடைக்கின்ற போது சற்று தற்கெட்டு போவது எதிர்பார்க்கக்கூடியதொன்றே. ஆனாலும் அதைக் கட்டுப்படுத்துதல் எமது தலையாய கடமையாகும்.

வெளிநாடுகளில் வசிக்கும் எம்மவரின் உறவுகள் பலர் தமது அன்புக்குப் பாத்திரமானோர் இங்கு செய்கின்ற தவறுகள் பலவற்றை உணர்வதில்லை. தமது உறவுகளுக்கு உதவிக்கின்றோம் என்ற எண்ணத்தில் உதவிக்கரங்களை நீட்டுகின்றார்கள். ஆனால் அந்த உதவிகள் இங்கு சமுதாய சீர்கேடுகளுக்கும் சமூக அழிவுகளுக்கும் பயன்படுத்தப்படுகின்றன என்பதை அவர்கள் அறிந்திருக்கின்றார்கள் இல்லை. அதற்காக உறவினர்களுக்கு உதவ வேண்டாம் என்று கூறவில்லை. அனுப்பும் உண்கள் பணத்திற்குக் கணக்குக் கேளுங்கள்; எதற்காகப் பணத்தைப் பாவித்தீர்கள் என்று அவர்களிடம் கேளுங்கள். வகுப்பில் எத்தனை பேர் என்று கேட்டு எத்தனையாவது மாணவனாக இம்முறை வந்தீர்கள் என்று கேளுங்கள் என்று தான் கூறுகின்றோம். இவ்வாறு கேட்க முன் வந்தால் ஓரளவு கட்டுப்பாடு தானாகவே ஏற்படும். கேட்ட போதெல்லாம் பணத்தைக் அவர்கள் கொடுத்து வந்தார்களானால் இவர்களுக்குப் பணத்தின் அருமை தெரியாது போய்விடும்.

தமது சகோதரங்களின் பிள்ளைகள், உறவுகள் துன்பப்படுகின்றார்கள், அவர்களைத் துன்பச்சுமைகளில் இருந்து பாதுகாக்க வேண்டும் என்றும் அவர்களின் வீடுகளில் சத்துள்ள உணவு சமைப்பதற்காக வென்றும் வெளி நாடுகளில் தங்களை விற்கக்கூடிகொள்ளுதும் வெயிலிலும், கொட்டும் பனியிலும் இரவு பகலாக உழைத்துத் தேடிய வருமானங்களை இங்குள்ளவர்களின் விடிவிற்காக அனுப்புகின்றார்கள். ஆனால் அவை இங்கு எவ்வாறு செலவழிக்கப்படுகின்றன என்பதை அவர்கள் அறிய முற்படுவதில்லை. ஐயத்தாயிரம் ஒரு இலட்சம் எண்கூடக்கத்தொலை பேசிகளை வாங்குவதற்கும் பல லட்சம் ரூபா பெறுமதியான மோட்டார் சைக்கிள்களை வாங்குவதற்கும், குடித்துக் கும்மாளம் அடிப்பதற்கும், ஊதாரித் தனமான செலவினங்களுக்கும் அவர்களின் உழைப்பு பயன்படுத்தப்படுகின்றது என்பதை அவர்கள் தெரிந்திருக்கின்றார்களோ

சுமந்திரனை...

(முதலாம் பக்கத் தொடர்ச்சி) - என்றும் குறிப்பிட்டார்.

முதல்வர் விக்னேஸ்வரன் இந்நிகழ்வில் ஆற்றிய உரை இன்றைய 'காலைக்கதிர்' இதழில் வார்த்தைக்குவார்த்தை அப்படியே பிரசுரமாகியிருக்கின்றது.

ஆசிரியர் குறிப்பு

O1. முதல்வர் விக்னேஸ்வரன் கொழும்பில் போய் நின்று 'யாழ்ப்பத்திரிகைகள் இரண்டு சுமந்திரனை மட்டும் குறிப்பிட்டு அவணரை என் மகன் என்று நான் அழைத்தேன் எனத் தமது பத்திரிகைகளில் கூறுவார்கள்' எனக் குறிப்பிட்ட விடயத்தில், அப்படிச் செய்திகளைத் திரித்துக் கூறக்கூடிய அந்த இரண்டு பத்திரிகைகளுள் 'காலைக்கதிர்' நாளிதழையும் சேர்த்துத்தான் அவர் குறிப்பிடுகின்றாரா என்பது தெரியவில்லை.

O2. வடக்கில் நான்கு தினசரிகள் வெளிவரும் சூழலில், வெறுமனே இரண்டு பத்திரிகைகள் என்று கூறுவதன் மூலம் அவற்றை வெளிப்படையாக அடையாளப்படுத்துதல் நோக்கமும், விருப்பமின்றி அதைக் கூறாமல் தவிர்த்துக் கொள்ளும் முதல்வரின் போக்குப் போலேவே, அவரது வழமையான உரைகளில் தமது போக்குக்குச் சாதகமான விடயங்களை மட்டுமே பிரசுரித்துத் தப்பிக் கொள்வது சில நாளிதழ்களின் பாதையாக இருக்கலாம். ஆனால் சுமார் எட்டரை மாதங்களாக தவறாது

நான் அறியேன்.

சென்றவாரம் பொலிஸாருடன் நடத்திய கலந்துரையாடலில் இருந்து இவ்வாறான செயற்பாடுகள் பற்றி அறிய வந்தேன். உழைப்பின் வலி தெரியாத பிள்ளைகளே மிகக் கூடுதலான குற்றச் செயல்களில் ஈடுபடுகின்றார்கள் என்று அறிய வருகின்றேன். அவர்களை எவ்வாறு சரியான வழியில் இட்டுச் செல்வது என்பது பற்றி நாம் கடுமையாகச் சிந்திக்க வேண்டியுள்ளது.

போதை விற்பனை

போதைப் பொருள்கள் விற்பனை கொடி கட்டிப் பறக்கின்றது. பெற்றோர் தமது பிள்ளைகளை எப்படித் திருத்துவதென்று தெரியாமல்திக்கித்திணறுகின்றார்கள். இவை எல்லாவற்றையுஞ்சீர் செய்ய வேண்டுமாயின் உங்களைப் போன்ற படித்தவர்களின் பங்களிப்புத் தேவைப்படுகின்றது. சமுதாய விழிப்புணர்ச்சி ஒன்றைக் கொண்டு வர உங்கள் அறிவும் உணக்கமும் தேவைப்படுகின்றன. இளைய சமுதாயத்தை இளைஞர்களே மாற்ற முடியும். வயோதிபர்கள் நாங்கள் கூறுவதை தேவையற்ற உள்ளீடல்களாகவே அவர்கள் பார்க்கின்றார்கள்.

ஆகவே சமூக விழிப்புணர்ச்சி பெற்ற நீங்கள், சமூக நலனில் அக்கறையுடைய நீங்கள், சட்ட அறிவைப் பெற்றுள்ள நீங்கள் சமுதாய விழிப்புணர்ச்சிக்காகப் போராட வேண்டிய காலம் வந்துள்ளது. எமது இளைஞர்களிடம் கேட்டீர்களானால் 'என்ன செய்ய இருக்கின்றாய்?' என்று பலர் தரும் பதில் 'வெளிநாடு செல்ல உள்ளேன்' என்பதே. உள்ளாட்டில் இருந்து உழைத்து உண்கள் எம்மவர்கள் விரும்புவது இல்லை. பலருக்குக் காணியூழிகள் இருக்கின்றன. போதிய அறிவு இருக்கின்றன. ஆனால் அவர்கள் வெளிநாடு செல்வதையே குறிக்கோளாகக் கொண்டுள்ளார்கள். எமது இளைஞர்கள், யுவதிகள் யாவரும் வெளிநாடு சென்று விட்டால் அரசியல் ரீதியாக நாங்கள் போராடுவது யாருக்காக என்ற கேள்வி எழுக்கின்றது. உள்ளாட்டில் இருந்து உழைத்து உண்கள் எம்மவர்கள் இளைய சமுதாயம் முன்வர வேண்டும். ஆகவே குழம்பிய எங்கள் சமுதாயத்தை சரியான பாதைக்கு இட்டுச் செல்ல என்ன விலை கொடுத்தாவது நாம் பாடுபட வேண்டும். அதற்கு உங்கள் அனைவரதும் ஒத்துழைப்பு வேண்டும் - என்றார்.

பிரசுமமாகும் 'காலைக்கதிர்' நாளிதழ் அவரின் உரைகளில் ஒரு பகுதியை மட்டும் பிரசுரிப்பதன் மூலம் தவறான அர்த்தத்தை அதற்குத் தரும் விதத்தில் எந்தச் சந்தர்ப்பத்திலும் எந்தச் செய்தியையும் வெளியிட்டதில்லை. பெரும்பாலும் அவரது உரைகளுக்கு அதிகளவு இடங்களை 'காலைக்கதிர்' வழங்கியே வந்துள்ளது.

O3. 'காலைக்கதிர்' நாளிதழின் ஆரம்ப நிகழ்வில் அவர் ஆற்றிய உரை கூட வார்த்தைக்கு வார்த்தை அப்படியே பிரசுரமாகியிருந்தது. - தனிப்பட்ட முறையில் 'காலைக்கதிர்' ஆசிரியர் முன்னர் அவருடைய அரசியலுக்குத் தம்மிடம் நேரில் வந்து ஆதரவு கோரினார் என்ற முதல்வர் குறிப்பிட்ட உட்பட.

O4. சுமந்திரனை வைத்துக் கொண்டு அந்த மேடையில் தாம் தமது அரசியல் கருத்துக்களை முன்வைப்பதற்கு ஒரு காரணத்தைத் தேடுவதற்காக யாழ்ப்பத்திரிகைகள் 'சுமந்திரனை மட்டும் குறிப்பிட்டு அவரை என் மகன் என நான் அழைத்தேன் எனத் தமது பத்திரிகையில் கூறுவார்கள்' என்ற சார்பட அவர் குற்றம் சுமத்த முனைகின்றமை தொடர்பில் எமது வருத்தத்தைப் பதிவு செய்ய விரும்புகிறோம். முதல்வர் விக்னேஸ்வரன் ஓய்வுபெற்ற நீதியரசர். அவர் சாதாரண அரசியல்வாதி நிலைக்கு இறங்கி விட மாட்டார் என நாம் இன்னும் நம்புகிறோம். (ஆ-9)

ராஜஸ்தானில் பஸ் கவிழ்ந்து விபத்து:

9 யாத்திரிகர் சாவு; 22 பேர் படுகாயம்!

ஜெய்ப்பூர், ஜூலை 23
ராஜஸ்தான் மாநிலம் உதய்பூரில் நேற்று சனிக்கிழமை காலை யாத்திரிகர்கள் பஸ் கவிழ்ந்து விபத்துக்குள்ளானதில், அதில் பயணித்த 9 பேர் உயிரிழந்தனர்; 22 பேர் படுகாயம் அடைந்தனர்.

குஜராத் மாநிலத்தைச் சேர்ந்த யாத்திரிகர்கள், 16 நாள் பயணமாக உத்தரகாண்ட் மாநிலம் ஹரித்துவார், புஷ்கர் ஆகிய ஸ்தலங்கள் செல்வதற்காக நேற்று முன்தினம் வெள்ளிக்கிழமை அகமதாபாத்தில் இருந்து புறப்பட்டனர். இதன்போது, உதய்பூரில் வைத்தே இந்த விபத்து இடம்பெற்றுள்ளது.

உயிரிழந்த யாத்திரிகர்கள் அனைவரும் 45 வயதுக்கு மேற்பட்டவர்கள் என்பது குறிப்பிடத்



தக்கது.

எதிரே வந்த மோட்டார் சைக்கிள்மீது மோதாமல் தவிர்ப்பதற்காக, சாரதி பஸ்ஸைத் திருப்பியுள்ளார். இதன்போதே, பஸ் வேகக் கட்டுப்பாட்டை இழந்து விபத்துக்குள்ளானது எனக் காயமடைந்த

வர்கள் தெரிவித்தனர்.

இந்த விபத்தில் காயமடைந்தவர்கள் மருத்துவமனையில் சிகிச்சைக்காகச் சேர்க்கப்பட்டுள்ளனர் எனப் பொலிஸார் தெரிவித்துள்ளனர்.

(ச)

ஐரோப்பாவில் தாக்குதல் நடத்த 173 ஐ.எஸ். தீவிரவாதிகள் தயார்!

சர்வதேசப் பொலிஸார் தெரிவிப்பு

பரிஸ், ஜூலை 23

ஐரோப்பிய நாடுகளில் தாக்குதல் நடத்துவதற்கு 173 ஐ.எஸ். தற்கொலைப்படைத் தீவிரவாதிகள் தயார் நிலையில் உள்ளனர் எனவும், அவர்களின் பெயர் விவரங்களையும் சர்வதேச பொலிஸார் (interpol) வெளியிட்டுள்ளனர்.

ஐரோப்பிய நாடுகளான பிரான்ஸ், ஜேர்மன், பெல்ஜியம், பிரித்தானியா ஆகியனவற்றில் கடந்த சில மாதங்களாகத் தீவிரவாதிகள் தொடர்ந்தும் தாக்குதல் நடத்தி வருகின்றனர். கடந்த ஜூன் மாதம் 3 ஆம் திகதி ஐ.எஸ். தீவிரவாதிகள் நடத்திய கார் குண்டுத் தாக்குதலில் 8 பேர் உயிரிழந்தனர்.

48 பேர் படுகாயமடைந்தனர். இதேபோல ஜூன் மாதம் 22 ஆம் திகதி இங்கிலாந்தின் மான்செஸ்டர் நகரில் நடத்தப்பட்ட தாக்குதலில் 22 பேர் உயிரிழந்தனர். 119 பேர் படுகாயமடைந்தனர்.

மேலும், இந்த ஆண்டு தொடக்கத்தில் இருந்து ஜூன் மாதம் 30 ஆம் திகதிவரை ஐரோப்பிய நாடுகளில் சுமார் 24 தீவிரவாதத் தாக்குதல்கள் நிகழ்த்தப்பட்டுள்ளன. இந்தத் தாக்குதல்களில் மட்டும் சுமார் 105 பொதுமக்கள் கொல்லப்பட்டுள்ளனர். 300 இற்கும் மேற்பட்டோர் காயமடைந்துள்ளமை குறிப்பிடத்தக்கது.

இந்த நிலையில், சர்வதேசப் பொலிஸார் மேற்படித் தகவலை வெளியிட்டுள்ளமை ஐரோப்பாவில் பதற்றத்தை ஏற்படுத்தி உள்ளது.

(ச)



நியூஸிலாந்தில் கட்டும் புயல்: மக்கள் வெளியேற்றம்!

நியூஸிலாந்தின் தெற்குப் பகுதியில் நிலவிவரும் கடும் புயல்காரணமாக அவசர நிலை பிரகடனப்படுத்தப்பட்டுள்ளது.

இதனால், இந்தப் பகுதியில் இருந்து நூற்றுக்கணக்கான மக்கள் பாதுகாப்பு நோக்கம் கருதி வேறு இடங்களுக்கு வெளியேற்றப்பட்டுள்ளனர் எனத் தெரிவிக்கப்பட்டுள்ளது.

இந்த அவசரநிலை நேற்று சனிக்கிழமை பிரகடனப்படுத்தப்பட்டுள்ளது. இந்தப்பகுதியில் பெருந்தெருக்கள் பல மூடப்பட்டுள்ளன. இராணுவ வீரர்கள் பணியில் ஈடுபடுத்தப்பட்டுள்ளனர்.

தலிபான் தீவிரவாதிகளைக் குறிவைத்து

அமெரிக்க வான்படை நடத்திய தாக்குதலில் 16 ஆப்கானிஸ்தான் வீரர்கள் உயிரிழப்பு!

காபூல், ஜூலை 23

தலிபான்களைக் குறிவைத்து அமெரிக்க வான்ப்படையினர் நடத்திய தாக்குதலில் சிக்கி, ஆப்கானிஸ்தான் வீரர்கள் 16 பேர் உயிரிழந்துள்ளனர் எனத் தெரிவிக்கப்படுகிறது.

ஆப்கானிஸ்தானின் சில பகுதிகளில் தலிபான் தீவிரவாதிகள் ஆதிக்கம் செலுத்தி வருகின்றனர். இவர்களை ஒழிக்கும் பணியில் அமெரிக்க இராணுவம் ஈடுபட்டு வருகிறது. இந்த நிலையில், அந்த நாட்டின் தெற்குப் பகுதியில் உள்ள ஹெல்மந்த் மாகாணத்தில் பதுங்கியுள்ள தீவிரவாதிகளை குறிவைத்து நேற்று முன்தினம் வெள்ளிக்



கிழமை அமெரிக்க வான்ப்படையினர் குண்டுகளை வீசினர். ஆனால், இந்தத் தாக்குதலில் அங்கு பாதுகாப்புப் பணியில் இருந்த ஆப்கானிஸ்தான் இராணுவத்தினர் 16 பேர் தவறாதலாகக் கொல்லப்பட்டனர்.

இது துரதிஷ்டவசமாக நடைபெற்ற விபத்து எனவும், உயிரிழந்த வீரர்களின் குடும்பத்தினருக்கு இரங்கலைத் தெரிவித்துக் கொள்கிறோம் எனவும் அமெரிக்க இராணுவத்தின் உயர் அதிகாரிகள் தெரி

வித்துள்ளனர். மேலும், இந்தச் சம்பவம் தொடர்பாக விசாரணை நடத்துவதற்கு உத்தரவிடப்பட்டுள்ளது எனவும் அவர்கள் மேலும் தெரிவித்தனர்.

அமெரிக்கப் படையினர் நடத்திய இந்தத் தாக்குதலை ஹெல்மண்ட் மாகாண ஆளுநர் ஒமர் சாக் உறுதிப்படுத்தியுள்ளார்.

16 ஆப்கானிஸ்தான் வீரர்கள் உயிரிழந்துள்ளனர் என அமெரிக்க இராணுவம் தெரிவித்திருந்தாலும், குறைந்தது 35 வீரர்கள் பலியாகி இருக்கலாம் என உள்ளூர் ஊடகங்கள் செய்தி வெளியிட்டுள்ளமை குறிப்பிடத்தக்கது.

(ச)

சசிகலாவுக்கு சிறையில் சலுகைகள்: உண்மைதான் என்கின்றனர் அதிகாரிகள்!

பெங்களூர் பரப்பன அக்ரஹாரா சிறையில் சசிகலாவுக்கு சிறப்பு சலுகைகள் வழங்கப்பட்ட என டி.ஐ.ஜி. ரூபா வெளியிட்ட தகவல்கள் உண்மைதான் என்று சிறைத்துறை அதிகாரிகள் தெரிவித்துள்ளனர் என கர்நாடக சட்டசபையின் பொதுக் கணக்குக் குழு அறிவித்துள்ளது.

இது தொடர்பில், பொதுக் கணக்குக் குழு தலைவர் ஆர். அசோக் தலைமையில் பெங்களூர் விதான சபுவதாவில் நேற்று முன்தினம் வெள்ளிக்கிழமை கூட்டம் ஒன்று

நடைபெற்றது.

இந்தக் கூட்டத்தில் ஏற்கனவே பிறப்பித்த உத்தரவின் பேரில் சிறைத்துறை டி.ஐ.பி. மேக்ரிக், டி.ஐ.ஜி. ரேவண்ணா மற்றும் சிறைக் கண்காணிப்பாளர் ஆகியோர் ஆஜராகியிருந்தனர். அப்போது கர்நாடக சிறைத்துறை சார்பாக பதில் மனுதாக்கல் செய்யப்பட்டது.

அதில், 'பரப்பன அக்ரஹாரா சிறை முறைகேடு தொடர்பாக நடத்திய ஆய்வில் சில முறைகேடுகள் நடந்துள்ளமை கண்டுபிடிக்கப்பட்டுள்ளது.

சசிகலாவுக்கு சிறப்பு சலுகைகள் கொடுக்கப்பட்டு அவர் சீருடை அணியாமல் இருந்தமை உண்மைதான். சிறையில் சசிகலா பார்வையாளர்களைச் சந்திக்கும் இடத்தில் வைக்கப்பட்டிருந்த சி.சி.ரி.வி. கமரா எண் 7 மற்றும் 8 செயற்படாமல் இருந்தன.

சிறையில் சில கமராகளும் செயற்படாமல் இருந்தன. சசிகலாவின் அறையில் இருந்து சமையல் பாத்திரங்கள் பறிமுதல் செய்யப்பட்டன. இதன் மூலம் சிறப்புச் சலுகைகள் வழங்கப்பட்டமை

கர்நாடகாவில் பரபரப்பு

உண்மை என தெரியவந்துள்ளது.' - எனக் குறிப்பிடப்பட்டுள்ளது.


கர்நாடக சிறைத்துறையின் இந்த ஒப்புதல் வாக்கு மூலத்தை கர்நாடக சட்டப் பேரவை பொதுக்கணக்கு குழுத் தலைவர் ஆர். அசோக் ஊடகங்களிடம் தெரிவித்தார். இதனால், சிறை முறைகேடு விவகாரத்தில் பரபரப்பு ஏற்பட்டுள்ளது.

(ச)



ஊரெழு நோயலின் சோகம் தொடர்கிறது தலைவர் கிண்ண இறுதி வாய்ப்பும் அவுட்!

அரை இறுதியில் சமநிலை தவிர்ப்பு உதையில் வென்றது யங்ஹென்றிஸ்



அணியாகிக் கொண்டிருப்பதாக அவதானிகளால் நோக்கப்பட்டது. இந்தச் சமயத்திலே தலைவர் கிண்ண உதைபந்தாட்டச் சுற்றுப் போட்டியில் இறுதிக்குள் நுழையும் வாய்ப்பையும் அந்த அணிகோட்டை விட்டது.

வலிகாமம் உதைபந்தாட்டலீக்கின் முன்னாள் தலைவர் மறைந்த நா.நவரத்தினராசா ஞாபகார்த்தமாக யாழ்.மாவட்டத்தில் அழைக்கப்பட்ட கழகங்களுக்கிடையிலான உதைபந்தாட்டச் சுற்றுப்போட்டி யொன்றை வலிகாமம் லீக் நடத்தி வருகின்றது, 'தலைவர் வெற்றிக்கிண்ணம்' என்ற பெயரில் நடைபெற்று

கடந்த 20 ஆம் திகதி நடைபெற்ற முதலாவது அரையிறுதியாட்டத்தில் வேலணை துறையூர் ஐயனார் அணி, வதிரிடயமன்ஸ் அணியை வென்று இறுதிப் போட்டிக்குத் தகுதி பெற்றிருந்தது.

இந்நிலையில், இரண்டாவது அரையிறுதியாட்டம் 21 ஆம் திகதி இரவு துரையப்பா விளையாட்டரங்கில் நடைபெற்றது. இதில் ஊரெழு நோயல் அணியை எதிர்த்து இளவாலை யங்ஹென்றிஸ் அணி மோதியது.

போட்டி தொடங்கிய 2 ஆவது நிமிடத்தில் நோயல் அணியின் பிரசன்னா முதலாவது கோலை அடித்து, போட்டியை விறுவிறுப்படையவைத்தார். இந்தக் கோலால் அதிர்ச்சியடைந்த யங்ஹென்றிஸ்



றிஸ் அடுத்த 4 நிமிடங்களில் அதிலிருந்து மீண்டு, 6 ஆவது நிமிடத்தில் முதல் கோலை பதிவு செய்தது. அந்தக் கோலை அவ் அணியின் நட்சத்திர வீரர் சிவமாலைநாயகம் ஞானரூபன் அடித்தார்.

அதே உத்வேகத்துடன் ஆடிய யங்ஹென்றிஸ் அணி, 45 ஆவது நிமிடத்தில் இரண்டாவது கோலைப் பதிவு செய்தது. அதனை அந்த அணியின் அல்பேர்தனேஷ் பதிவு செய்தார். முதற்பாதியாட்டத்தில் யங்ஹென்றிஸ் அணி 2:1 என முன்னிலையில் இருந்தது.

இந்நிலையில் இரண்டாவது பாதியாட்டத்தில் ஊரெழு நோயல் அணியின் வேகம் மைதானத்தில் அதிகரித்தது. வீரர்கள் மாற்றம் செய்யப்பட்டு, அந்த அணியின் மூத்த வீரர் தர்மகுலநாதனும் களமிறங்கினார். இரண்டாவது பாதியாட்டத்தின் 24 ஆவது நிமிடத்தில் நோயல் அணி

இரண்டாவது கோலை அடித்தது. அந்தக் கோலை த.சயந்தன் அடித்தார். அதன் பின்னர் போட்டியின் 38 ஆவது நிமிடத்தில் நோயல் அணிக்கு பெனால்டி வாய்ப்பு ஒன்று கிடைக்கப்பெற்றது. எனினும் அந்தச் சந்தர்ப்பத்தை அணியின் தலைவர் த.கஜகோபன் வீணடித்தார்.

போட்டி நேர முடிவில் இரு அணிகளும் தலா 2 கோல்களைப் பெற்றிருந்தன. வெற்றியாளரைத் தீர்மானிக்க சமநிலை தவிர்ப்பு உதைநாடப்பட்டது. அதில் யங்ஹென்றிஸ் அணி 4:2 என வெற்றி பெற்று இறுதிப் போட்டிக்குத் தகுதி பெற்றது.

இறுதிப்போட்டி இன்று ஞாயிற்றுக்கிழமை இரவு துரையப்பா விளையாட்டரங்கில் நடைபெறவுள்ளது. இதில் வேலணை துறையூர் ஐயனார் அணியை எதிர்த்து இளவாலை யங்ஹென்றிஸ் அணி மோதவுள்ளது. (உ)



(கங்கா)

ஊரெழு நோயல் அணியின் சோகம் தொடர்கின்றது. வெல்லவேண்டிய போட்டியை சரியான திட்டமிடல் இல்லாமல் கோட்டைவிட்டு, 'தலைவர்' வெற்றிக்கிண்ணத் தொடரில் அரையிறுதியுடன் வெளியேறியது அவ்வணி தனித்துவமாக ஆட்டத்தை ஆடிய இளவாலை யங்ஹென்றிஸ் அணி இறுதிப் போட்டிக்குள் நுழைந்தது.

நோயல் அணி ஏற்கனவே இந்த வருடத்தின் மிக முக்கிய நான்கு சுற்றுப் போட்டியில் இறுதியாட்டத்துக்கு முன்னேறிய போதிலும் அவை அனைத்திலும் தோல்விகண்டு சம்பியனாகும் வாய்ப்பை இழந்து அதிஷ்டம் இல்லாத

பெறும் இந்தச் சுற்றுப்போட்டியில் மொத்தமாக 10 அணிகள் பங்குபற்றியிருந்தன. குருநகர் பாடும்மீன், வேலணை ஐயனார், பலாலி விண்மீன், அராலி பாரதி, வதிரிடயமன்ஸ், இளவாலை யங்ஹென்றிஸ், சன்ஸ்ரார், கம்பர்மலை யங்கம்பன்ஸ், பாசையூர் சென்.அன்ரனீஸ், ஊரெழு நோயல் ஆகிய 10 அணிகளே அவை.

முதற்சுற்று ஆட்டங்களில் இருந்து, 4 அணிகள் அரையிறுதிக்குத் தெரிவாகின. ஊரெழு நோயல், வதிரிடயமன்ஸ், இளவாலை யங்ஹென்றிஸ் மற்றும் வேலணை துறையூர் ஐயனார் ஆகிய அணிகளே அரையிறுதிக்குத் தகுதி பெற்றன.

வது கோலை அடித்து, போட்டியை விறுவிறுப்படையவைத்தார். இந்தக் கோலால் அதிர்ச்சியடைந்த யங்ஹென்றிஸ்



எதிர்க்கட்சி...

(முன்றாம் பக்கத் தொடர்ச்சி)

வடக்கு மாகாணசபையின் கடந்த மூன்றரை வருட காலச் செயற்பாடுகள் தொடர்பான மீளாய்வு அமர்வு விசேட அமர்வாக நேற்று முன்தினம் கைதடியில் அமைந்துள்ள பேரவையில் நடைபெற்றது. இதில் எதிர்க்கட்சித் தலைவர் சி.தவராசா முன்வைத்த குற்றச்சாட்டுகள் தொடர்பாகப் பதிலளிக்கும்போதே பொ.ஐங்கரநேசன் இவ்வாறு தெரிவித்துள்ளார்.

அவர் அங்கு தொடர்ந்து பதிலளிக்கையில் -

பளையில் அமைந்துள்ள காற்றுமின்னாலையைக் கேள்வி கோரல் முறையில் நாங்கள் வழங்கி இருந்தால் மின் ஆலை

நிறுவனங்களிடம் மாகாணசபை கூடுதலான நிதியைப் பெற்றிருக்கலாம் என்று கூறுகிறார். இவரது இந்தக் கேள்விக்குப் பலதடவை பதில் சொல்லிவிட்டோம். மின் உற்பத்தி நிலையங்களுக்கு மத்திய அரசே அனுமதி வழங்குகிறது. கேள்வி கோரலையும் அவர்களே செய்கிறார்கள். மத்திய அரசால் அனுமதி வழங்கப்பட்ட அந்த மின் நிலையத்துக்கு மாகாணசபை எவ்வாறு கேள்வி கோரலைச் செய்ய முடியும்?

பளையில் இயங்கும் காற்று மின் ஆலை நிறுவனங்கள் மாகாணசபைக்கு நன்கொடையாகவே பணம் தருகிறார்கள். இந்தப் பணமும் விவசாய அமைச்சரின் வங்கிக் கணக்கிலோ, விவசாய அமைச்சரின் வங்கிக் கணக்கிலோ வைப்பில் இடப்படுவ

தில்லை. பிரதம செயலாளரின் கணக்கிலேயே வைப்பில் இடப்படுகிறது. வருடாந்த பாதிட்டில் உள்ளடக்கப்பட்டு கணக்காய்வுகளுக்கும் உட்படுத்தப்படுகிறது. இதில் எதுவும் சந்தேகம் இருந்தால் எதிர்க்கட்சித் தலைவர் பிரதம செயலாளரிடம் அல்லது நிதியைக் கையாளும் பிரதிப் பிரதம செயலாளரிடமே கேட்கவேண்டும். ஏன் என்னிடம் கேட்டுக் கொண்டிருக்கிறார் என்று தெரியவில்லை.

மாங்குளத்தில் கரும்புச் செய்கையில் முதலீடு செய்வதற்கு ஒரு நிறுவனம் வந்த போது விவசாய அமைச்சர் மறுத்தார் எனவும், அமைச்சர் ஏதோ 25 வரை கேட்டார் எனவும் அவர்கள் 15 வரை தருவார்கள் எனக் கூறினார்கள் எனவும் யாரோ தனக்குச் சொன்னார் எனவும் இது என்ன

வென்று தனக்கு விளங்கவில்லை எனவும் இப்போது புதிதாக எதிர்க்கட்சித் தலைவர் ஏதோ கூறுகின்றார்.

மாங்குளத்தில் கரும்புச் செய்கைக்கு மட்டுமல்ல மாதுளங்கன்று நடுவதற்குக் கூட எங்களிடம் கேட்டு இதுவரையில் எவரும் வரவில்லை. உங்களிடம் யாராவது அவ்வாறு சொல்லியிருந்தால் அவர்களை இந்த அவைக்கு முன்னால் அழைத்து வந்து சொல்லச் சொல்லுங்கள்.

எதிர்க்கட்சித் தலைவர் பற்றியும் ஏதேதோ எல்லாம் எங்களிடம் வந்து கூறுகிறார்கள். உறுதிப்படுத்தப்படாததையும் நாகரீகம் கருதி சபையில் நாங்கள் கேட்பதற்கு விரும்பவில்லை.

கணக்குக்கு வராத கணக்குப்

பற்றியும் எதிர்க்கட்சித் தலைவர் ஏதோ கூறுகிறார். தன்னைப் போல பிறரையும் நேசி என்று தான் கூறுவார்கள். சிலர்தம்மைப் போல பிறரையும் யோசிக்கிறார்கள். முன்னாள் மத்திய அமைச்சர் கோவில்களுக்கு காசோலையாக நன்கொடைகளை வழங்கி விட்டு, அந்தக் காசோலையை மாற்றி அதில் இருந்து ஒரு தொகையை பெறுவதற்காகவே கூடவே ஒரு அதிகாரியையும் அனுப்புவார். அதே மாதிரி நாங்களும் இருப்போம் என்று யோசிக்கிறார்கள் போலும். நான் மட்டுமல்ல, மாகாணசபையின் எந்த ஒரு அமைச்சரும் இவ்வாறான உழுவல், மோசடிகளில் ஈடுபட்டதில்லை - என்றும் தெரிவித்துள்ளார்.

கருப்பு ஜீலை

ஜார் ஜினத்தின் ஆன்மாவில் நெருப்பு வைத்த தினம்

இலங்கையில் பௌத்த சிங்கள கொடுங்கோன்மைவாதத்தால் வெளிப்படையாய் தமிழர்கள் மீது இன அழிப்புக்கான அச்சாரம் போடப்பட்டு 34 ஆண்டுகள்.

சிங்களம் என்றால் காடைத்தனம், பௌத்தம் என்றால் வெறித்தனம் என்று அகராதி களில் எழுதிவைக்கும் அளவுக்கு தமிழர்கள் மீது பௌத்த, சிங்களம் கட்டவிழ்த்து விட்ட கட்டமைக்கப்பட்ட இன அழிப்பின் ஆரம்பத்தை ஜூலை 23 லும் உச்சகட்டத்தை மே 18 லும் உலகம் கண்டிருந்தும் இன்னும் கண்ணை மூடிக்கொண்டிருப்பது வேதனையே.

இனங்களின் மீதான கட்டமைக்கப்பட்ட இன அழிப்புக்கள் காலனித்துவ ஆட்சிக்கு முன்பே உருவாகி காலனித்துவ ஆட்சியில் உச்சம்பெற்றுபின் நாடுகள் சுதந்திரம் பெற்றபின் சற்று ஓய்ந்து, சுதந்திரம் பெற்றவர்களால் மீண்டும் கட்டமைக்கப்பட்டு வருகின்றது.

உலகில் மோசமான மனித உரிமை மீறல்களை மேற்கொண்ட நாடு என்ற வரிசையில் முதன்மை இடத்தில் இருக்கும் இலங்கை அந்த கொடூரங்

களுக்காய் இதுவரையில் தண்டிக்கப்படவில்லை.

உலக சமாதானத்திற்காயும் சமத்துவத்திற்காயும் தோற்றுவிக்கப்பட்ட ஐக்கியநாடுகள் சபையே நாம் இலங்கை விடயத்தில் தோற்றுவிட்டோம் என அறிக்கை வெளியிட்டும் இன்னும் சர்வதேசம் இலங்கையைத் தண்டிக்க முன் வரவில்லையென்றால் இலங்கை இனவாத அரசு ஏதோ ஒரு விடயத்தில் வெற்றியும் ஈழத்தமிழர்கள் ஏதோ ஒரு விடயத்தில் தோல்வியும் அடைகிறோம் என்பதையே சுட்டிக்காட்டுகிறது.

இனப்படுகொலை அல்லது மனிதகுலத்துக்கு எதிரான குற்றங்கள் அல்லது போர்க்குற்றங்கள் விடயத்தில் தண்டிக்கப்படுதலில் இருந்து தப்பிக்கும் இலங்கையின் வெற்றிக்கும் பாதிக்கப்பட்டவர்களுக்கு நீதி என்ற விடயத்தில் ஈழத்தமிழர்கள் அடையும் தோல்விக்கும் காரணமாய் இருக்கும் அந்த ஏதோ ஒரு விடயம் வேறு எதுவும் இல்லை ஒற்றுமை.

போர்க்குற்றவாளிகளை காப்பாற்றும் விடயத்தில் கட்சிகள், அமைப்புக்கள், குழுக்கள், சமூகங்கள் என்று பிரிந்து நிற்காமல்

இலங்கையர்கள் சிங்களவர்களாய் ஒன்றித்து நிற்கின்றனர். ஆனால் நீதிக்காய் ஒன்றிற்க வேண்டிய ஈழத்தமிழர்களோ கட்சிகள், அமைப்புக்கள், குழுக்கள், சமூகங்கள், பிரதேசங்கள் என பிரிந்து நிற்கிறோம்.

ஒற்றுமையை தன் வசம் கொண்டிருக்காத சமூகங்களை இந்த உலகம் கண்டுகொள்வதில்லை எந்த சமூகம் திரட்சியான பலத்தை கொண்டிருக்கிறதோ அந்த சமூகத்தின் கைகளைப் பற்றிக்கொள்ளவும் பக்கபலமாய் நிற்கவே மே நாடுகள் விரும்புகின்றன.

கருப்பு ஜீலை, மே 18, மாவீரர் நாள் என்பன வெல்லாம் நினைவு கூரப்பட வேண்டிய நாட்கள் அல்ல அடுத்து எம் இலங்கை அடைய நாம் என்ன செய்யப் போகின்றோம் என்று உறுதியாய் தீர்மானம் எடுக்க வேண்டிய நாட்கள். ஆனால் எம் நினைவு நாட்கள் எவ்வாறு கடக்கின்றன? நான்கு மேடைப்பேச்சு, மூன்று புரட்சிப்பாட்டு, இரண்டு உணர்ச்சி கவிதை, ஒரு நாடகம், கொஞ்சம் குளிப்பானம், சிறுநுண்டி அவ்வளவுதான். அடுத்த நாள் அல்ல அன்றே அடுத்த வேலையை பார்க்கப் போய்

விடுகிறோம். இப்படித்தான் எமக்கான நீதி காணாமல் போகடிக்கப்படுகிறது.

எம் இனத்திற்கு அநீதி இழைக்கப்பட்டிருக்கிறது. எமக்கான நீதியை எவ்வழியில் நாம் பெற்றுக் கொள்ளலாம்? எவ்வாறு பகைக்க வேண்டும்? யாரை அனுசரிக்க வேண்டும்? இன்று நாம் செய்து கொண்டிருப்பதென்ன? நாளை செய்யப் போவதென்ன? - என்று இனத்தின் பெயரால் ஒன்று கூடி நீதிக்காய் பயணிக்க வேண்டிய பாதையை திட்டமிட வேண்டும். ஒரு ஐ.நா தீர்மானமும் சில ஆவணப்படங்களும் எமக்கான தீர்வை பெற்றுத்தரா.

இலங்கையில் இடம்பெற்றவை இனப்படுகொலை தான் என சர்வதேசத்தை ஏற்றுக் கொள்ள வைத்து அதனூடாக இலங்கையைக் குற்றவாளிக் கூண்டில் நிறுத்தி குற்றம் இழைத்தவர்களுக்குத் தண்டனையையும் கொடுமாய் படுகொலையான எம் சொந்தங்களுக்கு நீதியையும் பெற்றுக் கொடுக்க வேண்டியது உயிரோடு இருக்கும் ஒவ்வொரு தமிழனதும் கடமையாகும் அதுவே அந்த ஆத்மாக்களுக்கு நாம் செலுத்தும் அஞ்சலியும்.

புலம்பெயர் தேசத்து உறவுகள் அமைப்புக்கள்கூட இலங்கையில் இடம்பெற்ற கட்டமைக்கப்பட்ட இன அழிப்பை அம்பலப்படுத்தி, அநீதிக்கு எதிராய் அணிதிரள வேண்டியது காலத்தின் கட்டாயமாகும். நீதிக்கான பயணத்தில் உங்கள் ஆலோசனைகளோடு கரம் கோர்ப்பீர். நினைவு நாட்களை நிகழ்வாய் கடக்காதிருப்போம். (உ)

சம்பந்தம்...

(முதலாம் பக்கத்தொடர்ச்சி) மாகாண முதலமைச்சர் சி.வீ.விக்னேஸ்வரன் சந்திப்பு இன்று காலை 10 மணியளவில் கொழும்பு, இசுப்பத்தான மாவத்தையில் உள்ள சிரேஷ்ட சட்டத்தரணிகள்கேஸ் வரணின் இல்லத்தில் நடைபெறும் எனத் தெரிகின்றது.

வடக்கு மாகாண சபையில் ஆளும் தமிழ்த் தேசியக் கூட்டமைப்புக்குள் அண்மையில் ஏற்பட்ட நெருக்கடிகளால் உருவாகியுள்ள பதற்றத்தைத் தணிப்பது குறித்து இருவரும் இன்று நேரில் பேசுவார்கள் எனத் தெரிகின்றது. (உ)

பிஸ்டலை...

(முதலாம் பக்கத்தொடர்ச்சி) செய்திதம் அதை வெளிப்படுத்தியது

- இவ்வாறு தெரிவித்தார், யாழ்.மேல் நீதிமன்ற நீதிபதி மா.இளஞ்செழியன்.

நேற்று நல்லூரில் அவரது மெய்ப்பாதுகாவலர்கள் இருவர் மீது இடம்பெற்ற துப்பாக்கிப் பிரயோகத்தின் போது அந்த இடத்தில் நின்று, விடயங்களை அவதானித்து, மயிரிழையில் தப்பிய நிலையிலேயே அங்கு நடைபெற்ற சம்பவங்களை விவரிக்கும் போது அவர் இவ்வாறு கூறினார்.

அண்மைக் காலமாக தான் விசாரித்து வரும் வழக்குகள் உயிர் அச்சுறுத்தல்கள் நிறைந்தவையாக இருக்கின்ற நிலையில் இந்தத் தாக்குதல் சம்பவம் இடம்பெற்றுள்ளது. இதனால், இந்தத் தாக்குதல் சம்பவத்தை, நீதித்

துறைக்கு விடுக்கப்பட்ட சவாலாகவே தான் பார்க்கின்றார் எனவும் அவர் கூறினார்.

நேற்று இடம்பெற்ற சம்பவம் தொடர்பாக யாழ்.போதனா வைத்தியசாலையில் வைத்து அவர் மேலும் தொலிக்கையில் -

நான் வழக்கமாகக் கோவில் வீதி வழியாகவே என் வீட்டுக்கு செல்வேன். ஆனால், இன்று (நேற்று) கோவில் வீதி வழியாக வந்து நல்லூர்க் கந்தசுவாமி கோவிலின் முன்பக்கமாகச் செல்வதற்காக வாகனத்தைத் திருப்ப முயன்றோம். எனக்கு முன்னால் பாதுகாப்புக்காக மோட்டார் சைக்கிளில் சென்று கொண்டிருந்த பொலிஸ் சார்ஜன் மோட்டார் சைக்கிளை நிறுத்தி, போக்குவரத்தைத் தடுத்து ஈங்கள் வாகனம் செல்வதற்கு வழி ஏற்படுத்திக் கொண்டிருந்தார். அப்போது அங்கு சிவில் உடையில் நபர் ஒருவர் பொலிஸ்

சார்ஜன் துப்பாக்கியைப் பறிக்க முற்பட்டார். அதில் இழுபறி ஏற்பட்டது.

அதைக் கண்ட நான் என் வாகனத்தை விட்டு இறங்கி, பிஸ்டலை "விட்டா" எனக் கத்தியவாறு அருகே சென்றேன். நான் ஆறு அடி தூரத்தில் நின்றிருப்பேன். அப்போது அந்த நபர் துப்பாக்கியைப் பறித்து சார்ஜன்டை நோக்கிச் சுட்டார். அதில் அவர் வயிற்றில் காயமடைந்தார்.

தொடர்ந்து அவர் பிஸ்டலை என்பக்கம் திருப்பினார். அப்போது எனது வாகனத்தில் இருந்த மற்றொரு பொலிஸ் காண்ஸ்டபிள் என்னை வாகனத்திற்குள் தள்ளி விட்டு அந்த இனத்தொழியாத நபரை நோக்கித் தனது பிஸ்டலால் சுட்டார். இந்தச் சண்டை சில நிமிடங்கள் நடந்தன. பின்னர் அந்த நபர் தப்பி சென்றார். மெய்ப்பாதுகாவலரின் துப்பாக்கிச் சூடு அவருக்கு பட்டதோ தெரியாது, ஆனால், அவர் நொண்டியவாறு தப்பியோடிய மையை அவதானித்தேன்.

அதன்பின்னர், காயமடைந்திருந்த இரு பொலிஸாரையும் எனது வாகனத்தில் ஏற்றிக் கொண்டு நான் யாழ்.போதனா வைத்தியசாலைக்கு வந்து விட்டேன்.

நான் வழக்கமாகச் செல்லும் பாதையையும் இன்று (நேற்று) பயணக்கும் பாதையையும் நன்கு அவதானித்தே இந்தத் தாக்குதல் நடத்தப்பட்டிருக்கின்றது. - என்றார் நீதிபதி இளஞ்செழியன்.

இந்தத் தாக்குதல் சம்பவம் தொடர்பாக ஜனாதிபதி, பாதுகாப்பு அமைச்சர் மற்றும் நீதிச்சேவை ஆணைக்குழுத் தலைவர், பிரதம நீதியரசர், பொலிஸ்மா அதிபர் போன்ற பொறுப்பு வாய்ந்தவர்கள் நடவடிக்கை எடுக்க வேண்டும் எனவும் நீதிபதி இளஞ்செழியன் கோரிக்கை விடுத்தார். அந்தச் சமயம் அவரது நாதமுத்தத்தை அவதானிக்க முடிந்தது.

மட்டுமன்றி முழு இலங்கையையும் உலுப்பிய புங்குடுதீவு மாணவி வித்தியா படுகொலை வழக்கு தொடர்பான விசாரணைகளை மேற்கொள்ளும் 'டரயல் அட்டார்' தீர்ப்பாயத்தில் நீதிபதி இளஞ்செழியன் ஒருவராகப் பணியாற்றுகின்றார்.

வெளிநாட்டு மாபியாக்கும் பல் ஒன்றின் பெரும் தொகை நிதியைப் பெற்றுக்கொண்டு, மிகவும் திட்டமிடப்பட்டு வித்தியா படுகொலை செய்யப்பட்டார் என இலங்கை நீதித்துறையின் விசாரணை அறிக்கையில் தெரிவிக்கப்பட்டுள்ளமை இங்கு குறிப்பிடத்தக்கது. (ம)

நீதிபதி...

(முதலாம் பக்கத்தொடர்ச்சி) யாழ்.மேல் நீதிமன்ற நீதிபதி மா.இளஞ்செழியனுடன் சென்ற அவரது மெய்ப்பாதுகாவலர்களான பொலிஸார் மீது நடத்தப்பட்ட துப்பாக்கிச் சூட்டுத் தாக்குதலில் அவர்கள் இருவரும் காயமடைந்தனர்.

இச்சம்பவத்தின் போது நீதிபதி இளஞ்செழியனும் அவ்விடத்தில் நின்றபோதிலும் தெய்வானைமாக அவருக்கு எந்தவித பாதிப்பும் ஏற்படவில்லை. அவரது கார்ச் சாரதி மற்றும் மெய்ப்பாதுகாவலர்களின் துரித செயற்பாட்டினாலேயே அவர் பாதுகாக்கப்பட்டார் எனக் கூறப்படுகின்றது.

நேற்று பிற்பகல் 5.10 மணியளவில் நல்லூர்க் கந்தசுவாமி ஆலய வீதியில் இச்சம்பவம் இடம்பெற்றது. சம்பவத்தை அடுத்து அங்கு பெரும் பற்றமும் பரபரப்பும் ஏற்பட்டது. உடனடியாகவே அந்த இடத்தில் பலத்த பாதுகாப்பு போடப்பட்டு தீவிர தேடுதல் நடவடிக்கை முன்னெடுக்கப்பட்டது.

இனத்தொழியாத நபர் நீதிபதி இளஞ்செழியனை இலக்கு வைத்தாரா என்ற கோணத்தில்

விசாரணைகள் முன்னெடுக்கப்பட்டு வருகின்றன.

சம்பவம் தொடர்பாக தெரிய வருபவை வருமாறு :-

யாழ்.மேல் நீதிமன்ற நீதிபதி இளஞ்செழியன் நேற்று நல்லூர்க் கந்தசுவாமி ஆலய வீதியால் சென்றபோது வழமையாக அவருக்கு முன்னால் மோட்டார் சைக்கிளில் செல்லும் மெய்ப்பாதுகாவலரான காண்ஸ்டபிள் நேற்றும் அவ்வாறே சென்றார். இதன்போது, ஆலய வீதியில் நின்ற ஒருவர், மோட்டார் சைக்கிளில் சென்ற மெய்ப்பாதுகாவலரை மறித்து அவருடன் முரண்பட்டார் எனக் கூறப்படுகின்றது. அவர் சடுதியாக மெய்ப்பாதுகாவலரின் பிஸ்டலைப் பறிக்க முற்பட்டார். இருவருக்கும் இடையே இழுபறி நடைபெற்றுக் கொண்டிருந்தபோது நீதிபதி தனது வாகனத்தில் இருந்து இறங்கி அவ்விடத்திற்குச் சென்றார்.

இதனிடையே பொலிஸாரிடம் இருந்து சடுதியாகப் பிஸ்டலைப் பறித்த இனத்தொழியாத அந்த நபர், பொலிஸாரை நோக்கிச் சுட்டதொபங்கினார். இதில் அந்தப் பொலிஸார் காயமடையவே மற்றைய மெய்ப்பாதுகாவலரான பொலிஸ்காண்ஸ்டபிள் நீதிபதியை பாதுகாக்க முற்பட்டு அவரை

காருக்குள் தள்ளி ஏற்றினார்.

அதன் பின்னர் இனத்தொழியாத நபரை நோக்கி அவர் துப்பாக்கிப் பிரயோகம் மேற்கொண்டார். அந்த நபரும் பறித்த பிஸ்டலால் சுட்டவாறு தப்பிச் சென்றார். அதன்போது மற்றைய பொலிஸ் காண்ஸ்டபிலும் காயமடைந்தார்.

இந்நிலையில், தப்பிச் சென்ற இனத்தொழியாத நபர் வீதியால் சென்ற பெண்ணொருவரின் மோட்டார் சைக்கிளைப் பறித்துச் செல்ல முற்பட்டார் எனவும் அதன்போது அவர் கொண்டு சென்ற பொலிஸாரிடம் பறித்த) பிஸ்டல் ஆலய வீதியில் வீழ்ந்தது எனவும் கூறப்படுகின்றது. எனினும் அவர் அந்த இடத்தில் இருந்து தப்பிச் சென்றார்.

காயமடைந்த மெய்ப்பாதுகாவலர்களான இரு பொலிஸாரையும் தமது காரில் ஏற்றிய நீதிபதி இளஞ்செழியன் அவர்களை யாழ்.போதனா வைத்தியசாலைக்குக் கொண்டு சென்று சிகிச்சைக்காகச் சேர்ப்பித்தார். இதேவேளை, சம்பவம் தொடர்பாக யாழ்.சிரேஷ்ட பொலிஸ் அதிபர் சருக்கு தெரியப்படுத்திய நீதிபதி, நல்லூர் வீதியில் உள்ள சகல கண்காணிப்புக் கமராக்களிலும் இருந்து ஒளிப்பதி

வுகளைப் பெற்று விசாரணை நடத்துமாறு உத்தரவிட்டார்.

பொலிஸ். விசேட அதிரடிப் படை குவிப்பு

துப்பாக்கிச் சூட்டுச் சம்பவம் தொடர்பாக நீதிபதி இளஞ்செழியன் பொலிஸாருக்குத் தெரியப்படுத்தியதைத் தொடர்ந்து உடனடியாகவே நல்லூர் பிரதேசத்தில் பொலிஸாரும் விசேட அதிரடிப் படையினரும் அதிக எண்ணிக்கையில் குவிக்கப்பட்டனர்.

அவர்கள் அங்கு தேடுதல் களையும் சோதனைகளையும் மேற்கொண்டனர்.

பிஸ்டல் மீட்பு

நீதிபதி இளஞ்செழியனின் மெய்ப்பாதுகாவலரிடம் இருந்து பறிக்கப்பட்ட பிஸ்டல் நல்லூர் ஆலயத்தின் தெற்கு வீதியில், ஆலயச் சுவருக்கு அருகில் இருந்து மீட்கப்பட்டது.

சம்பவ இடத்திற்கு விரைந்து விசாரணைகளை மேற்கொண்ட பொலிஸார் அந்தப் பிஸ்டலைக் கண்டுபிடித்து மீட்டனர். பொலிஸாரை நோக்கிச் சுட்டவாறு தப்பியோடிய நபர் தோட்டாக்கள் முடிவடைந்த பின்னர் பிஸ்டலை எறிந்துவிட்டுத் தப்பிச் சென்றிருக்கலாம் எனக் கூறப்படுகின்றது.

மோட்டார் சைக்கிள் மீட்பு

நேற்று பொலிஸார் மீது தாக்குதல் இடம்பெற்ற இடத்திற்குச் சமீபமாக, வீதி ஓரமாக Wh - 5605 என்ற இலக்கமுடைய பள்சர் ரக மோட்டார் சைக்கிள் ஒன்று அநாதரவான நிலையில் காணப்பட்டது. அதில் தலைக் கவசம் ஒன்றும் இருந்தது.

அது துப்பாக்கிச் சூட்டை நடத்திய பின்னர் தப்பிச் சென்ற நபருடைய மோட்டார் சைக்கிளாக இருக்கலாம் எனச் சந்தேகம் வெளியிடப்பட்டது. அந்த மோட்டார் சைக்கிளைப் பொலிஸார் பொலிஸ் நிலையத்திற்கு எடுத்துச் சென்றனர்.

பொதுமக்கள் அச்சம்

நேற்று நல்லூரில் இடம்பெற்ற இந்த துப்பாக்கிச் சூட்டுச் சம்பவத்தைத் தொடர்ந்து நல்லூர் உட்பட யாழ்.நகர் மற்றும் நகருக்கு அண்மித்த இடங்களில் நேற்றிரவு அச்சம் நிலவியது. சம்பவத்தைக் கேள்வியுற்ற பொதுமக்கள் அச்சத்தின் காரணமாக நேரத்துடனேயே வீடுகளுக்குத் திரும்பினர்.

நகரிலும் நகருக்கு அண்மித்த பகுதிகளிலும் நேற்றிரவு வீதிகளில் இளைஞர்களின் நடமாட்டம் மிகக் குறைவாகவே காணப்பட்டது. (ம)

மஹிந்த ஆதரவு பொலிஸ் அதிகாரிகள் அரசுக்கு அபகீர்த்தி ஏற்படுத்த சூழ்ச்சி

**மாணவர் ஒன்றிய ஒருங்கிணைப்பாளர்
கடத்தல் முயற்சி தொடர்பில் அமைச்சர் மங்கள**

கொழும்பு, ஜூலை 23
அரசுக்கு அபகீர்த்தியை ஏற்படுத்தும் நோக்கில் முன்னாள் ஜனாதிபதி மஹிந்தவுக்கு ஆதரவான பொலிஸ் அதிகாரிகள் சிலர் சூழ்ச்சிகளில் ஈடுபட்டுள்ளனர் என்று நிதி மற்றும் ஊடகத்துறை அமைச்சர் மங்கள சமரவீர குற்றஞ்சாட்டியுள்ளார்.

இதன் ஓர் அங்கமாகவே அனைத்துப் பல்கலைக்கழக மருத்துவ பீட மாணவர் ஒன்றியத்தின் ஒருங்கிணைப்பாளர் ரயன் ஜயலத்தை வெள்ளைவானைக் கொண்டு கடத்தல் பாணியில் கைதுசெய்ய நேற்று முன்தினம் பொலிஸார் சிலர் முயன்றுள்ளனர் என்று அமைச்சர் மங்கள சமரவீர கடுமையாகச் சாடியுள்ளார்.

கொழும்பில் நேற்று முன்தினம் நடைபெற்ற ஊடகவியலாளர் சந்திப்பிலேயே அமைச்சர் இவ்வாறு கடுமையான குற்றஞ்சாட்டை முன்வைத்துள்ளார்.

கடந்தகாலங்களில் வெள்ளைவான் கலாசாரத்துக்கு எதிராக குரல் கொடுத்தவர் என்ற வகையில் மருத்துவபீட மாணவர்கள் வெள்ளைவானில் கடத்திச் செல்ல முயன்றதை அனுமதிக்கின்றீர்களா என்று ஊடகவிலாளர்கள் கேள்வி எழுப்பினர்.

இதற்குப் பதிலளித்த அமைச்சர்-

முன்னாள் ஜனாதிபதி மஹிந்த ராஜபக்ஷவுக்கு விசுவாசமான 'பொலிஸ் திணைக்களத்தில் கடமையாற்றும் சில அதிகாரிகளே அரசின் நற்பெயரைக் களங்கப்படுத்தும் சூழ்ச்சிகளில் ஈடுபட்டுள்ளனர். இந்தச் சம்பவத்தை நான் கண்டிக்கின்றேன். கண்டனம் வெளியிடுவது மட்டுமல்ல. பொலிஸ் மா அதிபருக்கு தொலைபேசி ஊடாகத் தொடர்பு கொண்டு என்ன இவ்வாறு செய்கின்றீர்கள் என்று வினவினேன்.

பொலிஸ் திணைக்களத்திலுள்ள சில நபர்களால் அரசுக்கு அபகீர்த்தி ஏற்படுத்தும் ஒரு சதித் திட்டமாகவே நான் இதனைப் பார்க்கின்றேன். காணாமல் ஆக்கப்பட்டோர் தொடர்பான சட்டத்தில் ஜனாதிபதி கையெழுத்திட்டு கின்றார். ஜனாதிபதி கையெழுத்திட்ட ஒரு சில மணித்தியாலங்களுக்குள் இந்தச் சம்பவம் இடம் பெற்றமை தொடர்பில் இவ்வாறு நடைபெறுவதில் எனக்கு சந்தேகம் உள்ளது. எனினும், இந்த விடயம் தொடர்பில் உடனடியாக ஆராய்ந்து அந்தப் பொலிஸ் உத்தியோகத்தர்களுக்கு எதிராக ஒழுக்காற்று நடவடிக்கைகளை



சுக்கு அபகீர்த்தி ஏற்படுத்தும் ஒரு சதித் திட்டமாகவே நான் இதனைப் பார்க்கின்றேன். காணாமல் ஆக்கப்பட்டோர் தொடர்பான சட்டத்தில் ஜனாதிபதி கையெழுத்திட்டு கின்றார். ஜனாதிபதி கையெழுத்திட்ட ஒரு சில மணித்தியாலங்களுக்குள் இந்தச் சம்பவம் இடம் பெற்றமை தொடர்பில் இவ்வாறு நடைபெறுவதில் எனக்கு சந்தேகம் உள்ளது. எனினும், இந்த விடயம் தொடர்பில் உடனடியாக ஆராய்ந்து அந்தப் பொலிஸ் உத்தியோகத்தர்களுக்கு எதிராக ஒழுக்காற்று நடவடிக்கைகளை

மேற்கொள் வேன் என்று பொலிஸ்மா அதிபர் உறுதி அளித்துள்ளார். - என்றார்.

இதேவேளை, ரயன் ஜயலத்தை கடத்துவதற்கு பயன்படுத்தப்பட்ட என்.ஏ 0410 என்ற ஹைஏஸ் கே.டி.எச் ரக வெள்ளைவான் நிதி அமைச்சுக்குச் சொந்தமானது என்று சமூகவலைத்தளங்களில் வெளியாகியுள்ள தகவல்களையும் நிதி அமைச்சர் நிராகரித்துள்ளார்.

முன்னாள் ஜனாதிபதி மஹிந்த ராஜபக்ஷவின் ஆட்சிக் காலத்தில் வரிச் சலுகை அடிப்படையில் இறக்குமதி செய்யப்பட்டுள்ள வாகனமே இந்த கடத்தல் பாணியிலான கைதுக்கு பயன்படுத்தப்பட்டுள்ளதாகவும் அவர் மேலும் குறிப்பிட்டார். (எ)

நாளை மின் தடை



உயர்அழுத்த மற்றும் தரழ் அழுத்த மின் விநியோக மார்க்கங்களின் கட்டமைப்ப மற்றும் பராமரிப்பு வேலைகளுக்காக நாளை திங்கட் கிழமை -

காலை 8 மணியிலிருந்து மாலை 5 மணிவரை **சிளி நொச்சிப்பிரதேசத்தில்** பல்லவராயங்கட்டு, கிராஞ்சி, வேராவில், வலையாடு, குமுழமுணை, முழங்காவில், நாச்சிக்குடா, வெள்ளங்குளம், முழங்காவில் கடற்படை முகாம், முழங்காவில் ஐஸ் தொழிற்சாலை, வெள்ளங்குளம் 651 ஆம் பிரிகேட் இராணுவ முகாம் ஆகிய பிரதேசங்களிலும், மின்சாரம் தடைப்படும் என்று மின்பொறியியலாளர் அறிவித்துள்ளார். (இ)

தமிழ்ச் சங்கப் பொதுக்கூட்டம்

யாழ்ப்பாணம், ஜூலை 23
யாழ்ப்பாணத் தமிழ்ச்சங்கத்தின் பொதுக்கூட்டம் இன்று ஞாயிற்றுக்கிழமை முற்பகல் 10 மணி தொடக்கம் நண்பகல் 12 மணி வரை யாழ். நாவலர் கலாசார மண்டபத்தில் சங்கத் தலைவர் பேராசிரியர் திருமதி மனோன்மணி சண்முகதாஸ் தலைமையில் நடைபெறும். (ச)

சர்வதேச அங்கீகாரம் கிடைத்தது இலங்கை இளம் விஞ்ஞானிக்கு!



இலங்கையைச் சேர்ந்த இளம் விஞ்ஞானிக்கு சர்வதேச அங்கீகாரம் கிடைத்துள்ளது.

மலேசியாவின் அறிவியல், தொழில்நுட்பம் மற்றும் கண்டுபிடிப்பு அமைச்சு மற்றும் நோயல் இராணுவப் பாடசாலை இணைந்து முதல் முறையாக ஏற்பாடு செய்த விஞ்ஞான மாநாட்டில் இலங்கையின் இளம் விஞ்ஞானி வெள்ளிப் பதக்கம் வென்றுள்ளார்.

நாலந்தா பாடசாலையில் தரம் 10 இல் கல்வி கற்கும் ரகிது என்ற மாணவரே இவ்

வாறு வெள்ளிப் பதக்கம் வென்றுள்ளார்.

காற்று மாசு தொடர்பான ஆய்வுக்காகவே அவர் வெள்ளிப் பதக்கம் வென்றுள்ளார்.

அந்தப் பாடசாலையின் ரவிந்து மனோஹர, துமன் பீரிஸ் மற்றும் சுஹித் ஜயசேகர ஆகிய மாணவர்களும் தங்களின் ஆய்வுக்காக வெண்கல பதக்கங்கள் இரண்டை வென்றுள்ளனர்.

இந்த மாநாட்டில் சர்வதேச நீதிபதிகள் குழுக்களுக்கு முன்னால் அவர்களின் ஆய்வுகள் நேரடியாக ஒளிபரப்பப்பட்டு தெரிவு செய்யப்பட்டுள்ளது.

உலகத் தரம் வாய்ந்த ஆராய்ச்சி மற்றும் புதிய கண்டுபிடிப்புகள் அங்கு முன்வைக்கப்பட்ட நிலையில், ஆஸ்திரேலியா, ஈரான், இந்தியா, மலேசியா, தாய்லாந்து, பிலிப்பைன்ஸ், குவாம் மாநிலம், நைஜீரியா மற்றும் லாகூர் உட்பட பல நாடுகளைச் சேர்ந்த 300 இற்கும் அதிகமானோர் கலந்து கொண்டனர்.

இதற்கு முன்னர் ரகிது ரன்தில் ஜேர்மனில் இடம்பெற்ற விஞ்ஞானிகள் மாநாட்டிலும் வெளிப்பதக்கம் வென்றுள்ளார்.

அவர் அங்கு இளம் விஞ்ஞானியாகக் கௌரவிக்கப்பட்டுள்ளார் என்பது குறிப்பிடத்தக்கது. (எ)

சிவபூமி மடத்தில் இன்று அன்னதானம்

தெல்லிப்பழை, ஜூலை 23
கீரிமலை சிவபூமி மடத்தின் ஏற்பாட்டில் அடியவர்களுக்கு ஆடி அமாவாசை அன்னதானம் இன்று ஞாயிற்றுக்கிழமை பிற்பகல் 3.30 மணி வரைக்கும் வழங்கப்படும். (ச)

'பிரெஞ்சுப் புரட்சி' நூல் வெளியீடு

யாழ்ப்பாணம், ஜூலை 23
'சிந்தனைக்கூடம் - யாழ்ப்பாணம்' எனும் ஆய்வு அபிவிருத்தி நிறுவனத்தின் ஏற்பாட்டில் வாசுதேவன் எழுதிய 'பிரெஞ்சுப் புரட்சி' என்னும் நூல் வெளியீட்டு விழா இன்று ஞாயிற்றுக்கிழமை மாலை 4 மணிக்கு நல்லூர் சங்கிலியன் தோப்பில் அமைந்துள்ள யூரோவில் கேட்போர் கூடத்தில் இடம்பெறும்.

சிந்தனைக்கூடம் பணிப்பாளர் இரா. சிவசந்திரன் தலைமையில் இடம்பெறும் இந்த நிகழ்வில் நூல் அறிமுக உரையை யாழ். பல்கலைக்கழக அரசறிவியல் துறைத் தலைவர் கலாநிதி கே.ரி.கணேசலிங்கமும், விமர்சன உரையை பட்டமேற்படிப்புப் பீடத்தின் முன்னாள் பீடாதிபதி பேராசிரியர் எஸ்.சத்தியசீலனும் ஆற்றுவார்.

நூல் ஆய்வுரைகளை யாழ். பல்கலைக்கழக விவசாயத்துறை சிரேஷ்ட விரிவுரையாளர் திருமதி. சோமசுந்தரி கிருஷ்ணகுமார், அரசறிவியல் துறை விரிவுரையாளர் எஸ்.விக்னேஸ்வரன் ஆகியோர் நிகழ்த்துவார். ஏற்புரையை நூலாசிரியர் வாசுதேவன் நிகழ்த்துவார். (ச)

இன்றைய கருத்துரை

சர்வதேச மார்க்சிய குழுவின் ஏற்பாட்டில் 'நல்லாட்சி அரசின் கீழ் மக்கள் திரள் போராட்டங்கள்' எனும் தலைப்பிலான கலந்துரையாடல் இன்று ஞாயிற்றுக்கிழமை யாழ்ப்பாணம் டி.எம்.ஐ.கல்வி நிறுவனத்தில் தலைவர் ஏ.சி.ஜோர்ஜ் தலைமையில் இடம்பெறும். ஆரம்ப உரையை கொ. சிவபாலன் ஆற்றுவார்.

புங்குடுதீவு பிரதேச வைத்தியசாலை குறைபாடுகளை உடன் நிவர்த்தி செய்க

புங்குடுதீவு பிரதேச வைத்தியசாலையின் குறைபாடுகளை மிக விரைவில் நிவர்த்தி செய்ய வேண்டும் என்று வடமாகாண சபை உறுப்பினர் விந்தன் கனகரட்ணம் கோரிக்கை விடுத்துள்ளார்.

வடமாகாண சுகாதார சந்தேகிய வைத்தியத்துறை அமைச்சின் 18 ஆவது ஆலோசனைக் குழுக் கூட்டம் கடந்த வியாழக்கிழமை சுகாதார அமைச்சர் ப.சத்தியலிங்கம் தலைமையில் வடமாகாண சுகாதார அமைச்சில் நடைபெற்றது. புங்குடுதீவுக்கான கனவிலுய்த

வடமாகாண சபை உறுப்பினர் விந்தன் கோரிக்கை


தலைவர் சொக்கலிங்கம் ரஞ்சன் மற்றும் நிர்வாகிகள், வடமாகாண சபை உறுப்பினர் விந்தனிடம் விடுத்த கோரிக்கைக்கு அமைவாக புங்குடுதீவு பிரதேச வைத்தியசாலையில் நிலவும் குறைபாடுகள், தேவைப்பாடுகளை அவர் இதன்போது விந்தன் சுட்டிக்காட்டியுள்ளார்.

போதிய ஆளணிகள் இல்லாமை, குறிப்பாக மற்றுமொரு நிரந்தர வைத்தியரும், நிரந்தர மருத்துவ தாதியர்களும் நியமிக்கப்பட வேண்

டும். வைத்தியசாலையின் சமையல் அறை முற்றாகச் சேதமடைந்து பாவிக்க முடியாத நிலையில் உள்ளதால் அதனைப் புனரமைக்க வேண்டும். பெண்கள், ஆண்கள் விடுதிகளில் ஜன்னல்களுக்கான கம்பிகள், அலுமாரிகள், கட்டில்கள் அனைத்தும் மிகவும் பழமையானதாக துருப்பிடித்த நிலையில் உள்ளன. எனவே அவைகளைப் புதிதாக வழங்க வேண்டும். அதேவேளை போதியளவு சமையல் பாத்திரங்களும்

வழங்கி, கிணறு இறைத்து சுத்தப்படுத்த வேண்டும் மற்றும் பல தேவைகள் தொடர்பில் இவ்வாறு கோரிக்கைகள் முன்வைக்கப்பட்டன.

இதனையடுத்து சுகாதார அமைச்சர், உடனடியாக சுகாதார அமைச்சின் குழுவினரை அங்கு நேரடியாகச் சென்று பார்வையிட்டு, கள ஆய்வு செய்து அனைத்துக் குறைகளையும் தேவைகளையும் கண்டறிந்து நிவர்த்தி செய்யுமாறு சுகாதாரப் பணிப்பாளர் கேதீஸ்வரனைப் பணித்துள்ளார். (எ)



23.07.2017

இளஞ்செழியனை இலக்கு வைத்துத் தாக்குதல்: வன்மையாகக் கண்டிக்கின்றது கூட்டமைப்பு

யாழ்ப்பாணம், ஜூலை 23
யாழ்.மேல் நீதிமன்ற நீதிபதி இளஞ்செழியன் அவர்களது வாகனத்தின் மீது மேற்கொள்ளப்பட்ட துப்பாக்கிச் சூட்டு சம்பவத்தைத் தமிழ்த் தேசியக் கூட்டமைப்பு மிக வன்மையாகக் கண்டித்துள்ளது.

இச்சம்பவத்தில் காயமடைந்த பொலிஸ் உத்தியோகத்தார்களின் உடல்நிலை விரைவில் தேறவும், நீதிபதி இளஞ்செழியன் அவர்களுக்காவும் தாங்கள் பிரார்த்திக்கின்றார்கள் எனவும் கூட்டமைப்புத் தெரிவித்துள்ளது.

“இந்தக் குற்றச் செயலில் ஈடுபட்டவர்களை உடனடியாகக்

கண்டுபிடித்து சட்டத்தின் முன் கொண்டுவரவேண்டும் எனவும், இதற்குப் பின்னணியில் இருக்கக்கூடிய சதித்திட்டங்களைக் கண்டுபிடிக்க வேண்டும் என்றும் பொலிஸ்மா அதிபரை நாம் கேட்டுக் கொள்கிறோம்.

“நீதி நிர்வாகத்தில் ஈடுபட்டிருப்போர் மீது இவ்வாறான வன்முறை பிரயோகிக்கப்படுவதை நாம் கடுமையாகக் கண்டிக்கும் அதேவேளை யாழ். குடாநாட்டில் அதிகரித்து வரும் குற்றச் செயல்கள் இப்போது இன்னுமொரு படிநிலையை அடைந்துள்ளமையானது எமது ஆழ்ந்த கவனத்தை

ஈர்க்கிறது.

“சட்டம் ஒழுங்கு சீர்குலைவதில் பயன் காணக்கூடியவர்கள் இப்படியான செயல்களின் பின்மறைந்திருக்கிறார்களா என்ற சந்தேகம் வலுவாக எழுகின்றது.

“இந்தநிலைமை உடனடியாக சீர்கெய்யப்பட வேண்டும் என்றும் இதற்கு அனைவருடைய ஒத்துழைப்பும் அத்தியாவசியமானது என்பதை நாம் நிரூபிக்கக் கூடிய விரும்புகிறோம்.”

—என்று கூட்டமைப்பின் சார்பில் அதன் உடகப் பேச்சாளர் எம்.சுமந்திரன் வெளியிட்ட அறிக்கையில் தெரிவிக்கப்பட்டுள்ளது.

காலைக்கதிர் சசிகா லேனர்ஸ்
இல.57, வேம்படி வீதி, யாழ்ப்பாணம்.

A/L எடுக்கும் மாணவர்களுக்கு அரிய சந்தர்ப்பம்
இந்தச் சட்டையைப் பூர்த்தி செய்து வரும்
மாணவர்களுக்கு சாரதியப் பயிற்சிக்கு விசேட
கட்டணக் கழிவு வழங்கப்படும்.

பெயர்

முகவரி

தொ.பே.இல.....



துப்பாக்கிச் சூட்டில் காயமடைந்த மெய்க்காவலர்களை ஆஸ்பத்திரிக்கு விரைந்து எடுத்துச் சென்ற நீதிபதி இளஞ்செழியனையும் துப்பாக்கிச் சூட்டு நடந்த இடத்தில் கைவிடப்பட்ட நிலையில் இருந்ததாகக் கூறப்படும் மோட்டார் சைக்கிளையும் படங்களில் காணலாம்.



நேற்று மாலை நல்லூரில் நீதிபதி இளஞ்செழியனை இலக்கு வைத்து பிஸ்டல் சூட்டுத் தாக்குதல் நடத்தப்பட்ட இடத்தைப் பொலிஸார் பரிசோதனை செய்வதையும் சூட்டுச் சம்பவத்தில் காயமடைந்த பொலிஸ் காண்ஸ்டபிளையும் படங்களில் காணலாம்.



நீதிபதி இளஞ்செழியனை இலக்கு வைத்து நடத்தப்பட்ட தாக்குதலை அடுத்து காயமடைந்த பொலிஸ் சார்ஜண்டையும், காண்ஸ்டபிளையும் மற்றும் அவர்களை யாழ். போதனா ஆஸ்பத்திரிக்கு விரைந்து எடுத்துவந்த நீதிபதி இளஞ்செழியனையும் ஆஸ்பத்திரியில் பார்ப்பதற்காக யாழ். மாவட்ட நாடாளுமன்ற உறுப்பினர் ஈ.சுவாமிநாதன் மற்றும் தமிழ்த் தேசிய மக்கள் முன்னணியின் தலைவர் கஜேந்திரகுமார் பொன்னம்பலம் ஆகியோரையும் படங்களில் காணலாம். (படங்கள்: எஸ்.நிதர்ஷன்)

அருள் குளோபல் எக்ஸ்பிரஸ்
வளிநாடுகளுக்கான துரித கடிதங்கள், பொதிகள் சேவை

அருள் (பிறைவேற்) லிமிடெட்
இல.10, புதிய மாநகரசபைக் கட்டடத் தொகுதி, கஸ்தூரியார் வீதி, யாழ்ப்பாணம்.
Call - 021 222 3536

அருள் குளோபல் எக்ஸ்பிரஸ்
இல.01, பிறவுண் வீதி, நாவலர்வீதி சந்தி, யாழ்ப்பாணம்.
Call - 021 222 6113

எமது சேவை 365 நாட்களும்

விரைவாகவும் பாதுகாப்பாகவும்
72 மணி நேரத்தில்
உலகின் எப்பாகத்திலும் ஒப்படைக்கப்படும்
(EXPRESS SERVICE)

உங்கள் வீடுகளுக்கே வந்து
பொதிகள் ஏற்கப்பட்டு
வளிநாடுகளில்
ஒப்படைக்கப்படும்
(Door to Door Service)